


ದುಬ್ಬಾಂಚಿ ಮಾತಾ
ಮದರ್ ತೆರೆಸಾ



1690

L.H-KOR
NAV

ಲೇ: ನವೀನ್ ಕುಲೈಕರ್

ಮೋಲ್: 20/-

ಕಲಾಸಾಗರ್ ಪ್ರಕಾಶನ್, ಮುಂಬಯ್ ಹಾಂಚೆಂ ಪ್ರಥಮ್ ಅರ್ಪಣ್

ದೇ| ಮದರ್ ತೆರೆಸಾ ವಿಶಿಂ ಪುಸ್ತಕ್ ಬರವ್ನ್ ಪ್ರಕಟಾ
ಶ್ರೀ ನವೀನ್ ಕುಲೈಕರಾಕ್ ಜಯ್ತಾ ಮಾಗ್ತಾಂ.

ಹೆನ್ರಿ ಡಿ'ಸಿಲ್ವಾ, ಸುರತ್ಕಲ್

ಪರ್ಸನಲ್ ಸೆಲೆಕ್ಷನ್ ಕನ್ಸಲ್ಟೆಂಟ್ಸ್

ಮುಂಬಯಿ ಶಹರಾಂತ್ ಮಂಗ್ಳೂರ್ಗಾರಾಂಚೆಂ ಏಕ್ ನಾಂವ್
ದೇಶ್ ವಿದೇಶಾಂನಿ ಗಾಜ್ತಾ ಗಾಂವಾನ್ ಗಾಂವ್

ನವೆ ಪಾಸ್‌ಪೋರ್ಟ್ ಕರುಂಕ್,

ಪಾಸ್ ಪೋರ್ಟ್‌ಚಿ ಆವ್ಡಿ ವಾಡಂವ್ಕ್,

ಕಾಜಾರಿ ಸ್ತ್ರಿಯಾಂಚೆಂ ಆಲ್ಫುಂಜ್ ಬದ್ಲಂಕ್, ಖಿಯಾಂಯಿ ದೇಶಾಚಿ ವೀಜಾ
ಸ್ಟೆಂಪ್ ಕರುಂಕ್, ತುರ್ತಾನ್ ಪಿ.ಸಿ.ಸಿ. ಕರುಂಕ್, ಇಮಿಗ್ರೇಶನಾಚೆಂ ಸಮಸ್ಯೆಂ
ಆಸ್ಲ್ಯಾರ್ ನಿಂವ್ರಾಂವ್ಕ್, ಕೊನ್ಸಲೇಟಾಥಾವ್ನ್ ಸರ್ಟಿಫಿಕೇಟಿ ಎಟೆಸ್ಟ್ ಕರುಂಕ್
ತಸೆಂಚ್ ದೇಶ್ ವಿದೇಶಾಂಚ್ಯೊ ವಿಮಾನ್ ಟಿಕೆಟಿ ಬುಕ್ ಕರುಂಕ್
ಆಮ್ಕಾಂ ಸಂಪರ್ಕ್ ಕರಾ.

HENRY D'SILVA, SURATKAL PERSONNEL SELECTION CONSULTANTS

HOTEL SAMARAJ BUILDING, CHAKALA ROAD,
ANDHERI (EAST), MUMBAI - 400 099.

☎ 8369140 / 8356156 /

8209311 (4 Lines) Extn. 309

Fax - 8363923

ಆಮ್ಚೊ ಸಂಸ್ಥೊ ಪಾಟ್ಲ್ಯಾ 23 ವರ್ಸಾಂ ಥಾವ್ನ್

ಲೋಕಾಚ್ಯಾ ವಿಶ್ವಾಸಾಕ್ ಪಾತ್ರ್ ಜಾಲಾ ಆನಿ

ಹ್ಯಾ ಸಂಸ್ಥಾಕ್ ಸರ್ಕಾರಾ ಥಾವ್ನ್ ಮಾನ್ಯತಾ ಮೆಳ್ಳಾ.

170(KK-170) Donated From
D. B. Morals
Bombay

ದುಬ್ಬಾಂಚಿ ಮಾತಾ ಮದರ್ ತೆರೆಸಾ

ಲೇ: ನವೀನ್ ಕುಲೇಕರ್

L: B 03- 1021 (Kon. 1)

1998



ಪ್ರಕಾಶಕರ್

ಕಲಾಸಾಗರ್ ಪ್ರಕಾಶನ್,

Kalasagar Prakashan

101/A Prabhat Apartments,
Navghar Road, Mulund (East),
Mumbai - 400 081

Tel : 567 2893

1690
L: B 03- 1021 (Kon. 1)
NAV

ಶಿ, NAV ° N 98

1998 Edition: Navin Kulshekar

Price: Rs. 20/-

ಮೋಲ್: ರು. 20/-



Printed at :

DIVO

99, Perin Nariman Street, 1st Floor,
Fort, Mumbai - 400 001

Tel.: 269 3578 / 265 4924

Fax: 265 8685

ತಿಚೆ ಸಮಕಾಲೀನ್ ಆಮಿ ಜಾವ್ನಾಸ್‌ಲ್ಲ್ಯಾಂವ್...



ತ್ಯಾ ತ್ಯಾ ವೆಳಾಕಾಳಾಚಿ ಗರ್ಜ್ ಸಮ್ಜೊನ್
ತವಳ್ ತವಳ್ ಏಕ್ ಯುಗಪುರುಷ್ ವ
ಯುಗಸ್ತ್ರೀದೇವ್ ಆಮ್ಕಾಂ ಪಾಟಯ್ತಾ. ಅಶೆಂ
ಭಾರತ್ ಬ್ರಿಟಿಶಾಂಚ್ಯಾ ಗುಲಾಂಪಣಾಂತ್
ಕಷ್ಟೊನ್ ಆಸ್ತಾನಾ ಮಹಾತ್ಮಾ ಗಾಂಧಿ ತಸಲೊ
ಯುಗಪುರುಷ್ ಉದೆಲೊ ಆನಿ ತಾಚ್ಯಾ
ಫುಡಾರ್ಪಣಾಖಾಲ್ ಆಮಿ ಸ್ವತಂತ್ರ್ ಜಾಲ್ಯಾಂವ್. ತೊ ಭಾರತೀ ಜಾಲ್ಯಾರೀ ಸಗ್ಳ್ಯಾ
ಸಂಸಾರಾನ್ ತಾಕಾ ಆಪ್ಲೊ ಮ್ಹಣ್ ಮಾಂದ್ಲೊ. ತಶೆಂಚ್ ಪಯ್ಕಿಲ್ಯಾ ಯುರೋಪ್
ಖಂಡಾಂತ್ಲ್ಯಾ ಆಲ್ಪೇನಿಯಾ ಗಾಂವಾಂತ್ ಜಲ್ಮಾಲ್ಲಿ ಆಗ್ನೆಸ್ ದೆವಾಚ್ಯಾ ವರ್ಮಾ
ಮಹಿಮೆನ್ ಭಾರತಾಕ್ ಪಾವ್ಲಿ ಆನಿ ಆಮ್ಚ್ಯಾ ಮೊಗಾಚಿ ಮದರ್ ತೆರೆಜಾ ಜಾಲಿ.
ತಿಯೊ ಏಕ್ ಯುಗಸ್ತ್ರೀ. ಮೋಗ್ ಮ್ಹಳ್ಳ್ಯಾ ಸಬ್ದಾಕ್ ತಿಣೆ ಆಪ್ಲೊಚ್ ಏಕ್ ಅರ್ಥ್
ದಿಲೊ. ಮೊಗ್‌ಚ್ ಮನ್ಶಾ ರುಪಾರ್ ಜಲ್ಮಾಲಾ ಮ್ಹಳ್ಳ್ಯಾ ಥರಾರ್ ತಿ ಆಮ್ಚೆ ಮಧೆಂ
ಜಿಯೆಲಿ. ಆಮ್ಚ್ಯಾ ಲ್ಹಾನಾಂ ಪಯ್ಕಿ ಲ್ಹಾನಾಂಚಿ ತಿ ಧಾಕ್ಟಿ ಭಯ್ಣ್ ಜಾಲಿ. ತಿಚ್ಯಾ
ಮೊಗಾಕ್ ಗಡ್ ನಾತ್‌ಲ್ಲಿ, ಥಳ್ ನಾತ್‌ಲ್ಲೆಂ, ವ್ಯಾಪ್ತ್ ನಾತ್‌ಲ್ಲಿ. ತಿಚ್ಯಾ ಕಾಳಾವ್ಣಿಂತ್
ಆಮಿ ಜಿಯೆಲ್ಯಾಂವ್. ತಿಕಾ ಪಳೆಂವ್ಚೆಂ, ತಿಕಾ ಆಯ್ಕೊಂಚೆಂ ಆನಿ ತಿಚೊ ಮೋಗ್
ಭೊಗ್ಚೆಂ ವಿಶೇಸ್ ದೆಣೆ ದೆವಾನ್ ಆಮ್ಕಾಂ ಫಾವೊ ಕೆಲೆಂ, ಹೆಂ ಆಮ್ಚೆಂ ಬರೆಂ ಭಾಗ್‌ಚ್
ಸಯ್. ತಿಣೆ ಚಲ್‌ಲ್ಲ್ಯಾ ಧರ್ಣಿರ್ ಆಮಿ ಚಲ್ಲ್ಯಾಂವ್, ಹೆಂಚ್ ಆಮ್ಚೆಂ ವ್ಹಡ್ಪಣ್.
ಗಟಾರಾಂತ್ಲಿ ಸಾಂತಿಣ್, ಮಿತ್ರಾಂ ವೀಣ್ ಆಸ್‌ಲ್ಲ್ಯಾಂಚಿ ಮಿತ್ರಿಣ್, ದಯಾಳಾಯೆಚೊ
ಆಂಜ್, ನಿರ್ಗತಿಕ್ ಆನಿ ಮೊರ್ತಲ್ಯಾಂಚೊ ಭರ್ವಸೊ, ಹಿಂ ಜಾವ್ನಾಸಾತ್ ತಿಕಾ ದಿಲ್ಲಿಂ
ಘೊಡಿಂ ಬಿರುದಾಂ. ಪಾಪ್ ಸಾಯ್ಸ್ ಧರ್ಲೆಲೊ ಆಮೇರಿಕಾಚೊ ಅಧ್ಯಕ್ಷ್ ಪರ್ಯಾಂತ್,
ರಾಜ್ ಕುಮಾರಿ ಡಾಯನಾ ಧರ್ಲೆಲಿ ಎಲಿಜಾಬೆತ್ ರಾಣಿ ಪರ್ಯಾಂತ್, ತಿಕಾ ಮೆಳೊನ್

ಧನ್ಯಾ ಜಾಲಿಂ. ತಿಚ್ಯಾ ಎಕಾಚ್ ಉತ್ರಾಕ್ ಪಾಳೊ ದೀವ್ನ್ ಆಪ್ಲೆಂ ಸರ್ವ್ ಆಸ್ತ್ ಬದಿಕ್ ತಿಕಾ ದಿಲ್ಲಿಂ ಆಸಾತ್ ತರಿಕೀ ಆಪುಣ್ ಗ್ರೇಸ್ತ್ ಮ್ಹಣ್ ಸಮ್ಜಾಲ್ಯಾಂತ್.

ಅಸಲಿ ಅದ್ಭುತ್ ವ್ಯಕ್ತಿ 60 ವರ್ಸಾಂಭರ್ ಆಮ್ಚ್ಯಾ ದುರ್ಬಳ್ಯಾ ಭಾರತಾಂತ್ ಜಿಯೆಲಿ ಆನಿ ಮೆಲಿ. ಪುಣ್ ಭಾರತಾಚಿ ಮಾತ್ರ್ ನ್ಹಂಯ್, ಸಗ್ಳ್ಯಾ ಸಂಸಾರಾಚಿ ತಿ ಜಾಲಿ. ಭಾರತಾಂತ್ಲ್ಯಾ ನಿರ್ಗತಿಕಾಂ ಥಂಯ್ ತಿಕಾ ಕಿತ್ಲಿ ಬಿರ್ಮತ್, ಕಿತ್ಲೊ ಮೋಗ್ ಆನಿ ಹುಸ್ಕೊ ಆಸ್‌ಲ್ಲೊಗಿ ತಿತ್ಲೊಚ್ ಮೋಗ್ ಆನಿ ಹುಸ್ಕೊ ಸಂಸಾರಾಂತ್ಲ್ಯಾ ಹೆರ್ ನಿರ್ಗತಿಕಾಂ ಥಂಯ್ ಆಸ್‌ಲ್ಲೊ. ಸಗ್ಳೊ ಸಂಸಾರ್ ತಿಣೆ ಆಪ್ಲೊ ಗಾಂವ್ ಕೆಲೊ. ಆಜ್ ಥೆಲ್ಲಿ ಜಾಲ್ಯಾರ್ ಫಾಲ್ಯಾಂ ಲಂಡನ್, ಪೂರ್ವಾಂ ರೋಮ್, ಉಪ್ರಾಂತ್ ನ್ಯೂಯೋರ್ಕ್, ಸಿಡ್ನಿ, ಮೆಕ್ಸಿಕೊ ಆನಿ ಖಂಯ್... ಆನಿ ಖಂಯ್... ಸಗ್ಳ್ಯಾ ಸಂಸಾರಾರ್ ಬಾಂಧುನ್ ಘಾಲ್ಲಿಂ ಆಶ್ರಮಾಂ ಆನಿ ತಾಂತುಂ ಚಲ್ಚೆಂ ಕಾಮ್ ತಿಚ್ಯಾ ಅವಿರತ್ ವಾಂವ್ಪಿಚಿ ಆನಿ ಮೋಗಾಚಿ ಸಾಕ್ಸ್ ಜಾವ್ನಾಸಾತ್. ಆಪ್ಲ್ಯಾ ಪ್ರಾಯೆಚ್ಯಾ ಅಯ್ಕಿಂ ವರ್ಸಾಂ ಉಪ್ರಾಂತ್ ಜಾಲ್ಯಾರೀ ತಿಣೆ ಭೆಟ್ವೊಳ್ ದೆಖ್ಲೊನಾ. ಜರ್ತರ್ ತಿ ಅಶಿ ಸೆವಾ ಕರ್ನ್ ನಾತ್‌ಲ್ಲಿ ತರ್ ಆರಾಮಾಯೆಚ್ಯಾ ಜಿಣ್ಯೆಂತ್ ಇತ್ಲಿಂ ವರ್ಸಾಂ ವಾಂಚ್ತಿ ಮ್ಹಳ್ಳೆಂ ಸಾಂಗೊಂಕ್ ಜಾಯ್ನಾ. ನಿರ್ಗತಿಕಾಂಚ್ಯಾ ಖಿಳ್ಕಿತ್ ನಾತ್‌ಲ್ಲಾ ಸೆವೆಂತ್ ತಿಕಾ ಬಳ್ ಮೆಳ್ಳೆಂ. ನೈತಿಕ್ ಮೊಲಾಂ ವಿಸರ್ಲೆಲ್ಯಾ ಆಧುನಿಕ್ ಪಿಳ್ಗಿಕ್ ತಿಣೆ ಕೂಟ್ ಘಾಲ್ನ್ ಮ್ಹಳ್ಳೆ ಬರಿ ಜಾಗಯ್ಲೆಂ.

ತಿಚಿ ಆನಿ ತಿಚ್ಯಾ ಕಾಮಾಚಿ ಟೀಕಾ ಕರ್ಚೆ ನಾತ್‌ಲ್ಲೆ ಮ್ಹಣ್ ನ್ಹಂಯ್; ಜಾಯ್ತ್ ಆಸ್‌ಲ್ಲೆ. ಸಮಾಜ್ ಸೇವಾ ಕರ್ಚ್ಯಾ ನಿಬಾನ್ ತಿ ಏಕ್ ಕ್ರಿಸ್ತಾಂವ್ ಧರ್ಮ್ ಪ್ರಚಾರಕಿ, ದುರ್ಬಳ್ಯಾಂಕ್ ಪೋಟ್ ಭರುಂಕ್ ಶಿಕಯ್ನಾಸ್ತಾಂ ತಾಂಕಾಂ ಭಿಕ್ ದಿಂವ್ಪಿ, ಅಸಲೆ ಆರೋಪ್ ಆಮ್ಚ್ಯಾಚ್ ಭಾರತಾಂತ್ಲ್ಯಾ ಮತಾಂಧಾಂನಿ ಮಾಂಡ್ಲೆ. ಇಂಗ್ಲೆಂಡಾಂತ್ ತಿಚಿಂ ಖೆಳ್ಕುಳಾಂ ಕರ್ಚಿಂ ಫಿಲ್ಮಾಂ ಕಾಡ್ನ್ ಪ್ರಚಾರ್ ಕೆಲಿಂ. ವ್ಹಡ್ಲ್ಯಾ ಎಕಾ ಸಾಮ್ರಾಜ್ಯಾ ಪ್ರಾಸ್ ಚಡ್ ಗ್ರೇಸ್ತ್‌ಕಾಯ್ ತಿಚೆ ಥಂಯ್ ಆಸಾ ಮ್ಹಳ್ಳೊ ಅಪಪ್ರಚಾರ್ ಕೆಲೊ. ಪುಣ್ ಹ್ಯಾ ಸಗ್ಳ್ಯಾ ಅಪಪ್ರಚಾರಾಚೊ ತಿಚೆ ಥಂಯ್ ಕುಸ್ಕುಟ್ ಪರಿಣಾಮ್ ಜಾಲೊ ನಾ ಮಾತ್ರ್ ನ್ಹಂಯ್, ಲೊಕಾಕ್ ತಿಚೆ ಥಂಯ್ ಆಸ್ಲೊ ಮೋಗ್ ಆನಿ ಗೌರವ್ ಚಡೊನ್‌ಂಚ್ ಆಯ್ಲೊ. ಹಾಕಾ ಸಾಕ್ಸ್ ಜಾವ್ನ್ ತಿ ದೆವಾಧಿನ್ ಜಾಲ್ಲ್ಯಾ ವೆಳಾರ್

ಭಾರತ್ ಸರ್ಕಾರಾನ್ ತಿಚಿ ಮರ್ಣಾ ವಿಧಿ ಸರ್ವ್ ಗೌರವಾ ಸೈತ್ ಕೆಲ್ಲಿ ಅಮೃತ್ ಘಡಿ ಆಮಿ ಉಡಾಸ್ ಕಾಡೈತ್. ತಿಕಾ ಸಾಂತಿಣ್ ಮ್ಹಣ್ ಪಾಚಾರುಂ ಯಾ ನಾ, ಪುಣ್ ತಿ ಆಮ್ಚಾ ಕಾಳ್ಜಾಂನಿ ಏಕ್ ಜಿವಿಸಾಂತಿಣ್ ಜಾವ್ನ್ ಸದಾಂಕಾಳ್ ಉರ್ದೆಲಿ, ಕಿತ್ಯಾಕ್ ಆಮಿ ತಿಚೆ ಸಮಕಾಲೀನ್ ಜಾವ್ನಾಸ್ಲಾಂವ್ ಆನಿ ತಿಚಿ ಜೀಣ್ ಆಮಿ ಪಳೆಲ್ಯಾ ಆನಿ ತಿಚೆಂ ಸಾಂತಿಪಣ್ ಆಮಿ ಭೊಗ್ಲಾಂ.

ಮ್ಹಜೊ ಮಿತ್ರ್ ಶ್ರೀ ನವೀನ್ ಕುಲೈಕರ್ ಮದರ್ ತೆರೆಜಾಚಿ ಮಟ್ಟಿ ಜಿಣೈ ಚರಿತ್ರಾ ಬರವ್ನ್ ಮ್ಹಜೆಲಾಗಿಂ ಏಕ್ ಪ್ರಸ್ತಾವನ್ ವಿಚಾರ್ನ್ ಆಯಿಲ್ಲಾ ವೆಳಾರ್ ಹಾಂವ್ ಮಿಶೇನ್ ಒಪ್ಪೊಂ. ತಿ ಮೊರೊನ್ ಆತಾಂ ಫಕತ್ ಸ ಮ್ಹಯ್ ಜಾಲ್ಯಾತ್. ಪುಣ್ ಎದೊಳ್‌ಚ್ಚ್ ತಿಚೆಲಾಗಿಂ ಮಾಗ್ಲಾಂಕ್ ಸಬಾರ್ ಉಪ್ಕಾರ್ ಲಾಭ್ಲಾತ್. ಹ್ಯಾ ಅಯಿನ್ ವೆಳಾರ್ ತಿಚಿ ಹಿ ಮಟ್ಟಿ ಜಿಣೈ ಚರಿತ್ರಾ ಕೊಂಕ್ಣಿಂತ್ ಉಜ್ವಾಡಾಂವ್ಕ್ ಮುಖಾರ್ ಸರ್ಲಾಲ್ಯಾ ಶ್ರೀ ನವೀನ್ ಕುಲೈಕರಾಕ್ ಹಾಂವ್ ಅಭಿನಂದನ್ ಪಾಟಯ್ತಾಂ. ಮಂಗ್ಳುರಿ ಕೊಂಕ್ಣಿ ಕ್ರಿಸ್ತಾಂವಾಂ ಖಾತಿರ್ ತಾಣೆ ಹೆಂ ಸಾಧನ್ ಕೆಲಾಂ ತ್ಯಾ ದೆಕುನ್ ತಾಕಾ ಶಾಭಾಸ್ಕಿ ಫಾವೊ ಕಿತ್ಯಾಕ್, ಮಂಗ್ಳುರಿ ಲೊಕಾಚ್ಯಾ ಕಾಳ್ಜಾಂನಿ ಮದರ್ ತೆರೆಜಾಕ್ ಏಕ್ ವಿಶಿಷ್ಟ್ ಜಾಗೊ ಆಸಾ. ತಿಚ್ಯಾ ಜಿಣೈ ವಿಷಾಂತ್ ಬರಂವ್ಕ್ ಗೆಲ್ಯಾರ್ ದಾಟ್ ದಾಟ್ ಪುಸ್ತಕಾಂ ಜಾತಿತ್. ಪುಣ್ ತಾಚಿ ಆಮ್ಕಾಂ ಆತಾಂ ಗರ್ಜ್ ನಾ. ತಿಚ್ಯಾ ಜಿಣೈಚೆ ಮುಖ್ಯಾಂಶ್ ಪುಸ್ತಕಾ ರುಪಾರ್ ಆಮ್ಚ್ಯಾ ಲೊಕಾಚ್ಯಾ ಹಾತಾಂತ್ ಫಾಲ್ಚೆಂ ಹೆಂ ಕಾಮ್ ಸ್ವಾಗತಾರ್ಹ್ ಜಾವ್ನಾಸಾ. ಮದರ್ ತೆರೆಜಾ ಥಂಯ್ ಮೋಗ್ ಆನಿ ಭಕ್ತಿಪಣ್ ಆಸ್ಲಾಲ್ಯಾ ಆಮ್ಚ್ಯಾ ಲೊಕಾನ್ ತೆಂ ಘೆವ್ನ್ ವಾಚಿಜಾಯ್ ಮ್ಹಳ್ಳಿ ಮ್ಹಜಿ ಉರ್ಬೆಭರಿತ್ ಆಶಾ.

ಜೆ. ಬಿ. ಮೊರಾಯಸ್

ಚೆಂಬೂರ್, ಮುಂಬಯ್

ಫೆಬ್ರೆರ್ 25, 1998.


(ಸಿಂಜಿಚೊ ಬುಧ್ವಾರ್)

ವಾಚ್ಛಾಲ್ಯಾಗಿಂ ದೋನ್ ಉತ್ರಾಂ

ಮೊಗಾಳ್ ವಾಚ್ಛಾಲ್ಯಾ

'ಗಟಾರಾಂಚಿ ಸಾಂತಿಣ್' ತಸೆಂ 'ಜಿವಿ ಸಾಂತಿಣ್' ಮ್ಹಣ್ ನಾಂವಾಡ್ಲೆಲಿ ಮದರ್ ತೆರೆಸಾ ಆಚ್ ಆಮ್ಚೆ ಮದೆಂ ನಾ. ಪುಣ್ ತಿಚೆಂ ಕಾಮ್ ಜೆಂ ತಿಣೆ ಕಲ್ಕುತ್ತಾಂತ್ ಸುರು ಕೆಲ್ಲೆಂ ಆತಾಂಯಿ ಚಲೊನ್ ಆಸಾ.

ಸಗ್ಳ್ಯಾ ಸಂಸಾರಾರ್ 500 ಘರಾಂ ತಿಣೆ ಸ್ಥಾಪನ್ ಕೆಲ್ಲಿಂ ಸರೀ ಸುಮಾರ್ 132 ದೇಶಾಂನಿ ಆಸೊನ್ 3000 ಧಾರ್ಮಿಕ್ ಭಯ್ಣಿ ತಿಚೆಂ ಕಾಮ್ ಮುಕಾರ್ಪುನ್ ಆಸಾತ್.



ತಿಚೆ ವಿಶಿಂ ಸಂಸಾರಾಂತ್ಲ್ಯಾ ಹರ್ಯೆಕಾ ಪತ್ರಾಂನಿ ಜಾಯ್ತೆಂ ಪ್ರಕಟ್ಲಾಂ. ತಿಚೆ ವಿಶಾಂತ್ ಜಾಯ್ತೆ ಬೂಕ್ ಪ್ರಕಟ್ಲ್ಯಾತ್. ತಿಚೆ ವಯ್ರ್ ದೂರ್‌ದರ್ಶನ್ ತಸೆಂ ಫಿಲ್ಮ್‌ಯಿ ಕಾಡ್ಲೆಲೆಂ ಆಸಾ.

ಪುಣ್ ತಿಚ್ಯಾ ಕಾಮಾ ಥಂಯ್ ಮೊಸ್ತಾನ್ ಭರ್ಲೆ ಥೊಡೆ ತಿಕಾ 'ಯೆಮ್ಕೊಂಡಾಂತ್ಲಿ ಸಾಂತಿಣ್' ಮ್ಹಣ್ ವೊಲಾಯ್ಲಾಗ್ಲೆ. ತಿಚೆ ವಿಶಿಂ ಜಾಯ್ತೆ ಅಪಪ್ರಚಾರ್ ಚಲ್ಲೊ. ಬಿ.ಬಿ.ಸಿ. ಟಿ.ವಿ.ಚೆರ್ ತಿಚೆ ವಿಶಿಂ ತಿಕಾ ವಿರುದ್ಧ್ ಜಾವ್ನ್ ಮ್ಹಳ್ಳೆಬರಿ ಕಾರ್ಯಕ್ರಮ್ ದಾಕಯಿಲ್ಲೆಂ.

ತರೀ ತಿ ಖರಿಚ್ ಸಾಂತಿಣ್ ಜಾವ್ನಾಸ್ಲಿ ಮ್ಹಣ್ಣ್ಯಾಕ್ ಕಸಲೊಚ್ ದುಬಾವ್ ನಾ. ತಿಚೆ ವಿರೋಧ್ ಗೆಲ್ಲಾಂಕ್ ತಿಣೆ ಕೆದಾಳಾಯಿ ಶಿಣ್ಲೆಲೆಂ ನಾ. ಬದ್ಲಾ ವೊಡಾ ಮೊಗಾನ್ ಭಗ್ಸಿಲಾಂ ಆನಿ ಸರ್ವ್ ಬರೆಂ ವಾಯ್ ದೆವಾಚೆರ್ ಸೊಡ್ಲಾಂ.

ಕ್ರಿಸ್ತಾಚ್ಯಾ ಮೆಟಾಂನಿ, ಹ್ಯಾ ಆಧುನಿಕ್ ಕಾಳಾರ್ ಚಲ್ಲೆಲಿ ಮೂರ್ತಿ ತಿ ಜಾವ್ನಾಸ್ಲಿ ಮ್ಹಣ್ಣ್ಯಾರ್ ಅತಿಶಯ್ ಜಾಂವ್ಚೆಂ ನಾ.

ತಿಚಾ ತಸ್ಲೆ ನಿಸ್ವಾರ್ಥಿ ಮೊಗಾಚಿ ಮೂರ್ತಿ ಕ್ರಿಸ್ತಾಂವಾಂ ಮದೆಂ ಸೊದ್ಲ್ಯಾರ್‌ಯಿ
ಮೆಳಾತ್ ಮ್ಹಳ್ಳೊ ಭರ್ವಸೊ ಮ್ಹಾಕಾ ತರೀ ನಾ!

ತಿಚೆ ವಿಶಿಂ ತಿಣೆ ಸುರು ಕೆಲ್ಲ್ಯಾ ವಿವಿಧ್ ಕಾಮಾ ವಿಶಿಂ ಹಾಂವೆಂ ಜಾಯ್ತೆಂ ವಾಚ್ಚೆಲೆಂ
ಆಸಾ. ವಿವಿಧ್ ಮುಳಾಂ ಥಾವ್ನ್ ವಿಂಚುನ್ ಪುಸ್ತಕ್ ರುಪಾರ್ ಪ್ರಕಟ್ ಕರಿಜಯ್ ಮ್ಹಳ್ಳಾ
ಆಶೆನ್ ಹೆಂ ಮೆಟ್ ಹಾಂವೆಂ ಕಾಡ್ಲಾಂ.

ಪುಸ್ತಕ್ ಪ್ರಕಟ್ ಮ್ಹಳ್ಳಾರ್ ಬಾರಿಚ್ ಕಷ್ಟಾಂಚಿ ಗಜಾಲ್ ಜಾತಾ ಹಜಾರ್ ಪಾವ್ಪಿಂ
ಚಿಂತಿಜಯ್ ಪಡ್ತಾ.

ತರೀ ತುಮಿ ವಾಚ್ಪಿ ಹೆಂ ಪುಸ್ತಕ್ ಘೆತಲ್ಯಾತ್ ಮ್ಹಳ್ಳೆ ಆಶೆನ್ ಹಾಂವೆಂ ಹೆಂ ಪ್ರಕಟಾಂ.

ಮ್ಹಜ್ಯಾ ಆಪ್ತಾ ಮಿತ್ರಾಂನಿ ಮ್ಹಾಕಾ ದಿಲ್ಲ್ಯಾ ಸಹಕಾರಾಕ್ ದೇವ್ ಬರೆಂ ಕರುಂ
ಮ್ಹಣ್ತಾಂ. ತಸೆಂ ನಾಜುಕಾಯೆನ್ ಛಾಪುನ್ ದಿಲ್ಲ್ಯಾ 'ದಿವೊ' ಪತ್ರಾಚ್ಯಾ ಕಾರ್ಬಾರ್ಯಾಂಕ್‌ಯಿ
ದೇವ್ ಬರೆಂ ಕರುಂ ಮ್ಹಣ್ತಾಂ.

ತಸೆಂಚ್ ಹ್ಯಾ ಭುಕಾಂ ವಿಶಿಂ ಆಪ್ಲಿಂ ದೋನ್ ವಿಂಚ್ಲಾರ್ ಉತ್ರಾಂ ಬರಯಿಲ್ಲ್ಯಾ ದಿವೊ
ಸಂಪಾದಕ್ ಶ್ರೀ ಜೆ. ಬಿ. ಮೊರಾಯೆಸಾಕ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ಹ್ಯಾ ಪುಸ್ತಕಾಚೊ ಛಾಪ್ಯಾಚೊ ಖರ್ಚ್ ಕಾಡುನ್ ಉರುಲ್ಲೊ ಕಿತ್ಲೊ ನಪೊ ಜಾತಾತೊ
ಹಾಂವ್ ಮದರ್ ತೆರೆಸಾಚ್ಯಾ ಆಶ್ರಮಾಕ್ ದಾನ್ ಕರ್ತಲೊಂ.

ತುಮ್ಚೆ ಥೆಂ ವಿಶ್ವಾಸಿ
ನವೀನ್ ಕುಲೈಕರ್

ದುಬ್ಬಾಂಚಿ ಮಾತಾ - ಮದರ್ ತೆರೆಸಾ

ಗಾದ್ಯಾಂತ್ ಜಾಲ್ಲೆಂ ಭಾತ್ ಸ್ವತಃ ಗಾದೊ ಖಾಯ್ನಾ, ನಂಯ್ಚೆಂ ಉದಾಕ್ ಪಕತ್ ನಂಯ್ ಪಿಯೆನಾ, ರೂಕ್ ಝಡಾರ್ ಜಾಲ್ಲಿಂ ಪುಲಾಂ ಆನಿ ಫಳಾಂ ಹೆರಾಂ ಖಾತಿರ್ ಜಾವ್ನಾಸ್ತಾತ್. ಮ್ಹಣ್ಣೆ ಹ್ಯಾ ಸಂಸಾರಾಂತ್ಲಿ ಹರ್ಯೆಕ್ ವಸ್ತ್, ಹರ್ಯೆಕ್ ಜೀವಿ ಚಾಂವ್ ಮನ್ಶಾತ್ ವ ಮನಿಸ್ ಎಕಾಮೆಕಾ ಥೈಂ ಪರೋಪ್ಕಾರಿ ಜಾವ್ನಾಸಾ.

ವಯ್ರ್ ಬರಯಿಲ್ಲೆಂ ಸರ್ವ್ ದೆವಾದಿನ್ ಮದರ್ ತೆರೆಸಾ ಥೈಂ ಲಾಗು ಜಾತಾ. ಸರ್ವ್ ಸಂಪನ್ಮೂಳಾಂ ಆಸ್ಲೆಲಿ ತಿ ಜಾವ್ನಾಸ್ಲಿ ಮ್ಹಳ್ಳಾರ್ ಅತಿಶಯ್ ಚಾಂವ್ಚೆಂ ನಾ.

ತಿಚೆಂ ಜೀವನ್ ಸಗ್ಳೆಂ, ದುಃಖಿತಾಂ; ದರಿದ್ರಾಂ; ಪಿಡೆಸ್ತಾಂ; ವಿಕಲಂಗಾಂ ಆನಿ ಗೋರ್ ಗರಿಬಾಂ ಖಾತಿರ್ ಭೆಟಯಿಲ್ಲೆಂ ಜಾವ್ನಾಸ್ಲೆಂ!

ಆಪ್ಣಾ ಖಾತಿರ್ ಮನಿಸ್ ಖಂಡಿತ್ ಜಾವ್ನ್ ಜಿಯೆತಾ! ಹರ್ಯೆಕ್ ಜೀವಿ ತಸೆಂಚ್ಚ್ ಆಪ್ಣಾ ಖಾತಿರ್ ಖಂಡಿತ್ ಜಿಯೆತಾ ಪುಣ್ ತಾಂತುಂ ಕಿತೆಂಚ್ ವಿಶೇಶ್ ನಾ. ಪುಣ್ ಆಪ್ಣೆಂಚ್ಚ್ ಚಿಂತಿನಾಸ್ತಾಂ ಹೆರಾಂ ಖಾತಿರ್, ಕಾಯಂಚ್ ನಾತ್ಲೆಲ್ಯಾ ಖಾತಿರ್ ಜರ್ ಎಕ್ ಜೀವಿ ವ ಪ್ರಾಣಿ ಜಿಯೆತಾ ಜಾಲ್ಯಾರ್ ತಿ ಖಂಡಿತ್ ಮಹಾನ್ ಜಾವ್ನಾಸಾ!!

ಆಚ್ ಸಂಸಾರಾಕ್ ಆಪ್ಣಾಚ್ಯಾಕೀ ಚಡ್ ಕಷ್ಟಾಂತ್ ಆಸ್ಲೆಲ್ಯಾಂ ಥೈಂ ಪಾಂವ್ಚ್ಯಾ ಬದ್ಲಾ, 'ಮಾರ್ಸ್' ತಸಲ್ಯಾ ಗೃಹಾಂಕ್ ವೆಚೆ ಖಾತಿರ್ ಜಾಯ್ತಿಂ ಗ್ರೇಸ್ತ್ ರಾಷ್ಟ್ರಾಂ ಮಿಲಿಯಾಗಟ್ಲಾನ್ ದುಡು ಖರ್ಚ್ ಕರ್ತಾತ್. ಚಂದ್ರಾರ್ ಪಾಂಯ್‌ದವರುಲ್ಯಾ ಉಪ್ರಾಂತ್ ಆತಾಂ ಉರುಲ್ಲ್ಯಾ ಗೃಹಾಂ ಕುಶಿನ್ ತಾಂಚೆಂ ಧ್ಯಾನ್ ವ್ಹೆತಾ. ಪುಣ್ ಕರೊಡೊಂ ಲೋಕ್ ಜೊ ದಿಸಾಕ್ ಎಕ್ ಮೂಟ್‌ಬರ್ ಜೆವಾಣ್ ಜೇಂವ್ಕ್ ಆಶೆತಾ, ತಸಲ್ಯಾ ಥೈಂ ಹ್ಯಾ ಆಭಿಲಾಶಿ ಲೊಕಾಚೆಂ ಧ್ಯಾನ್ ವಚಾನಾ, ವಿದ್ವಂಸಕ್ ಆವಿಶ್ಕಾರ್ ಕರುಂಕ್, ಮನ್ಶಾಕುಳಾಕ್ ನಾಶ್ ಕರ್ಚೆ ತಸಲಿಂ ಆಯ್ತಾಂ ಸೊದುನ್ ಕಾಡುಂಕ್ ದುಡು ಆನಿ ತಕ್ಲಿ ವಾಟಾಯ್ತಾತ್ ಆನಿ ಆಟಯ್ತಾತ್. ಪುಣ್ ತ್ಯಾಂಚಾಚ್ಚ್ ಪಾಯಾಂ ಥಳಾ

ಜರೀ ಏಕ್ ವ್ಯಕ್ತಿ ಭುಕೆನ್, ಪಿಡೇಸ್ತ್, ಕಂಗಾಲ್ ಜಾವ್ನ್ ಮಜತಿಚೊ ಹಾತ್ ಮಾಗ್ತಾ
ತರೀ ತಾಂಕಾಂ ಗಮಾನ್ ನಾ! ಆಯ್ಚ್ಯಾ ಸಂಸಾರಾಚೆಂ ಹೆಂ ಏಕ್ ಜ್ವಾಲಂತ್ (ಜಳ್ವೆಂ)
ಸಮಸ್ಯೆಂ ಜಾವ್ನಾಸಾ.

ಆನಿ ಹ್ಯಾ ಕಷ್ಟಾಂಚ್ಯಾ ಸಮಸ್ಯಾಂ ಥೆಂ ಆವಯ್ ಸಾರ್ಕಾ ಮೊಗಾನ್ ಭರ್ದೆಲೆಂ
ಮದರ್ ತೆರೆಸಾಚೆಂ ಕಾಳಿಜ್ ವಡ್ವಾತಾ! ತಿಚೆಂ ಸಗ್ಳೆಂ ಜಿವಿತ್‌ಚ್ ಆಸಲ್ಯಾ ಕಷ್ಟತೆಲ್ಯಾ
ನಿರ್ಗತಿಕಾಂ ಖಾತಿರ್ ತಿಣೆ ಖರ್ಚಿಲೆಂ. ಮರ್ಣಾಚಿ ಗಡಿ ಪರ್ಯಾಂತ್ ತಿ ಹೆರಾಂ ಖಾತಿರ್
ಜಿಯೆಲಿ! ಬೋವ್ ಮೊಗಾಳ್ ಆವಯ್ ತಿ, ಸಗ್ಳ್ಯಾ ಸಂಸಾರಾಚಿ ಆವಯ್ ತಿ ಜಾಲಿ!

ಆಪ್ಲೆಂ ಸುರುಕೆಲ್ಲ್ಯಾ ಹ್ಯಾ ಕಾಮಾ ಥೆಂ ತಿಕಾ ಗರ್ವ್‌ನಾತ್ಲೆಂ, ಆಭಿಮಾನ್
ನಾತ್ಲೊ. ಆತ್ಮಂತ್ ಸಹಜ್‌ಧರಾನ್ ವ ಸಾಮಾನ್ಯಾರಿತಿನ್ ತಿಣೆಂ ಕಾಮ್ ಸುರು ಕೆಲೆಂ.
ಪ್ರಾಯಶ್ ಹ್ಯಾಚ್ ಖಾತಿರ್ ಜಾವ್ಯೆತ್, ತ್ಯಾ ತಿಚ್ಯಾ ಕಾಮಾಂತ್ ಮಹಾನ್‌ಪಣ್
ಆಸ್‌ಲ್ಲೆಂ. ಹ್ಯಾಚ್ ವರ್ವಿಂ 'ಮದರ್' ತೆರೆಸಾ 'ಮಾಂ' ಜಾಲಿ. 'ಮಾಂ'-ಮೊಗಾಚಿ,
'ಮಾಂ'-ತ್ಯಾಗಾಚಿ, 'ಮಾಂ'-ಶ್ರದ್ಧೆಚಿ, 'ಮಾಂ'-ಏಕ್ ಪ್ರೆಮಾಳ್ ಕಾಳ್ಜಾಚಿ ತಿ ಜಾವ್ನಾಸ್ಲಿ!

ಸಗ್ಳ್ಯಾ ಸಂಸಾರಾರ್ ಪ್ರಖ್ಯಾತ್ ಜಾಲ್ಲ್ಯಾ ಹ್ಯಾ 'ಮಾಂ'ಚೊ ಜಲ್ಮ್ 27 ಆಗಸ್ಟ್
1910 ವರ್ಸಾಂ, ಯುಗೋಸ್ಲಾವಿಯಾಚ್ಯಾ ಸ್ಕೊಪ್ಲೇ ಮ್ಹಳ್ಳ್ಯಾ ನಗರಾಂತ್ ಜಾಲೊ.
ತಿಚೆಂ ಮೂಳ್ ಆಲ್ಬೆನೀಯನ್ ಜಾವ್ನಾಸ್ಲೆಂ.

ಆವಯ್ ಬಾಪಾಯ್ನ್ ತಿಚೆಂ ನಾಂವ್ ಆಗ್ನೆಸ್ ಗೊಂಕ್ವಾ ಬೆಜಾಕ್ಸಿವ್ ದವರ್ಲೆಂ.

ತಿಚ್ಯಾ ಜಲ್ಮಾ ವೆಳಾರ್ ಖಂಡಿತ್ ಜಾವ್ನ್ ಖಿಂಚಿಯ್ ಭವಿಶ್ಯವಾಣಿ ಜಾವ್ನಾಸ್ಲಿ.
ಯಾ ಖಿಂಚಿಯೊ ನೆಕೆತ್ರ್ ಉದೇವ್ಣಾತ್ಲೆಂ, ವ ಚೆಜು ಜಲ್ಮಾಲ್ಯಾ ವೆಳಾರ್ ಆಂಜ್
ಬೊಡ್ಡೆ ದೆಂವ್‌ಲ್ಲೆ ಬರಿ ದೆಂವೊಕ್ಪಾತ್ಲೆ ಯಾ ಖಿಂಚಾಯಿ ಬಲ್ಮಾಗಾರಾನ್ ಆಗ್ನೆಸ್
ಮುಕಾರ್ ವಾಡೊನ್ ಏಕ್ ವೊರ್ತಿ ಮನ್ಶಾ ಕುಳಾಚಿ ಸೇವಕಿ ಜಾತೆಲಿ ಮ್ಹಣ್
ಸಾಂಗೊಂಕ್ಪಾತ್ಲೆಂ!

ಏಕ್ ಮಾತ್ರ್ ವಿಶೇಶ್ ಕಿತೆಂ ಮ್ಹಳ್ಳ್ಯಾರ್ ಮದರಾಚೊ ಸೆವಾಬಾವ್, ಪೊರ್ಲೆನ್ಸ್
ನ್ಯಾಟಿಂಗಲಾಚ್ಯಾ ಸೆವಾಬಾವ್ ಪರಿಂಚ್ ಜಾವ್ನಾಸ್ಲೆ! ಪಿಡೆಸ್ತಾಂಚಿ ಸೆವಾ ಕರ್ಚಿ ಸೆವಾ
ಮೂರ್ತಿ ಜಾವ್ನಾಸ್ಲಿ ಪೊರ್ಲೆನ್ಸ್ ನ್ಯಾಟಿಂಗಲ್. ಮದರ್ ತೆರೆಸಾಚ್ಯಾ ಜೀವನಾಚಿ
ಪೂರಕ್ ಸಕತ್ ಜಾವ್ನಾಸ್ಲಿ ಮ್ಹಣೈತ್!

WORLD KONKANI LIBRARY



Accn No: 001690

ಮದರ್ ತೆರೆಸಾಚಿ ಜಲ್ಮಾ ಭುಮಿ ಯುಗೋಸ್ಲೊವಿಯಾ ಜಾಲ್ಯಾರೀ ತಿ ಮಾತ್ರ್
ಭಾರತಾಕ್ ಪಾವ್ಲಿ! ತಿಚೆ ತಸಲ್ಯಾ ಮಹಾನ್ ವ್ಯಕ್ತಿಂಕ್ ಏಕ್ ದೇಶ್-ವ-ಏಕ್ ಗಾಂವ್
ಆಸಾನಾ ಬದ್ಲಾ ಸಗ್ಳೊ ಸಂಸಾರ್‌ಚ್ ತಾಂಚೊ ಜಾವ್ನಾಸ್ತಾ! ತಾಂಚಿ ಮಹಾನತಾ
ಸಗ್ಳ್ಯಾಂನಿ ಪ್ರಸಾರ್ತಾ!

ಆಗ್ನೇಸ್ ಗೊಂಕ್ವಾ ಬೆಜಾಕ್ಸಿವು ಆಪ್ಲ್ಯಾ ಆವಯ್ ಬಾಪಾಯ್ಚ್ಯಾ ಚಾರ್ ಭುರ್ಗ್ಯಾಂ
ಪಯ್ಲಿ (ದೋನ್ ಚೆರ್ಕೆ, ದೋನ್ ಚಲಿಯೊ) ಎಕ್ಲಿ ಜಾವ್ನಾಸಾ.

ಆಪ್ಲ್ಯಾ ಹೆರಾಂ ಭುರ್ಗ್ಯಾಂ ಪರಿಂಚ್ ತಿಕಾಯಿ ಪ್ರಾರಂಭಿಕ್ ಶಿಕ್ಷಣ್ ವ್ಹಡಿಲಾಂನಿ
ದಿಲೆಂ. ಲಾಗಿಂಚ್ ಆಸ್‌ಲ್ಲ್ಯಾ ಸರ್ಕಾರಿ ಇಸ್ಕೂಲಾಕ್ ತಿ ವಚಾಲಾಗಿ.

ಪರಿಸ್ಥಿತಿ, ಸಂಯೋಗ್ ಘಟನ್ ಚಕ್ರ್ ವ ವಿಧಿ ಆಪ್ಲೊ ಖೆಳ್ ವಿಚಿತ್ರ್ ಥರಾನ್
ಮನ್ಯಾ ಜೀವನಾಚೆರ್ ಖೆಲ್ತಾ. ಜಾಯ್ತೆ ಪಾವ್ಲಿ ಆಮಿ ಮ್ಹಣ್ತಾಂವ್ ವೇಳ್‌ಘಡಿ
ಮಹಾನ್ ಮ್ಹಣ್! ನಿಜಾಕೀ ವೇಳ್‌ಘಡಿ ಮಹಾನ್ ಜಾವ್ನಾಸಾ ತೆಂ ಸತ್! ಅಸಲಿ
ಮಹಾನ್ ವೇಳ್‌ಘಡಿ ಎಕಾ ಸಾಮಾನ್ಯ ಮನ್ಯಾಂಕ್ ಕಿರ್ತೆಚ್ಯಾ ಶಿಖರಾಕ್ ಪಾವಯ್ತಾ!
ವೇಳ್‌ಘಡಿಚ್ ಇತಿಹಾಸ್ ರಚ್ತಾ! ಬಾಳಾ ಥಾವ್ನ್ ಭುರ್ಗೊ, ಭುರ್ಗೊ ಥಾವ್ನ್
ಯುವಕ್, ಯುವಕಾ ಥಾವ್ನ್ ಜಾಣ್ತೊ, ಜಾಣ್ತೊ ಥಾವ್ನ್ ಮ್ಹಾತಾರೊ! ಹೆಂ ಜಾವ್ನಾಸಾ
ಜಿವಿತ್ ಆನಿ ವೇಳ್‌ಘಡಿ ಹ್ಯಾ ಜೀವಿತಾಂತ್ ಮಹತ್ವಾಚೊ ಪಾತ್ರ್ ಖೆಲ್ತಾ.

1914 ವರ್ಸಾಂ ಯುರೋಪಾಂತ್ ಪಯ್ಲೆಂ ಮಹಾಯುದ್ಧ್ ಆರಂಭ್ ಜಾಲೆಂ.
ತ್ಯಾ ವರ್ವಿಂ ಸಗ್ಳ್ಯಾ ಯುರೋಪಾಂತ್ ಜನ್ ಜೀವನ್ ಕಳ್ವಳ್ಕಾಂಚೆಂ ಜಾಲೆಂ. ತ್ಯಾ
ವೆಳಾರ್ ಮದರ್ ತೆರೆಸಾ ಚಾರ್ ವರ್ಸಾಂಚಿ ಜಾವ್ನಾಸ್‌ಲ್ಲಿ. ಹ್ಯಾ ಝುಜಾ ವರ್ವಿಂ
ತಿಚ್ಯಾ ಭುರ್ಗ್ಯಾ ಪಣಾಂಚ್ಯಾ ಮತಿಕ್ ಎಕ್ ವ್ಹಡ್ ಆಘಾತ್‌ಸೊ ಜಾಲ್ಲೊ!

ಹ್ಯಾ ಝುಜಾ ವರ್ವಿಂ ಜಾಲ್ಲ್ಯಾ ಆಘಾತಾ ಸಾಂಗಾತಾಚ್ ತಿಚ್ಯಾ ಸಾತ್ ವರ್ಸಾಂ
ಪ್ರಾಯೆರ್ ಆನ್ಯೇಕ್ ಆಘಾತ್ ಜಾಲೊ. ತಿಚೊ ಬಾಪಯ್ ದೆವಾದಿನ್ ಜಾಲೊ.

ಮರಣ್ ಜಾವ್ನಾಸಾ ಮನ್ಯಾಂ ಜಿವಿತಾಚೆಂ ಆಂತ್ಯ್. ಹೆಂ ಏಕ್ ಪ್ರಾಕೃತಿಚೆ
ನಿಯಮ್ ಜಾವ್ನಾಸಾ. ಜನಮ್ ಆರಂಭ್ ಜಾಲ್ಯಾರ್ ಮರಣ್ ಆಂತ್ಯ್ ಜಾವ್ನಾಸಾ!
ಮಹಾಯುದ್ಧಾಚ್ಯಾ ಆಘಾತಾ ಸಾಂಗಾತಾ ಬಾಪಾಯ್ಚೆಂ ಮರಣ್ ಏಕ್ ನಿಷ್ಕಾರ್
ಘಡಿತ್ ತಸೆಂ ತಿಚ್ಯಾ ಮತಿರ್ ವಿಶೇಶ್ ಪರಿಣಾಮ್ ಹಾಡುಂಕ್ ಸಕ್ಲೆಂ!

ವೇಳ್ ರಾವಾನಾ! ತಸೆಂಚ್ ಆಗ್ಗೆಸಾಚಿ ವಾಡಾವಳಾಯಿ ರಾವ್ಲಿನಾ. ಭುರ್ಗ್ಯಾ ಪಣಾ ಥಾವ್ನ್ ವಾಡೊನ್ ತರ್ನಿ ಯುವತಿ ತಿ ಜಾಲಿ. ಏಕಾ ಝಡಾಕ್ ಫುಲಾಚೊ ಬೊಂಗೊ ಉದೇವ್ನ್ ಉಪ್ರಾಂತ್ ಫುಲ್ ಫುಲ್ತಾತಸೆಂ ತಿ ವ್ಹಾಡ್ಲಿ ಆನಿ ಫುಲ್ಲಿ!

ತ್ಯಾ ವೆಳಾರ್ ಕೊಣೆಯಿ ಚಿಂತುಂಕ್ ಆಸ್ತಲೆಂ ಕೀ ಎಕ್ ದೀಸ್ ಹ್ಯಾಚ್ ಆಗ್ಗೆಸಾಕ್ 'ಮದರ್ ತೆರೆಸಾ' ನಾಂವಾರ್ ಸಗ್ಳೊ ಸಂಸಾರ್ ವಳ್ಕಾತೊಲೊ ಮ್ಹಣ್! ದೀನ್ ದಲಿತಾಂಚಿ ಉದ್ಧಾರಾಕ್ ತಿ ಜಾತೆಲಿ ಮ್ಹಣ್ ಕೊಣೆಯಿ ಚಿಂತುಂಕ್ ಆಸ್ತಲೆಂ! ಭವಿಶ್ಯ್ ಆದೃಶ್ ಜಾವ್ನಾಸ್ತಾ!

ತಿಚ್ಯಾ ಇಸ್ಕೂಲಾಚ್ಯಾ ಜೀವನಾಂತ್ ಸೊಡೆಲಿಟಿಚೊ ಸಂಪರ್ಕ್ ತಿಕಾ ಜಾಲೊ. ತಿ ತ್ಯಾ ಸೊಡೆಲಿಟಿಚಿ ಸದಸ್ಯ್ ಜಾಲಿ. ಹ್ಯಾ ಉಪ್ರಾಂತ್‌ಚ್ ತಿಚ್ಯಾ ಜಿವಿತಾಚಿ ದೀಶಾ ಬದಲ್ಲಿ! ಏಕ್ ನವೆಂ ಚಿಂತಾಪ್ ತಿಚೆಂ ಥೆಂ ಜನ್ಮಾಲೆಂ. ಆನಿ ತ್ಯಾ ಚಿಂತ್ನಾಂನಿಂಚ್ ಮದರ್ ತೆರೆಸಾಚೊ ಜಲ್ಮ್ ಜಾಲೊ ಮ್ಹಣ್ಗೆತ್!

ಘರಾಂತ್ ಸರ್ವ್ ಥರಾಚೆಂ ಸುಃಖ್ ತಿಕಾ ಆಪ್ಲ್ಯಾಕ್ ಜಾಯ್ ಆಸ್ಲೆಂ ಸರ್ವ್ ಮೆಳ್ತಾಲೆಂ. ದುಃಖಾಂತ್ ವ ಗರೀಬ್ ಜಾವ್ನ್ ಜಿಯೆಜಯ್ ಮ್ಹಣ್ ತಿಕಾ ಗರ್ಜ್ ನಾತ್ಲಿ!

ಪರಂತುಂ ಆಗ್ಗೆಸಾಕ್ 'ವಿಶ್ವ'ಚಿ ಆವಯ್ ಜಾಂವ್ಕ್ ಆಸ್ಲೆಂ. ಆನೇಕ್ ನಿರಾಶ್ರಿತಾಂಚಿ, ದುಃಖಿಸ್ತಾಂಚಿ ವಿಶ್ವ ಜನನಿ ತಿಕಾ ಜಾಂವ್ಕ್ ಆಸ್ಲೆಂ.

ವಿಶ್ವ ಜನನಿ ಪಕತ್ ಎಕ್ಲ್ಯಾಚಿ ಆವಯ್ ಕಶಿ ಜಾಂವ್ಚಿ? ಮದರ್ ತೆರೆಸಾ ಸಗ್ಳ್ಯಾ ವಿಶ್ವಚಿ ಜನನಿ ಜಾಲ್ಲಿ!

ಸಂಸಾರಿ ಸುಃಖ್ ಜೊಡುನ್ ಕೆಲ್ಲೆಂ ಪಾಪ್ ಲಿಪಂವ್ಕ್ ಜಾಯ್ನಾಸ್ತಾಂ ಜಲ್ಮ್ ದೀವ್ನ್ ಉಡಯಿಲ್ಲಾ ಭುರ್ಗ್ಯಾಂಚಿ ಆವಯ್ ತಿ ಜಾಲಿ... ಕಿತ್ಲ್ಯಾಗಿ ಭುರ್ಗ್ಯಾಂಚಿ ತಾಂಚಿಂ ಆವಯ್ ಬಾಪಯ್ ಕೊಣ್ ಮ್ಹಣ್ ಕಳಿತ್ ನಾ! ತಸಲ್ಯಾ ಭುರ್ಗ್ಯಾಂಚಿ 'ಮಾತಾ' ತಿ ಜಾಲಿ!

ತಿಚ್ಯಾ ಆಪಾರ್ ಆಮೊಲಿಕ್ ಮೊಗಾಕ್ ಪಾತ್ರ್ ಜಾವ್ನ್ ಭುರ್ಗಿಂ ತಿಚ್ಯಾ ಆಶ್ರಾಂತ್ ವಾಡಿಂ! ಬೆಳ್ಳಿಂ! ಶಿಕ್ಷಿಂ!

ಕಿತ್ಲೆಗಿ ವಿಕಲಂಗ್, ಮೊನೆ, ಕಾನ್ ಆಯ್ಕಾನಾತ್ಲೆ, ತಿಚ್ಯಾ ಆಶ್ರಾಂನಿ ತಿಚ್ಯಾ ಹೆರಾಂ ಸಿಸ್ವರಾಂಖಾಲ್ ಮಾಯಾ ಮೊಗಾನ್ ವಾಡಾಲಾಗ್ಲಿಂ ಆನಿ ವಾಡ್ತಾತ್-ಜಿಯೆತಾತ್.

ಮದರ್ ತೆರೆಸಾ ತಾಂಚ್ಯಾ ಸರ್ಸಿಂ ಆಯ್ಲಿ ಮ್ಹಣ್ ಕಳ್ಳೆಂ ತರ್ ತಿಂ ಎಕ್ದಮ್ ಖುಶಾಲ್ ಜಾತಾತ್. ತಿಚೊ ಸ್ವರ್ಶ್ ಕರುಂಕ್ ಆಶೆತಾತ್. ತಿಚ್ಯಾ ಮೊಗಾಕ್ ಲಾಲೆತಾತ್. ಎಕಾ ಆವಯ್ಚ್ಯಾ ಮೊಗಾಕ್! ಎಕಾ ದೈವಿಕ್ ಮೊಗಾಕ್! ಊಬೆಭರಿತ್ ಹಾತಾಂಚ್ಯಾ ಸ್ವರ್ಶಾಕ್ ತಿಂ ರಾಕೊನ್ ರಾವ್ತಾತ್! ಆನಿ ಮದರ್ ತೆರೆಸಾ ಕೊಣಾಕೀ ನಿರಾಶಿ ಕರಿನಾತ್ಲಿ. ಸರ್ವಾಂಕ್ ತಿ ಆಪಡ್ತಾಲಿ, ಪೊಟ್ಟುನ್ ದರ್ತಾಲಿ, ಲ್ಹಾನ್ ಬಾಳ್ಕಾಂಚೆ ಉಮೆ ಘೆತಾಲಿ! ತಿಚೊ ಸ್ವರ್ಶಾಲಾಗ್ಲೊ ಮ್ಹಣ್ತಾನಾ ಸರ್ವಾಂ ಸಂತೊಸಾನ್ ನಾಚ್ತಾಲಿಂ, ಉಡ್ತಾಲಿಂ! ತಿತ್ಲೊಯ್ ಮೋಗ್ ತಾಂಚೊ ತಿಚೆ ಥೈಂ! 'ಮಾಂ-ತೆರೆಸಾ' ಹಿಂದಿಂತ್ ತಿಕಾ ಆಪಯ್ತಾಲೆ!

ಆಜ್ ತಿ ನಾ!

ತಿ ಯೆತೆಲಿ ಮ್ಹಣ್ ತಿಂ ಆಜ್ ರಾಕ್ತಾತ್! ಆಜ್ ತಿ ತಾಂಚಿ ಮಧೆ. ನಾ ದೆಖುನ್ ತಿಂ ಆನಾಥ್ ಮ್ಹಣ್ ಚಿಂತಾತ್!

ಹೊ ಏಕ್ ವಿಪರ್ಯಾಸ್ ನಹಿಂಗಿ?

ಏಕ್ ವಿದಿಚೊ ಖೆಳ್!

ತ್ಯಾ ತಿಚ್ಯಾ ಹಾತಾಂನಿ, ಬಾಳ್ಕಾಂಕ್ ಉಕಲ್ಲಾಂ, ನ್ಹಾಣಯ್ಲಾಂ, ದೂದ್ ಬರಯ್ಲಾಂ!

ತ್ಯಾ ತಿಚ್ಯಾ ಹಾತಾಂನಿ ಘಾಯೆಲ್ಲ್ಯಾಂಚೆ ಘಾಯ್ ನಿತಳ್ ಕೆಲ್ಯಾತ್! ಮೊರ್ತೆಲ್ಯಾಂಕ್ ಉದಕ್ ಬರಯ್ಲಾಂ!

ಆಜ್ ತಿ ಆಪ್ಲೆಂ ಸರ್ವ್ ಕಾಮ್ ತಿಚ್ಯಾ ಪಾಟ್ಲಾವ್ದಾರಾಂಕ್ ಸೊಡ್ನ್ ದೆವಾಚ್ಯಾ ರಾಜ್ಯಾಕ್ ಗೆಲ್ಯಾ!

ಜೆದ್ನಾ ತಿ ಶಿಕ್ತಾಲಿ ತೆದ್ನಾಂ ಯುಗೋಸ್ಲಾವಿಯಾಚೆ ಥೊಡೆ ಚೆಜ್ವಿತ್ ಪಾದ್ರಿ ಕಲ್ಕತ್ತಾ ಯೇವ್ನ್ ಕಾಮ್ ಕರುಂಕ್ ಯೆವ್ಜಣ್ ಕರ್ತಾಲೆ. ಆನಿ ತಾಂಕಾಂ ಪರ್ವಣ್ಣಿಯಿ ಮೆಳ್ಳಿ. 1925 ವರ್ಸಾಚ್ಯಾ ದಶೆಂಬರ್ 30 ತಾರಿಕೆರ್ ಎಕ್ ಪಂಗಡ್ ಕಲ್ಕತ್ತಾ ಪಾವ್ಲೊ. ತಾಂಚೆಂ ಕಾಮ್ ಸುರು ಕೆಲೆಂ. ತಾಂತ್ಲೊ ಎಕ್ ಯಾಜಕ್ ಕರ್ಸಿಯೊಂಗಾಕ್ ಗೆಲೊ. ತಾಂಚ್ಯಾ ವ್ಹಡಿಲಾನ್ ಕಲ್ಕತ್ತಾಂತ್ ಚೆಜ್ವಿತಾಂನಿ ಕೆಲ್ಲ್ಯಾ ಕಾಮಾಚಿ ಹೊಗ್ಗಿಕ್ ಉಚಾನ್ ಕಾಗ್ಡಾಂ ಬರಯ್ಲಿ. ಹಿಂ ಕಾಗ್ಡಾಂ ಸೊಡಿಲಿಟಿಚ್ಯಾ ಮಿಟಿಂಗಾ ವೆಳಾರ್ ವಾಚುನ್ ಸಾಂಗ್ತಾಲೆ.

ಮದರ್ ತೆರೆಸಾಚ್ಯಾ 12-13 ವರ್ಸಾಂಚ್ಯಾ ಪ್ರಾಯೆರ್ ಹ್ಯಾ ಕಾಗ್ಡಾಂತ್ಲೆ ವಿಷಯ್

ತಿಕಾ ಆಯ್ಕೊಂಕ್ ಮೆಳ್ಳೆ. ಹಿಂ ಪತ್ರಾಂಚ್ ತಿಕಾ ಪ್ರೇರಕ್ ಜಾಂವ್ಕ್ ಪಾವ್ಲಿಂ ಮ್ಹಣ್ಯೆತ್! ತಿಣೆ ಕಲ್ಕತ್ತಾ ಯೆಂವ್ಚೆಂ ಮನ್ ಕೆಲೆಂ! ಯುಗೋಸ್ಲಾವಿಯಾ ಥಾವ್ನ್ ಭಾರತಾಕ್ ಯೆಂವ್ಚೆ ಖಾತಿರ್ ಬಹುಶಾ ಏಕ್ ವಿಶೇಶ್ ಸಕತ್ ಕಾಮ್ ಕರ್ತಾಲಿ! ಏಕ್ ಅದೃಶ್ ಸಕತ್! ತಿಚ್ಯಾ ಸ್ಮೃತಿ. ಪಟಲಾರ್ ಭಾರತ್ ದೇಶಾಚೆಂ ತೈಯಿ ಕಲ್ಕತ್ತಾಚೆಂ ಪಿಂತುರ್ ಖಿಂಚೊನ್ ಯೆತಾಲೆಂ.

ತಿಣೆ ಭಾರತಾಕ್ ಯೆಂವ್ಚೆಂ ಘಟ್ ಕೆಲೆಂ ಲ್ಹಾನ್ ಪ್ರಾಯೆರ್ ಕೆಲ್ಲೊ ಹೊ 'ದೃಡ್ ನಿಶ್ಚಯ್' ವ್ಹೊಡ್ ಜಾತಾಂ ಜಾತಾಂ ಪಾತ್ರಾ ಸಾರ್ಕೊ ಘಟ್ ಜಾಲೊ.

ಘರಾಂತ್ ತಿಕಾ ಕಾಂಯ್ ಕಷ್ಟ್ ನಾತ್ಲೆ ತರೀ ಆಪ್ಲ್ಯಾ ಆವಯ್ಕ್, ಬಾವಾಂ, ಭಯ್ಲಿಂಕ್ ಸೊಡ್ನ್ ಭಾರತಾಕ್ ಯೆಂವ್ಚೊ ನಿರ್ದಾರ್ ಘಟ್ ಕೆಲೊ!

ಹ್ಯಾ ನಿಚೇವ್ ಪಾಟ್ಲ್ಯಾನ್ ಕೊಣಾಚೊ ಹಾತ್ ಆಸಾ? ಭಾರತ್ ಭುಮಿ ಥೊಂ ತಿತ್ಲೆಯಿ ಕಸಲೆಂ ಆಕರ್ಷಣ್ ಮೆಳ್ಳೆಂ ಜಾಯ್ತ್ ತಿಕಾ?

ಹ್ಯಾ ವಿಶಿಂ ತಿಕಾಚ್ ಸವಾಲಾಂ ಗಾಲ್ಲ್ಯಾ ವೆಳಾರ್ ತಿ ಮ್ಹಣ್ತಾಲಿ "ಮ್ಹಜಾ ಘರಾ ಮ್ಹಾಕಾ ಕಾಂಯ್ ಕಷ್ಟ್ ನಾತ್ಲೆ. ಪುಣ್ ಮ್ಹಜಾ ಶಿಕ್ಪಾ ವೆಳಾರ್ಚ್ಕ್ ದಿಸಾನಾತ್ಲ್ಯಾ ದೆವಾಚಿ ಶಕ್ತಿ ಮ್ಹಜೆ ಭಿತರ್ ರಾಜ್ ಕರ್ತಾಲಿ. ತ್ಯಾ ವರ್ವಿಂ ಹಾಂವೆಂ ಏಕ್ ಮಾದ್ರ್ ಜಾಂವ್ಕ್ ನಿಶ್ಚಯ್ಲೆಂ. ಘರಾಚೊ ತ್ಯಾಗ್ ಕರುಂಕ್ ಚಿಂತಾನಾ ಬಹುಶಾ ಹಾಂವ್ ಪಾಟಿಂ ಪಡ್ತಾಲಿಂ. ಪುಣ್ ದೆವಾನ್ ಮ್ಹಾಕಾ ತಾಚೆಂ ಬೆಸಾಂವ್ ಗಾಲ್ಲ್ಯಾನ್ ಮ್ಹಜ್ಯಾ ನಿಚೇವಾಂತ್ ಸ್ಥಿರ್ ರಾವ್ಲಿಂ.

ತಿಚೊ ದೃಡ್ ಸಂಕಲ್ಪ್ ವ ನಿಶ್ಚಯ್ ಜಿಕ್ಲೊ!

ತಿಚ್ಯಾ ಹ್ಯಾಚ್ ದೃಡ್ ನಿಶ್ಚಯಾನ್ ಆಗ್ನೇಸ್ ಬೆಜಾಂಕ್ಸಿವು ಥಾವ್ನ್ ಮದರ್ ತೆರೆಸಾ ಕೆಲೆಂ.

ಮದರ್ ತೆರೆಸಾ - ಮೊಗಾಚಿ ಮೂರ್ತಿ, ಎಕಾ ಆವಯ್ಚ್ಯಾ ಮೊಗಾಚಿ ಮೂರ್ತಿ ತಿ ಜಾಲಿ.

ತಿಚೆಂ ಪರಿವರ್ತಿತ್ ಜಿವಿತ್ ತಿಚೆಂ ಸ್ವತಾಚೆಂ ನಾಸ್ತಾಂನಾ ಸಾರ್ವಜನಿಕ್ ಜಾವ್ನ್ ಪರಿವರ್ತಿತ್ ಜಾಲೆಂ. ದುಃಖಿತಾಂಚಿ ಸೆವಾಚ್ ತಿಚ್ಯಾ ಜಿಣ್ಯೆಚೊ ಶೆವಟ್ ಜಾಲೊ.

ಸರ್ವ್ ಸಿದ್ಧಾಂತ್ ತಿಣೆ ಲೊಕಾ ಖಾತಿರ್ ಕೇವಲ್ ಆದಾರ್ಶ್ ಕಾರ್ಯ/ಕಾಮ್

ಜಾವ್ನ್ ಪುಣಿತ್ ಕೆಲೆಂ.

ಭಾರತಾ ಥಂಯ್ ಆಕರ್ಷಿತ್

ಮದರ್ ತೆರೆಸಾ ಆಪ್ಲಾಚೊ ಕಸಲೊಚ್ ಪ್ರಚಾರ್ ಆಶೆಲಿನಾ. ಆಭಿಮಾನ್-
ಸ್ವಾಭಿಮಾನ್ ತಿಚೆಂ ಥಂಯ್ ನಾಸ್ಲೊ.

ತಿ ಹ್ಯಾ ದೇಶಾಂತ್ ಜಲ್ಮೊಂಕ್ ನಾ ತರೀ ತಿ ಭಾರತೀಯ್ ಜಾವ್ನ್ಸ್ಲಿ! ಆಪ್ಲ್ಯಾ
ಕರ್ಮಾ ವರ್ವಿಂ (ಕಾಮ್) ಆಪ್ಲ್ಯಾ ವಿಚಾರಾ ವರ್ವಿಂ, ಆಪ್ಲ್ಯಾ ರಹನ್ ಸಹನಾ
ವರ್ವಿಂ, ಆಪ್ಲ್ಯಾ ನ್ಹೆಸ್ಲಾ ಮಾರಿಪತ್ ತಿ ಅಪುಟ್ ಭಾರತೀ ಸ್ತ್ರೀ ತಸೆ ದಿಸ್ತಾಲಿ. ನಿಲ್ಯಾ
ದೆಗೆಚೆಂ ಧೊವೆಂ ಕಾಪಾಡ್ ತಿಚೆಂ ಆನಿ ತಿಚ್ಯಾ ಪಾಟ್ಲಾವ್ದಾರಾಂಚೆಂ ನ್ಹೆಸಾಣ್ ಜಾವ್ನ್ಸ್ಲೆ
(ಜಾವ್ನಾಸಾ).

ಆಪ್ಲ್ಯಾ ವಿಶಿಂ ಕಿತೆಂಚ್ ಪ್ರಚಾರ್ ತಿ ಆಶೆನಾತ್ಲಿ. ತಿಚಿ ಜಿಣ್ಯೆ ಕಥಾ ಬರಂವ್ಕ್ ತಿ
ಆಯ್ಕಾನಾತ್ಲಿ. ಜಸೆಂ ಚೆಜುಚಿ ಕಥಾ ತಾಚ್ಯಾ ಸ್ವರ್ಗರೊಹೂಣ ಉಪ್ರಾಂತ್ ಕಿತ್ಲ್ಯಾಗಿ
ವರ್ಸಾಂನಿ ಬರಯಿಲ್ಲಿ! ತ್ಯಾಚ್ ಪರಿಂ ಮದರ್ ತೆರೆಸಾಚಿ ಜೀವನ್ ಚರಿತ್ರಾ ಬರಂವ್ಚ್ಯಾ
ಖಾತಿರ್ ಜಾಯ್ತ್ಯಾಂನಿ ಪ್ರಯತ್ನನ್ ಕೆಲೆಂ ಪುಣ್ ತಿ ನಾಕಾರ್ತಾಲಿ!

ಜಸೆಂ ದಿವೊ ಉಬಾರ್ ಜಾಗ್ಯಾರ್ ದವರ್ಲ್ಯಾರ್ ತಾಚೊ ಪ್ರಕಾಸ್ ಸಗ್ಳ್ಯಾಂನಿತ್ಲ್ಯಾನ್
ಪಡ್ತಾಗಿ, ತಸೆಂಚ್ ಮದರ್ ತೆರೆಸಾಚೆಂ ಜೀವನ್ ಎಕಾ ದಿವ್ಯಾ ಬರಿ ಪ್ರಜಳ್ಳೆಂ! ತಿಕಾ
ಜೀವಂತ್ ಸಾಂತಿನ್ ಮ್ಹಣ್ ವಳ್ಖೊಂಕ್ ಲಾಗ್ಲೆ!

ಪ್ರಾಚಿನ್ ಕಾಳಾರ್ ಜಾಯ್ತಿ ಮಟ್ವಾಶಿ ಮುನಿ ಹ್ಯಾಚ್ ರಿತಿನಿತಿಚೆ ಜಾವ್ನ್ಸ್ಲೆ!
ಭಾರತೀಯ್ ಪರಂಪರಾ ತಿ!

ಕೆದಾಳಾಯ್ ಭಾರತಿ ವ್ಯಕ್ತಿ ತಿಕಾ ಮೆಳೊನ್ ಉಲಯ್ತಾ ಜಾಲ್ಯಾರ್ ತಿಣೆ
ಮ್ಹಣ್ಲೆಂ "ತುಂ ಜಲ್ಮಾ ಥಾವ್ನ್ ಭಾರತೀಯ್ ಜಾವ್ನಾಸಾಯ್, ಪುಣ್ ಹಾಂವ್ ಸ್ವತಃ
ಭಾರತೀಯ್ ಜಾಲ್ಯಾಂ! ಮ್ಹಜೊ ಜಲ್ಮ ಭಾರತಾಂತ್ ಜಾಂವ್ಕ್ ನಾ ಖಂಡಿತ್, ಪುಣ್
ಹಾಂವ್ ಭಾರತೀಯ್ ಜಾಲ್ಯಾಂ!"

ಹಾಂಗಾಚ್ ಆಮ್ಕಾಂ ಕಳ್ತಾ ಕೀ ಮದರ್ ತೆರೆಸಾಕ್ ಭಾರತಾಚೆರ್ ಕಿತ್ಲೊ
ಆಭಿಮಾನ್ ಆಸಾ ಮ್ಹಣ್.

ಹೊ ಎಕ್ ಸಂಯೋಗ್ ಮ್ಹಣೈತ್! ಮದರ್ ತೆರೆಸಾ ಕಿತ್ತೆಶ್ಯಾ ಆನಾಥಾಂಚಿ ಆವಯ್ ಜಾಲಿ! ಕಿತ್ತೆಶ್ಯಾ ಸಾಂಡುನ್ ಗಾಲ್ಲ್ಯಾ ಬಾಳ್ಕಾಂಕ್ ತಿ ಆವಯ್ ಜಾಲ್ಯಾ!!

ಯುಗೋಸ್ಲಾವಿಯಾ ಥಾವ್ನ್ ಭಾರತಾಕ್ ಯೆಂವ್ಚೆ ವಿಶಿಂ ದೃಡ್ ಜಾಲ್ಲ್ಯಾ ಉಪ್ರಾಂತ್ ಆಯರ್‌ಲೆಂಡಾಂತ್ಲ್ಯಾ ಸಿಸ್ಪರಾಂಚೊ ಸಂಪರ್ಕ್ ತಿಕಾ ಜಾಲೊ. ಹೊ ಸಂಪರ್ಕ್ ತಿಚ್ಯಾ ಜೀವನಾಚೊ ಮಹತ್ವಚೊ ಸಂಪರ್ಕ್ ಜಾಲೊ.

1928-29 ನವೆಂಬ್ರಾಚೊ ದೀಸ್ ಮದರ್ ತೆರೆಸಾಚ್ಯಾ ಜೀವನಾಂತ್ಲೊ ಬಾರೀಚ್ ಮಹತ್ವಾಚೊ ಜಾವ್ನಾಸಾ. ಹ್ಯಾಚ್ ದೀಸ್ ಮದರಾನ್ ಭಾರತಾಕ್ ಪ್ರವಾಸ್ ಆರಂಭ್ ಕೆಲೊ. ಪಯ್ಲೆಂ ತಿ ಡಬ್ಲಿನ್ ಲೊರೆಟ್ಕೊ ಕೊವೆಂತಾತ್ ಪಾವ್ಲಿ ಆನಿ ಥಂಯ್ ಥಾವ್ನ್ ಭಾರತಾಕ್ ಆಯ್ಲಿ.

ತಿಚ್ಯಾ ಪಾಯಾಂಚ್ಯಾ ಸ್ವರ್ಶಾ ವರ್ವಿಂ ಭಾರತ್ ಭುಮಿ ಪವಿತ್ರ್ ಜಾಲಿ! ಜನ್ಮಭುಮಿ ನಂಯ್ ತರೀ ಕರ್ಮ್ ಭುಮಿ ಜಾಲಿ. ಆನಿ ಹಾಂಗಾ ಥಾವ್ನ್‌ಂಚ್ ಮದರಾಚ್ಯಾ ಜೀವನಾಚೊ ಇತಿಹಾಸ್ ಬದಲೊ. ಆವಿಸ್ಮರಣೀಯ್ ಆದ್ಯಾಯ್ ಸುರು ಜಾಲೊ. ಆಗ್ನೇಸ್ ಆಸ್‌ಲ್ಲಿ ತಿ ಹಾಂಗಾ ಯೇವ್ನ್ ಮದರ್ ತೆರೆಸಾ ಜಾಲಿ!

ಮದರಾನ್ ಭಾರತಾಕ್ ಯೆಂವ್ಚೆಂ ಘಡಿತ್ ಸ್ಮರಣೀಯ್ ಜಾತಾನಾ ತಾಚ್ಯಾ ಪಾಟ್ಲ್ಯಾನ್ ಕೊಣಾಚೊಯಿ ಹಾತ್ ಆಸಾಗಾಯ್ ಮ್ಹಳ್ಳೆ ದುಬಾವ್ ಜಾತಾ. ತರೀ ಮದರಾಕ್ ವಿಚಾರ್ಲ್ಯಾರ್ ತಿ ಮ್ಹಣ್ತಾಲಿ 'ಸರ್ವ್ ದೇವಾ ಮಾರಿಪತ್, ತಾಚ್ಯಾಚ್ ಪ್ರೇರಣಾ ವರ್ವಿಂ'.

ಭಾರತಾಕ್ ಆಯಿಲ್ಲಿ ಮದರ್ ಪಯ್ಲಿ ದಾರ್ಜಲಿಂಗಾಕ್ ಗೆಲಿ ಆನಿ ಥಂಯ್ ಥಾವ್ನ್ ತಿ ಕಲ್ಕತ್ತಾ ವಾಪಸ್ ಆಯ್ಲಿ ಆನಿ ಹಾಂಗಾಸರ್‌ಚ್ ತಿಚಿಂ ಕಾಮಾಂ ಸುರು ಜಾಲಿಂ.

ಸೈಂಟ್ ಮೇರಿ ಹಾಯ್‌ಸ್ಕೂಲಾಂತ್ ತಿಕಾ ಭುಗೋಳ್ ಶಿಕಂವ್ಚೆಂ ಕಾಮ್ ಮೆಳ್ಳೆಂ. ಹೆಂ ಇಸ್ಕೂಲ್ ಕಲ್ಕತ್ತಾಚ್ಯಾ ಇಂಟಾಲಿ ಮ್ಹಳ್ಳೆ ಕಡೆ ಆಸಾ. ಹಾಂಗಾಸರ್ ತಿಣೆ 18 ವರ್ಸಾಂ ಕಾಮ್ ಕೆಲಾಂ.

ಹ್ಯಾ ವೆಳಾರ್‌ಚಾ ಗರಿಬಾಂಚಿ ಸಮಸ್ಯೆ ಲಾಗಿಂ ಥಾವ್ನ್ ಪಳಂವ್ಕ್ ಮೆಳ್ತಾಲಿ. ಥೊಡಿಂ ವರ್ಸಾಂ ತಿ ಇಸ್ಕೂಲಾಚಿ ಆದ್ಯಕ್ಕೆ ಜಾವ್ನಾಸ್‌ಲ್ಲಿ. ತಿಕಾ 'ಲೊರೆಟ್ಕೊ ಸಿಸ್ಪರಾಂ'

ಸಾಂಗಾತಾ ಪರೋಕ್ಷ್ ಥರಾನ್ 'ಡೊಟರ್ಸ್ ಆಫ್ ಸೈಂಟ್ ಆನ್ಡ್' ಮ್ಹಣ್ ಉಪಾದಿ ಮೆಳ್ಳಲ್ಲಿ.

ಸೈಂಟ್ ಮೇರಿ ಇಸ್ಕೂಲಾ ಬಗ್ಗೆನ್ ನಿಮ್ಮ್ ವರ್ಗಾಂಚ್ಯಾ ಲೊಕಾಚಿ ಬಸ್ತಿ 'ಮೊತಿ ಝಿಲ್' ಆಸ್ಲಿ. ಆನಿ ಹ್ಯಾಚ್ ಬಸ್ತೆಂತ್ ಮದರ್ ತೆರೆಸಾಚೆಂ ಕಾಮ್ ಸುರು ಜಾಲೆಂ. ಜೆಜುಚ್ಯಾ ಖರ್ಯಾ ಪಾಟ್ಲಾವ್‌ದಾರ್ನಿಕ್ ತಿಚ್ಯಾ ಕಾಮಾಕ್ ಜಾಗೊ ಮೆಳ್ಳೊ.

ಗೋರ್ ಗರೀಬ್ ಲೊಕಾಚೆ ಕಷ್ಟ್ ಪಳವ್ನ್ ತಿಚೆಂ ಕಾಳಿಜ್ ದುಕಾನ್ ಬರೆಲ್ಲೆಂ. ಕಷ್ಟೊಂಚ್ಯಾ ಭುರ್ಗ್ಯಾಂಕ್ ಪಳವ್ನ್ ತಿಚೆಂ ಕಾಳಿಜ್ ಆವಯ್‌ಚ್ಯಾ ಮೊಗಾನ್ ಉಮಾಳ್ಲೆಂ.

ಇಸ್ಕೂಲಾಂತ್ ಶಿಕಯ್ತಾಂ, ಶಿಕಯ್ತಾಂ ಇಲ್ಲೊ ತರೀ ವೇಳ್ ಮೆಳ್ಳೊ ಜಾಲ್ಯಾರ್ ಮದರ್ 'ಮೊತಿ ಝಿಲ್' ಬಸ್ತೆಕ್ ವೆತಾಲಿ. ಬಸ್ತೆಂತ್ಲಾ ಭುರ್ಗ್ಯಾಂಕ್ ಲಾಗಿಂ ಹಾಡ್ತಾಲಿ, ತಾಂಚೆ ಹಾಲ್ ಹವಾಲ್ ವಿಚಾರ್ತಾಲಿ.

ಥಂಯ್ ಥಾವ್ನ್ ಪಾಟಿಂ ಆಯ್ಲ್ಯಾ ಉಪ್ರಾಂತ್ ತಿಚೆಂ ಕಾಳಿಜ್ ತ್ಯಾ ಗರೀಬ್ ಭುರ್ಗ್ಯಾಂ ಥಂಯ್ ಧಾಂವ್ತಾಲೆಂ.

ಇಸ್ಕೂಲಾಚಾ ಆರ್ಡ್ಯಾ ರಜೆ ವೆಳಾರ್ ಮದರ್ ಮೊತಿ ಝಿಲ್ ಬಸ್ತೆಕ್ ವ್ಹೆತಾಲಿ. ತಾಂಚ್ಯಾ ಆಂಗ್ಲಾಂತ್ ಬಸ್ತಾಲಿ. ಚಲ್ಯಾ, ಚಲಿಯಾಂಚಿ ಕಾಣಿ ಆಯ್ಕಾತಾಲಿ. ತಾಂಚೆಂ ಸುಖ್ ದುಃಖ್ ಆಯ್ಕೊನ್ ಘೆತಾಲಿ. ಪಾಟಿಂ ಆಯ್ಲ್ಯಾ ಉಪ್ರಾಂತ್ ತ್ಯಾ ಭುರ್ಗ್ಯಾಂಚ್ಯಾ ಗರೀಬ್ ಆವಯ್ ಬಾಪಾಂಚಿ ನಿಸ್ವಾಪ್ ಭುರ್ಗ್ಯಾಂಚಿ ಗರೀಬ್ ಆವಸ್ಥಾ ಪಳವ್ನ್ ತಿ ಆಪ್ಲೆಸ್ಥರ್ ರಡ್ತಾಲಿ.

ಎಕ್ ಪಾವ್ಟಿಂ ಕ್ಲಾಸಿಂತ್ಲಾ ಭುರ್ಗ್ಯಾಂಕ್ ಥೊಡೆಂ ಜೆವಾಣ್ ಹಾಡುಂಕ್ ಸಾಂಗ್ತಾಲಿ. ತಿಚ್ಯಾ ಉತ್ರಾಕ್ ಭುರ್ಗಿಂ ಸಯ್ ಗಾಲ್ತಾಲಿಂ. ಜೆವಾಣ್ ಮೊತಿ ಝಿಲಾಂತ್ಲಾ ಗರೀಬ್ ಭುರ್ಗ್ಯಾಂಕ್ ದಿತಾಲಿ.

ದೀಸಾಂದೀಸ್ ಹ್ಯಾ ಲೊಕಾಚೆ ಕಷ್ಟ್ ಪಳವ್ನ್ ತಿ ಕಳ್ಳೆಲ್ತಾಲಿ. ದಿಸಾಂದೀಸ್ ದುಬ್ಳ್ಯಾಂ ವಿಶಿಂ ಕರುಣಾಭರಿತ್ ಆಂಕ್ರಿ ಪುಟುಲ್ಲಿ. ತಿ ಪಾಲೆವ್ನ್ ಪಾಲೆವ್ನ್, ಆಜ್ ತಿಚ್ಯಾ ಕಾಳ್ಜಾಂತ್ ರೂಕ್ ಜಾಲ್ಲೊ.

1946 ಸಪ್ಟೆಂಬರ್ 10 ತಾರಿಕೆರ್ ಮದರ್ ರೈಲಾರ್ ಬಸೊನ್ ದಾರ್ಜಿಲಿಂಗಾಕ್ ವ್ಹೆತಾಲಿ. ತ್ಯಾ ಪಯ್ಲಾರ್ ಬಾಯ್ಲಿಂ ರಮ್ಯದೃಶ್ಯಂ ಪಳವ್ನ್ ಆಸ್‌ಲ್ಲ್ಯಾ ಮದರಾಚ್ಯಾ

ಕಾಳ್ಜಾಂತ್ ದೆವಾಚೊ ತಾಳೊ ಆಯ್ಕಾಲೊ.

ಗಾಡಿ ಮುಕಾರ್ ಧಾಂವತ್ ಆಸ್ಲಿ. ಮದರಾಚ್ಯಾ ಕಾಳ್ಜಾಂತ್, ದೆವಾಚೊ ಆವಾಜ್ ವ್ಹಾಡತ್ ಗೆಲೊ. 'ತುವೆಂ ಸರ್ವ್ ತ್ಯಾಗ್ ಕರುನ್ ಮ್ಹಜ್ಯಾ ವಳ್ಖಾಳ್ಚ್ಯಾ ರೊಕಾಚಿ ಸೇವಾ ಕರಿಜಯ್' ಆಸೆಂ ಹೊ ತಾಳೊ ತಿಕಾ ಆಯ್ಕಾಲೊ ಆಸ್ತಲೊ. "ಹಿ ತುಜಿ ಸೇವಾ, ದುಖಿತಾಂಚಿ, ನಿರಾಶ್ರಿತಾಂಚಿ ಆಬಲಾಂಚಿ, ಪಿಡೆಸ್ತಾಂಚಿ ಸೇವಾ ಜಾಯ್ನಾಯ್" ಆಸೆಂ ಹೊ ತಾಳೊ ತಿಚ್ಯಾ ಕಾಳ್ಜಾಂತ್ ಉಟ್ಲೊ.

ಆನಿ ಮದರಾನ್ ತ್ಯಾ ತಾಳ್ಯಾಕ್ ಕ್ಷಣಾನ್ ಪಾಳೊ ದಿಲೊ. ಆನಿ ಆಪ್ಣಾಕುಚ್ ತಿಣೆ ಆರ್ಪಿತ್ ಕೆಲೆಂ!

ಮದರ್ ಮ್ಹಣ್ತಾಲಿ ಕೀ "ದೆವಾಚೆಂಚ್ ಪ್ರೆರಣ್ ಆಪ್ಲೆಂ, ದುಃಖಿ, ದರಿದ್ರ್, ದೀನ್ ಆನಿ ಹೀನ್, ಪಿಡಿತ್ ಆನಿ ದಲಿತ್ ಹಾಂಚೆ ಮಧೆಂ ಜೆಜು ಮ್ಹಾಕಾ ದಿಸ್ಲೊ".

"ಹಾಂವ್ ವಸ್ತ್ರಾಹೀನ್ ಆಸಾಂ ಮ್ಹಾಕಾ ವಸ್ತ್ರಾಂ ದಿ, ಹಾಂವ್ ಘರಾವಿಣ್ಣೆಂ ಆಸಾಂ ಮ್ಹಾಕಾ ಘರ್ ದಿ, ಹಾಂವ್ ಮೊಗಾಖಾತಿರ್ ಆಶೆವ್ನ್ ಆಸಾಂ ಮ್ಹಾಕಾ ಮೋಗ್ ದಿ". ಜೆಜು ತಿಕಾ ಸಾಂಗ್ತಾಶೆಂ ಬಗ್ಲೆಂ. ವ್ಹಯ್ ಜೆಜು ಖುದ್ ಮೊಗಾಚಿ ಪ್ರತಿಮಾ ಜಾವ್ನಾಸಾ. ತೊಚ್ ಜೆಜು ತ್ಯಾ ಆನಾಥ್ ಭುರ್ಗ್ಯಾಂಚ್ಯಾ ರುಪಾರ್, ತ್ಯಾ ಕೊಡ್ಕಾರಾಂಚ್ಯಾ ರುಪಾರ್, ತ್ಯಾ ಧೊಂಟ್ಯಾಂಚ್ಯಾ ರುಪಾರ್, ನಿರಾಶ್ರಿತಾಂಚ್ಯಾ ರುಪಾರ್ ದಿಸ್ತಾ!

ದೀನ್ ದಲಿತಾಂಚಿ ಸೇವಾ ಕರ್ಚ್ಯಾಕ್ ದೆವಾ ಧಾನ್ ಕೇವಲ್ ತಿಕಾಚ್ ಕಿತ್ಯಾಕ್ ಮೆಳಾಜಾಯ್ ಅಸಲಿಂ ಸವಲಾಂ ಆಮ್ಚ್ಯಾ ಮತಿಂ ಯೇಂವ್ಕ್ ಪುರೊ.

ಪುಣ್ ಕೊಣಾಚೆಂ ಕಾಳಿಜ್ ನಿತಳ್ ಆನಿ ನಿರ್ಮಳ್ ಆಸಾ ಆನಿ ಕೊಣಾಕ್ ಆಪ್ಲ್ಯಾ ರಚ್ಕಾರಾ ಥಂಯ್ ವಿಶ್ವಾಸ್ ಪಾತ್ಯೇಣಿ ಆನಿ ಶೃದ್ಧಾ ಆಸಾ ತಾಂಕಾಂಚ್ ಈಶ್ವರೀಯ್ ಪ್ರೆರಣ್, ಪ್ರಾಪ್ತ್ ಜಾತಾ!

ಇಸ್ಕೊಲಾಥಾವ್ನ್ ಶಿಕ್ಷಕಾಚೆಂ ಕಾಮ್ ಸೊಡುಂಕ್ ತಿಕಾ ಆನಿ ದೊನ್ ವರ್ಸಾಂ ಲಾಗಿಂ. ತಿಚ್ಯಾ ವ್ಹಡಿಲಾಂ ಲಾಗಿಂ ತಿಣೆ ಆಪ್ಲೆ ಕಾಮ್ ಸೊಡ್ಲೊ ಇರಾಧೊ ಖಂಚೊ ತೊ ತಿಣೆ ತಾಂಕಾ ಕಳಯ್ಲೊ. ಲೊರೆಟೊ ಕೊವೆಂತಾ ಥಾವ್ನ್ ತಿಕಾ ಆನುಮತಿ ಮೆಳ್ಳಿ. ಉಪ್ರಾಂತ್ ತಿಣೆ ರೊಮಾ ಥಾವ್ನ್ ಪರ್ವಾಣ್ಗೆ ವಿಚಾರ್ಲಿ ಆನಿ ತಿ ತಿಕಾ ವೆಗಿಂಚ್ ಮೆಳ್ಳಿ.

1948 ಆಗೊಸ್ಟ್ 18 ತಾರಿಕೆಚ್ಯಾ ದಿಸಾ ಮದರ್ ತೆರೆಸಾನ್ ಆಪ್ಲ್ಯಾ ನವ್ಯಾ

ಜೀವನಾಂತ್ ಪ್ರವೇಶ್ ಕೆಲೊ. ಎಕ್ ನವೆಂ ಜೀವನ್-ದೀನ್ ದಲಿತಾಂಚಿ ಸೆವಾಚ್ ನವೆಂ ಜೀವನ್ ಜಾಲೆಂ. ಪಯ್ಲೆಂಚ್ಯಾ ವಸ್ತುಂಚಿ, ವಸ್ತುರಾಚಿ ಪುರಾ ತ್ಯಾಗ್ ಕೆಲೊ. ನವೆಂ ರೂಪ್ ಧಾರಣ್ ಕೆಲೆಂ. ಭಾರತೀಯ್ ಸಾಡಿ ಆಪ್ಣಾಯ್ಲಿ. ನಿಳ್ಯೊ ತೀನ್ ದೇಗೊ ಆಸ್‌ಲ್ಲಿ ದೊವಿ ಸಾಡಿ ತಿಚೆಂ ನ್ಹೆಸಾಣ್ ಜಾಲೆಂ. ಉಪ್ರಾಂತ್ ತಿಚ್ಯಾ ಮೆಳಾಚಿ ಮುಸ್ತಾಯ್ಕಿ ಜಾವ್ನ್ ಬದ್ಲಾಲಿ.

ವಿದೇಶಿ ಖಾಣ್ ಜೆವಾಣ್ ತ್ಯಾಗ್ ಕರುನ್ ಸಂಪೂರ್ಣ್ ಥರಾನ್ ಭಾರತಿ ಖಾಣ್ ಜೆವಾಣ್ ಆಪ್ಣಾಯ್ಲೆಂ. ದರ್ನಿರ್ ಬಸ್ತೆಂ, ದರ್ನಿರ್ ನಿಧ್ವೆಂ, ಬಾಲ್ದಿಬರ್ ಉದಾಕ್ ಹಾಡ್ನ್ ಕುಡ್ಲೊ ಬಿಜವ್ನ್ ಧರಣ್ ಪುಸ್ತಿ ಇತ್ಯಾದಿ.

ಭಾರತಾಂತ್ ತಿಚೊ ನವ್ಯಾನ್ ಜನ್ಮ್ ಜಾಲೊ ಮ್ಹಣೈತ್. ಆಪ್ಣಾಲಾಗಿಂ ಕಿತೆಂಚ್ ನಾಸ್ತಾಂಯಿ ತಿ ಆಪ್ಣ್ಯಾ ಮಹಾನ್ ಕಾಮಾಕ್ ಮುಕಾರ್ ಸರ್ಲಿ. ಮಾನಾವತಾಂಚಿ ಸೆವಾ ಕರ್ಚ್ಯಾಕ್, ದೀನ್ ದಲಿತಾಂಚಿ ಸೆವಾ ಕರ್ಚ್ಯಾಕ್.

ಹ್ಯಾಚ್ ಮಹಾನ್ ಉದ್ದೇಶಾನ್ ಸ್ವಾಮಿಶೆನ್ ದರಿದ್ರ್ ಜೀವನ್ ಆಪ್ಣಾಯ್ಲೆಂ. ಜ್ಯಾ ಲ್ಹಾನ್ ವರ್ಗಾಚ್ಯಾ ಲೊಕಾಕ್ ಸಮಾಜ್ ಪರ್ಯ್ ದವರ್ತಾ ತ್ಯಾಚ್ ವರ್ಗಾಕ್ ತಿಣೆ ಆಪ್ಣಾಚಿ ಕರ್ನ್ ಘೆತ್ಲೆಂ. ಭಾರತೀ ವೆದಾಂತ್ ದರ್ಶನ್ ಎಕ್ ಮಹಾನ್ ಜಾವ್ನಾಸಾ ತ್ಯಾಚ್ ಪ್ರಕಾರ್ ತೆಂಚ್ ವೆದಾಂತ್ ಆಪ್ಣಾಯ್ಲೆಂ ಆನಿ ಉಪೇಕ್ಷಿತ್ ವರ್ಗಾಚ್ಯಾ ಲೊಕಾಚಿ ಸೆವಾಚ್ ಮದರಾನ್ ಆಪ್ಲೊ ಧರ್ಮ್ ಮ್ಹಣ್ ಮಾಂದುನ್ ಘೆತ್ಲೊ.

ಹೊ ಆದಾರ್ಶ್ ಮಾಂದುನ್ ಘೆತ್ಲ್ಯಾ ಉಪ್ರಾಂತ್ ಸೆವಾ ಕರುಂಕ್ ಜಾಯ್. ಹೋ ನಿಚೇವ್ ತಿಣೆ ಕೆಲೊ. ಪುಣ್ ತ್ಯಾ ಸರ್ವಾಕ್ ಇಲ್ಲೆಂ ತರೀ ಜ್ಞಾನ್ ಜಾಯ್ನಾಯ್.

ಲ್ಹಾನ್ ವರ್ಗಾಚ್ಯಾ ಲೊಕಾಚೆಂ ಜೀವನ್ ಖಾರಿಚ್ ದಯನೀಯ್ ಸ್ಥಿತ್ಯೆರ್ ಆಸ್ಲೆಂ. ಗರೀಬ್ ಬಸ್ತೆಂತ್ ಪಿಡಾಯಿ ಚಡ್. ಮದರಾನ್ ಪ್ರಥಮ್ ಆಪ್ಲೆಂ ದ್ಯಾನ್ ತ್ಯಾ ಮಿಶಿಕ್‌ಚ್ ವ್ಹೆಲೆ. ತ್ಯಾ ಖಾತಿರ್ ಪಾಟ್ಲಾಂತ್ ಆಸ್ಚ್ಯಾ ಆಮೆರಿಕಾನ್ ಮೆಡಿಕಲ್ ಮಿಶನರಿ ಸಿಸ್ಟರಾಂ ಸರ್ಸಿಂ ಗೆಲಿ. ತಾಂಚೆ ಒಟ್ಟುಕ್ ತೀನ್ ಮಹಿಣೆ ಪ್ರಥಮ್ ಉಪಾಚಾರ್ (FIRST AID) ಶಿಕ್ಷಣ್ ತಿಣೆ ಘೆತ್ಲೆಂ. ಥೊಂ ಥಾವ್ನ್ ಪರತ್ ತಿ ಕಲ್ಕತ್ತಾ ಪಾಟಿಂ ಆಯ್ಲಿ.

ಬಸ್, ತ್ಯಾ ಉಪ್ರಾಂತ್ ತಿಣೆ ಆಪ್ಲೆಂ ಕಾಮ್ ಸುರು ಕೆಲೆಂ, ಪಾಟಿಂ ಪಳೆಲೆಂ ನಾ.

ಆಪ್ಲ್ಯಾ ನಿರಂತರ್ ವಾವ್ರಾಂತ್ ತಿ ತಲ್ಲೀನ್ ಜಾಲಿ. ಜಾಯ್ತ್ಯಾ ಕಷ್ಟಾಂಕ್, ಆಡ್ವಣ್ಯಾಂಕ್
ಕೋಂಡ್ ದೀಜಯ್ ಪಡ್ಲೆಂ. ಪುಣ್ ತಿ ಭಿಯೆಲಿ ನಾ! ಆಪ್ಲೊ ಸಂಪೂರ್ಣ್ ಭರ್ವಸೊ
ದೇವಾಚೆರ್ ದವರ್ಲೊ. ಸರ್ವಾಂ ಥಂಯ್ ತಿಣೆ ಜೆಜುಕ್ ದೆಖ್ಲೆಂ.

ಆಗ್ಲೆಸ್ ಗೊನಾಕ್ಚಾ ಬೆಜಾವು ಥಾವ್ನ್ ತಿ ಮದರ್ ತೆರೆಸಾ ಜಾಲಿ. 16 ವ್ಯಾ
ಶತಮಾನಾಚ್ಯಾ ಎಕಾ ಪ್ರಖ್ಯಾತ್ ಸಾಂತಿಣೆಚೆಂ ನಾಂವ್ ತಿಣೆ ಆಪ್ಲ್ಯಾಯ್ಲೆಂ. ಸಾಂತ್
ತೆರೆಸಾ. ಆಪ್ಲಿ ಗ್ರೇಸ್ತ್ ಕಾಯ್ ಸರ್ವ್ ತ್ಯಾಕ್ ಕರುನ್ ಜೆಜುಚ್ಯಾ ಆದರ್ಶಾಂಚೊ
ಪ್ರಚಾರ್ ಕರ್ಚೆ ಖಾತಿರ್ ಆಪ್ಲ್ಯಾ 18 ವರ್ಸಾಂಚ್ಯಾ ಪ್ರಾಯೆರ್ ತಿ ದೇವಾಚ್ಯಾ ಚಾಕ್ರೆಕ್
ಲಾಗ್ಲಿ. ಮಾದ್ರ್ ಜಾಲ್ಲಿ. ಆನಿ ಸಾಂತಿಣ್ ಜಾಲ್ಲಿ. ತ್ಯಾಚ್ ಸಾಂತಿಣೇಚೆಂ ನಾಂವ್
ಮದರಾನ್ ಘೆತ್ಲೆಂ. ತ್ಯಾಚ್ ತೆರೆಸಾಕ್ ಆಪ್ಲೆಂ ಆದರ್ಶ್ ಜಾವ್ನ್ ಘೆತ್ಲೆಂ.

ಲೊರೆತೊ ಕೊಂವೆಂತಾಂತ್, ಬಾಂಗ್ಲಾ ಮಾದ್ಯಮ್ ಶಿಕ್ಷಣಾಚಾ ವಿಭಾಗಾಚಿ
ಆಧ್ಯಕ್ಷ್ ತಿ ಜಾವ್ನಾಸ್ಲಿ. ತ್ಯಾಚ್ ವೆಳಾರ್ ತಿ ಬಾಂಗ್ಲಾ ಭಾಸ್ ಶಿಕ್ಲಿ.

ತಿಚ್ಯಾ ಖಾಲ್ ಶಿಕ್ಲಿಂ ಸಬಾರ್ಸಿಂ ಚೆಡ್ವಾಂ ತಿಚ್ಯಾ ವಾವ್ರಾಂತ್ ಮಜತ್ ಕರ್ನ್
ತಿಚೆ ಒಟ್ಟುಕ್ ಮುಕಾರ್ ಆಯ್ಲೆಂ. ತ್ಯಾ ಸರ್ವಾಂ ಪಯ್ಕಿಂ ಸಿಸ್ಟರ್ ಆಗ್ಲೆಸ್ ನಾಂವಾಚಿ
ಸರ್ವ್ ಪ್ರಮುಖ್. ಮದರಾಚಿ ಪಯ್ಲಿ ಸಿಸ್ಟರ್ ಜಾಲಿ. ಶೆವ್ಪಿಂ ಸಗ್ಳ್ಯಾ ಸಂಸಾರಾರ್
ಸರ್ವ್ ಶ್ರೇಷ್ಟ್ ವ್ಯಕ್ತಿ ತಿ ಜಾಂವ್ಕ್ ಪಾವ್ಲಿ.

ಆಜ್ ಭಾರತಾಂತ್ 'ಮಿಶನರಿಸ್ ಒಫ್ ಚ್ಯಾರಿಟಿಜ್' ನಾಂವಾಖಾಲ್
ಸಾಟಾಂಚ್ಯಾಕೀ ಚಡ್ ಸಂಸ್ಥೆ ಆಸಾತ್. ಹ್ಯಾ ಸಂಸ್ಥಾಂ ದ್ವಾರಿಂ ಶೆಂಬರ್ ಇಸ್ಕೊಲಾಂ
ಸಾಡೆ ತಿಸ್ರಿಂ (ಮೊಬಾಯ್ಲ್) ಸಂಚಾರಿ ಡಿಸ್ಪೆನ್ಸರಿ ಆನಿ ಲಗ್ಬಗ್ 28 ಪರಿವಾರ್
ಯೋಜನ್ ಕೇಂದ್ರಾಂ ಸಂಚಲನ್ ಕರ್ತಾತ್. ಭಾರತಾಂತ್ ವಿವಿಡ್ ನಗರಾಂನಿ 60-65
ಪ್ರತಿಶತ್ ತಸೆಂ ಲಗ್ಬಗ್ ತೀನ್ ಪ್ರತಿಶತ್ ಕಾಮ್ ಕರ್ತಾತ್.

ಅಂತರ್ ರಾಷ್ಟ್ರೀ ಪ್ರತಿಷ್ಠಾನ್ "ಇಂಟರ್ನೇಶನಲ್ ಎಸೊಶಿಯೇಶನ್ ಒಫ್
ಕೊವರ್ಕರ್ಸ್ ಒಫ್ ಮದರ್ ತೆರೆಸಾ". ಮದರ್ ತೆರೆಸಾಚೆಂ ಸಾದನ್ ಜಾವ್ನಾಸಾ.

ಮದರ್ ತೆರೆಸಾ ಆಹಾರ್ ವಿಹರಾಂತ್ ಭಾರತೀಯ್ ನ್ಹಯ್ ಆಸ್ತಾಂ ಆಪ್ಲ್ಯಾ
ವಿಚಾರಾಂನಿ ತಿ ಭಾರತೀಯ್ ಜಾವ್ನಾಸ್ಲಿ. ಸಹ ಕುಟುಂಬಿಕ್ ಜೀವನ್ ತಿ ಪಸಂದ್
ಕರ್ತಾಲಿ.

ಮದರ್ ತೆರೆಸಾ ಭಾರತಾಂತ್ ಜಲ್ಲೊಂಕ್ಕ್, ತರೀ ತಿ ಸಂಪೂರ್ಣ್ ಭಾರತೀಯ್ ಜಾವ್ನಾಸ್ಲಿ!

ಪಾಟ್ನಾ ಥಾವ್ನ್ ತೀನ್ ಮಹಿನ್ಯಾಂಚೆಂ ಚಿಕಿತ್ಸಾ ಶಿಕ್ಷಣ್ ಚೋಡ್ನ್ ಮದರ್ ಸೀದಾ ಕಲ್ಕತ್ತಾ ಆಯ್ಲಿ.

ಲೊರೆಟ್ಟೊ ಕೊವೆಂತ್ ತಸೆಂ ಇಸ್ಕೂಲಾಚೊ ಸಂಬಂದ್ ಪಯ್ಲೊಚ್ ಸಂಪೂರ್ಣ್ ಲೊ.

ಆತಾಂ ತಿಕಾ ರಾವೊಂಕ್ ಘರ್ ನಾತ್ಲೆಂ. ಜೆವ್ಣಾಚಿ ವ್ಯವಸ್ಥಾ ನಾತ್ಲಿ. ತರೀ ಮದರ್ ತೆರೆಸಾಚೆಂ ಕಾಮ್ ಶುದ್ಧ್ ಮನ್ಯಾಪಣಾನ್ ಭರ್ಲೆಂ ಜಾವ್ನಾಸ್ಲೆಂ. ಜೆವ್ಣಾ ಖಾಣಾಚಿ ಆನಿ ರಾವ್ಣಾಚಿ ತಿಕಾ ಪಿಕಿರ್ ನಾತ್ಲಿ.

ಮೊತಿರಿಯಲ್ ಬಸ್ತೆಂತ್ ಆಪ್ಲೆಂ ಕಾಮ್ ಸುರು ಕರುಂಕ್ ತಿಣೆ ಯೊಜಿಲೆಂ. ತ್ಯಾ ಬಸ್ತೆಂತ್ ಏಕ್ ಇಸ್ಕೂಲ್ ಸುರು ಕರುಂಕ್ ತಿಣೆ ಚಿಂತ್ಲೆಂ ಆನಿ ತಿಕಾ ಅನುಮತಿ ಮೆಳ್ಳಿ (21.12.1948). ಎದೊಳ್ ಪರ್ಯಂತ್ ಭಾರತೀಯ್ ನಾಗರಿಕತಾ ತಿಣೆಂ ಘೆವ್ಣಾತ್ಲಿ. ಆತಾಂ ತಿಣೆ ನಾಗರಿಕತಾ ಖಾತಿರ್ ಆರ್ಜಿ ದಿಲಿ. ಆನಿ 1948 ವರ್ಸಾಂ ತಿಕಾ ಭಾರತಿ ನಾಗರಿಕತಾ ಪ್ರಾಪ್ತ್ ಜಾಲಿ.

ತಿಚ್ಯಾ ವಿಚಾರಾಂತ್ ತಿ ಪಯ್ಲೊಚ್ ಭಾರತೀಜಾವ್ನಾಸ್ಲಿ. ತರ್ ಆತಾಂ ಪೂರ್ಣ್ ಥರಾನ್ ತಿ ಭಾರತಿ ಜಾಲಿ.

ದುಃಖಿತಾಂಚಿ, ಪಿಡೇಸ್ತಾಂಚಿ, ಆಶ್ರಯ್‌ನಾತ್ಲೆಲ್ಯಾಂಕ್ ಆಶ್ರಯ್, ರಸ್ತಾಂನಿ ಸಾಂಡ್ಲೆಲ್ಯಾಂಚಿ ಸೆವಾ ಕರ್ಚೊ ದೃಢ್ ನಿಶ್ಚಯ್ ತಿಣೆ ಕೆಲೊ.

ಜ್ಯಾ ವೆಳೆಂ ಲೊರೆಟ್ಟೊ ಕೊವೆಂತಾಕ್ ತ್ಯಾಗ್ ಪತ್ರ್ ದಿಲೆಂ ತ್ಯಾ ವೆಳೆಂ ತಿಚೆಲಾಗಿಂ ಕೇವಲ್ 500 ರುಪಾಯ್ ಆಸ್ಲೆ. ಪುಣ್ ದೈವಿಕ್ ಪುಂಜಿ ತಿಚೆಲಾಗಿಂ ಬರ್ಪೂರ್ ಆಸ್ಲಿ.

ಲೊರೆಟ್ಟೊ ಥಾವ್ನ್ ಸುಟ್ಲ್ಯಾ ಉಪ್ರಾಂತ್ ಮದರ್ ತೆರೆಸಾನ್ ಸಿಯಾಲ್ವಾಹ್ ಲಾಗಿಂ ಆಸ್ಲ್ಯಾ ಎಕಾ ಬಾರಿಚ್ ಪರ್ನ್ಯಾ ಘರಾಂತ್ ರಾಂವ್ಚಿ ವಿಲವಾರಿ ಕೆಲಿ. ಆನಿ ಹಾಂಗಾ ಥಾವ್ನ್‌ಚ್ ಮುಕ್ಲ್ಯಾ ಕಾಮಾಚಿ ತಯಾರಿ ಕೆಲಿ.

"ಪಾತ್ಕಾಕ್ ಕಾಂಟಾಳಾ ಪುಣ್ ಪಾತಕ್ ಕೆಲ್ಲ್ಯಾ ಮನ್ಯಾಕ್ ನಹಿಂ". ಹೊ ಸಂದೇಶ್ ದಿಲ್ಲೊ ಜೆಜುಕ್ರಿಸ್ತಾನ್, ಹೊ ಸಂದೇಶ್ ಕೇವಲ್ ಕ್ರಿಸ್ತಾವಾಂಕ್ ನಂಯ್ ಬಗಾರ್ ಸರ್ವ್ ಮನ್ಯಾ ಕುಳಾಕ್ ದಿಲ್ಲೊ. ಜೆಜುಚ್ಯಾ ಉಪದೇಶಾಚೆಂ ಪಾಲನ್

ಕೇವಲ್ ಕ್ರಿಸ್ತಾಂವಾಂಕ್ ನಹಿಂ ಆಸ್ತಾಂ ಸರ್ವ್ ಮನ್ಯಾ ಕುಳಾಕ್ ಜಾವ್ನಾಸಾ. ತ್ಯಾಚ್ ಪ್ರಮಾಣೆ ಮದರ್ ತೆರೆಸಾನ್ ಆಪ್ಲಿ ಸೇವಾ ಕೇವಲ್ ಕ್ರಿಸ್ತಾಂವಾಂಕ್ ದಿಲಿನಾ, ಸರ್ವ್ ಮನ್ಯಾ ಕುಳಾಕ್ ಆರ್ಪಿಲಿ.

ಸಿಯಾಲ್ದಾಹಾಂತ್ ಆಪ್ಲ್ಯಾ ಘರಾಂತ್‌ಚ್ ಸಾಂಡುನ್ ಗಾಲ್ಲ್ಯಾ ಬಾಳ್ಕಾಂಚೆ ಜತನ್ ಘೆಂವ್ಕ್ ಸುರುಕೆಲೆಂ.

ಆಸಲ್ಯಾ ಬಾಳ್ಕಾಂಕ್ ಆಮ್ಚಿ ಸಮಾಜ್ ಹೀನ್ ಮ್ಹಣ್ ಸಮ್ಜತಾ. ಪುಣ್ ತಾಂಕಾಂ ಜಲ್ಮ್ ದಿಲ್ಲಿಂ ಮನ್ಯಾಂ ಬರ್ಯಾ ವಸ್ತ್ರಾರ್ ಬಾರಿಚ್ ಮರ್ಯಾದಿನ್ ಬಂವ್ತಾತ್. ಪುಣ್ ಹ್ಯಾ ನಿರ್ದೋಶ್ ಬಾಳ್ಕಾಂಕ್ ಸಮಾಜ್ ಹಲ್ಕಿತಾ!

ಎಕಾ ಕುಡಾಚ್ಯಾ ಘರಾಂತ್ ಆಪ್ಲ್ಯಾ ಲಾಗಿಂ ಆಸ್ಲೆಲ್ಯಾ ಸಬಾರ್ ಬಾಳ್ಕಾಂ ಸಾಂಗಾತಾ ಜಿಯೆತಾಲಿ. ಜೆವ್ಣಾಚೆ ಕಷ್ಟ್ ಆಸ್ಲೆ. ಬಂಗಾಲಿ ಜೆವಾಣ್ ದಾಳ್-ಶಿತ್ ಪರ್ಯಂತ್ ನಾತ್ಲೆಂ. ಥೊಡೆ ಪಾವ್ಟಿಂ ಕಾಲಿ ಪೊಟಾನ್ ನಿದಾಜಾಯ್ ಪಡ್ತಾಲೆಂ.

ಆಪ್ಲೆ ಪೋಸುನ್ ಆಸ್ಲ್ಯಾ ಭುರ್ಗ್ಯಾಂ ವಿಶಿಂ, ಖಾಣಾ ವಿಶಿಂ ತ್ಯಾ ವೆಳಿಂ, ಚರ್ಚಾ ಚಲ್ತಾನಾ ಮದರಾನ್ ಆಶೆಂ ಬರಯ್ಲಾಂ "ಆಮಿ ಕೆದಾಳಾ-ಕೆದಾಳಾ ಏಕ್ ಜೆವಾಣ್ ಉಣೆ ಕರುನ್ ಉಪ್ವಾಸ್ ಕರ್ತಾಂವ್. ತೆದಾಳಾ ಆಮ್ಕಾಂ ಕಿತ್ಲೆ ಕಷ್ಟ್ ಜಾತಾತ್. ತೆಂ ಆಮ್ಕಾಂ ಕಳ್ತಾ". ತರ್ ಕಿತ್ಲಿಶಿಂ, ಜೆವ್ಣಾಂನಾಸ್ತಾಂ ದೀಸ್ ಕಾಡ್ತಾತ್ ಕಿತ್ಲೆ ದೀಸ್ ಉಪ್ವಾಸ್ ಕಾಡಿ ಜಾಯ್ ಪಡ್ತಾ. ಥೊಡೆ ಪಾವ್ಟಿಂ ಅರ್ಧೆಂ ಪೊಟ್ ಜೆವಾಣ್ ಮೆಳ್ತಾ. ತಸಲ್ಯಾಂಕ್ ದೋನ್ ಮುಟಿ ಜೆವಾಣ್ ದಿಂವ್ಚೆಂ ಸೊಡಾ, ಜಿ-ವಸ್ತ್ ಬೆಷ್ಟೆಂಚ್ ವಾಯ್ವ್ ಕರ್ತಾತ್. ತಿ, ಆರ್ಥಾತ್ ತೋಂಡ್ಪಾಶಿಂ ಸಹಾನುಭುತಿ ತರೀ ದಿವ್ಚೆತ್ ಪುಣ್ ಆಮಿ ತಿ ದಿತಾಂವ್?

ವ್ಹಯ್, ಭುಕೆಲ್ಲ್ಯಾಂಕ್ ಜೆವಾಣ್ ದಿಲ್ಯಾರ್ ಪಾವಾನಾ ತಾಂಚೊ ಆಮಿ ಮೋಗ್ ಕರಿಜಾಯ್, ತಾಂಚೆ ಲಾಗಿಂ ದೋನ್ ಸಬ್ದ್ ಮೊಗಾನ್ ಉಲಯ್ತಾಯ್.

ಜ್ಯಾ ವ್ಯಕ್ತಿಚ್ಯಾ ಕಾಳ್ಜಾಂತ್ ಮನ್ಯಾಪಣ್ ಆಸಾ, ಹೆರಾಂ ಖಾತಿರ್ ಮೋಗ್ ಆಸಾ, ಸಹಾನುಭುತಿ ಆಸಾ, ತೊಚ್ ಮನ್ಯಾಂಚಿ ಸೇವಾ ಕರುಂಕ್ ಸಕ್ತಾ.

ಜೆಜು ಮನ್ಯಾಚ್ಯಾ ಪಾತ್ಕಾ ಖಾತಿರ್ ಆನಿ ಬರ್ಯಾ ಪಣಾ ಖಾತಿರ್ ಕುರ್ಸಾರ್ ಮೆಲ್ಲೊ.

ಅಬ್ರಾಹಾಮ್ ಲಿಂಕನ್ ಆಮೇರಿಕಾಚೊ ಅಧ್ಯಕ್ಷ, ಹಾಣೆ ಕಾಳ್ಕಾ ನಿಗ್ರೊ ಲೊಕಾಚ್ಯಾ ಉನ್ನತಿ ಖಾತಿರ್ ಆಪ್ಲೊ ಜೀವ್ ಬಲಿ ದಿಲೊ.

ಮಾರ್ಟಿನ್ ಲೂಥರ್ ಆಪ್ಲ್ಯಾ ದಲೀತ್ ಭಾವಾಂ ಖಾತಿರ್ ಗುಲ್ಯಾಂಚ್ಯಾ ಶಿಂವೊರಾಕ್ ಬಲಿ ಜಾಲೊ.

ಕೋಣ್ ಜಾಣಾ ಆನಿ ಕಿತ್ಲ್ಯಾ ಮಹಾನ್ ಮನ್ಶಾಂನಿ ಮನ್ಶಾಪಣಾ ಖಾತಿರ್ ಕಸಲೊ ಸಾಕ್ರಿಫಿಸ್ ಕೆಲಾ ಮ್ಹಣ್.

1948 ದಶೆಂಬ್ರಾಂತ್ ಇಸ್ಕೊಲ್ ಆರಂಬ್ ಕರುಂಕ್ ಅನುಮತಿ ಮೆಳ್ಳಿತ್ಯಾ ವೆಳೆಂ ಮದರಾನ್ ಇಸ್ಕೊಲ್ ಸುರು ಕೆಲೆಂಚ್. ದೊನ್ ಮಹಿನ್ಯಾ ಉಪ್ರಾಂತ್ ತಿಕಾ ರಾವೊಂಕ್ ಘರ್ಯಿ ಮೆಳ್ಳೆಂ. ಹ್ಯಾ ಖಾತಿರ್ ಶ್ರೇಯ್ ಪಾವೊ ಜಾತಾ ಶ್ರೀ ಮಾಯ್ಕಲ್ ಗೊಮೆಜಾಕ್.

ಕಲ್ಕತ್ತಾಚ್ಯಾ ಪ್ರಾಚಿ ಸಿನೆಮಾ ಮುಕಾರ್ ಮೊಲಾಲಿ ಕುಶಿಕ್ ಚಲ್ತಾನಾ ಉಜ್ವಾಡ್ ಕುಶಿಕ್ ಪಾಟಿ ಮೆಳ್ತಾತ್. ಥೈಂಚ್ ಏಕ್ ಡೆಂಟಲ್ ಕೊಲೆಜ್ ಆಸಾ. ಹ್ಯಾ ಕೊಲೆಜಿಕ್ ಲಾಗೊನ್ ಏಕ್ ಗಲ್ಲಿ ಆಸಾ. ತ್ಯಾ ಗಲ್ಲಿಂತ್ಲ್ಯಾನ್ ಮುಕಾರ್ ಗೆಲ್ಯಾರ್ 'ಮಲಿಕ್ ಸ್ಕ್ವಾಯರ್' ಮೆಳ್ತಾ. ಥೈಂಚ್ ಮಾಯ್ಕಲ್ ಗೊಮೆಜಾಚೆಂ ಘರ್. (ಮ್ಹಾಲ್ವಡೆಂ) ಜೆದ್ನಾಂ 1947 ವರ್ಸಾಂ ಸ್ವತಂತ್ರ್ ಮೆಳ್ಳೆಂ ಆನಿ ದೇಶಾಚೆಂ ವಿಭಜನ್ ಜಾಲೆಂ. ತೆದಾಳಾ ಮಾಯ್ಕಲ್ ಗೊಮೆಜಾಚೆ ದಾಕ್ಟೆ ದೋಗ್ ಭಾವ್ ಪೂರ್ವ್ ಪಾಕಿಸ್ತಾನಾಕ್ ಆತಾಂ ಬಾಂಗ್ಲಾ ದೇಶಾಕ್ ಗೆಲೆ. ಕಲ್ಕತ್ತಾಚ್ಯಾ ಆರ್ಚ್ ಬಿಸ್ಪಾನ್ ಕ್ರಿಸ್ತಾಂವಾಂಚಿ ಸೆವಾ ಕರ್ಚ್ಯಾ ಖಾತಿರ್ ತಾಂಕಾಂ ಥಂಯ್ ದಾಡ್ಲೆಂ ಖಂಯ್.

ಮಾಯ್ಕಲ್ ಗೊಮೆಜಾಚಿ ಧುವ್ ಇಟಲಿಂತ್ ಮದರ್ ತೆರೆಸಾಚಿ ವಿಧ್ಯಾರ್ಥಿನ್ ಜಾವ್ನಾಸ್ಲಿ. ಹ್ಯಾ ವರ್ವಿಂ ಗೊಮೆಜಾಕ್ ಮದರಾಚಿ ಪರೊಕ್ಷಾ ರಿತಿನ್ ವಳಖ್ ಆಸ್ಲಿ. ಪುಣ್ ಏಕಾ ಮೆಕಾ ಸಾಂಗಾತಾ ಮೆಳೊಂಕ್ನಾತ್ಲಿಂ.

ಜೆದ್ನಾಂ ಪಾಟ್ಲಾಂತ್ ಶಿಕ್ಷಣ್ ಘೆವ್ನ್ ಆಸ್ತಾಂ, ಫಾದರ್ ಹೆನ್ರಿಕ್ ತಿಣೆ ಬರಯಿಲ್ಲೆಂ, ಆಪುಣ್ ವೆಗಿಂಚ್ ಪಾಟಿಂ ಕಲ್ಕತ್ತಾ ಯೆಂವ್ಚಿಂ ಆಸಾಂ. ಆಪ್ಲಾಕ್ ರಾಂವ್ಚಾಕ್ ವಸ್ತೆಚಿ ಗರಜ್ ಪಡ್ತೆಲಿ ಮ್ಹಣ್.

ಮದರಾಕ್ ಘರಾಚಿ ಗರ್ಜ್ ಆಸ್ಲಿ. ಪರಂತು ತೆಂ ಘರ್ ಸುಖ್ ಸುವಿದಾಯೆನ್

ಭರ್ಮಲೆಂ ಜಾಂವ್ಕ್ ನಜೊ ಆಸ್ಲೆಂ. ಪಕತ್ ಆಪ್ಲೆಂ ಮಾತೆಂ ಲಿಪಂವ್ಕ್ ಏಕ್ ಆಸ್ಲೊ
ಜಾಯ್ ಆಸ್ಲೊ. ಏಕ್ ರೈೂಪ್ಲೆ ಜಾಲ್ಯಾರೀ ತಿಕಾ ಜಾತೆಂ.

ತ್ಯಾ ಮಧೆಂ ಶ್ರೀ ಗೊಮೆಜಾಚಿ ಆವಯ್ ಗಂಭಿರ್ ಸ್ಥಿತ್ಯರ್ ಶಿಕ್ ಪಡ್ಲಿ. ತಿಚೊ
ಆಂತಿಮ್ ವೇಳ್ ಲಾಗಿಂ ಪಾವ್ಲೊ. ಫಾ| ಹೆನ್ರಿನ್ ತಿಚ್ಯಾ ಖಿಟ್ಲ್ಯಾ ಲಾಗಿಂ ಬಸೊನ್
ಪವಿತ್ರ್ ವಾಂಜೆಲಾಂತ್ಲೆ ಶ್ಲೋಕ್ ವಾಚ್ಲೆ.

ತ್ಯಾ ಉಪ್ರಾಂತ್ ಮದರಾಚ್ಯಾ ಘರಾ ವಿಶಿಂ ಗೊಮೆಜಾ ಲಾಗಿಂ ಉಲಯ್ಲೊ ಫಾ|
ಹೆನ್ರಿ.

ಶ್ರೀ ಗೊಮೆಜಾಚ್ಯಾ ದಾಕ್ಟ್ಯಾ ಧುವೆನ್ ಹೆಂ ಆಯ್ಕಾಲೆಂ.

"ಆಮ್ಚೊ ವಯ್ಲೊ ಮಾಳೊ ಖಾಲಿ ಆಸಾ. ಫಾದರ್ ತುಮಿ ತೊ ಪಳೆತಾತ್?" ತಿಣೆ
ವಿಚಾರ್ಲೆಂ.

'ಖಂಡಿತ್ ಜಾವ್ನ್ ಪಳೆಯಾಂ' ಮ್ಹಣಾಲೊ ಫಾ| ಹೆನ್ರಿ.

ತ್ಯಾ ಉಪ್ರಾಂತ್ ಶ್ರೀ ಗೊಮೆಜಾನ್ ವಯ್ಲೊ ಮಾಳೊ ಪಾದ್ರ್ಯಾಬಾಕ್ ದಾಖಯ್ಲೊ,
ಶ್ರೀ ಗೊಮೆಜಾಚೆ ದೊಗ್ ಭಾವ್ ಪಾಕಿಸ್ಥಾನಾಕ್ (ಪೂ) ಗೆಲ್ಲ್ಯಾನ್ ತೊ ಮಾಳೊ
ಖಾಲಿ ಆಸ್ಲೊ. ವ್ಹಡ್ಲೊ ಆಸ್ಲೊ ತೊ. "ಮದರಾಕ್ ಲ್ಹಾನ್ಯೆಂ ರೂಮ್ ಜಾಯ್
ಆಸ್ಲೆಂ". ಮ್ಹಣಾಲೊ ಪಾದ್ರ್ಯಾಬ್.

ತರೀ ಶ್ರೀ ಗೊಮೆಜ್ ತೊ ಮಾಳೊ ಮದರಾಕ್ ದೀಂವ್ಕ್ ತಯಾರ್ ಜಾಲೊ.

ಮದರಾನ್ ಆಪ್ಲೆಂ ನಿವಾಸ್ ಸ್ಥಾನ್ ಗೊಮೆಜಾಚ್ಯಾ ಘರಾ ಕೆಲೆಂ. ತಿಚಿ ವ್ಯಕ್ತಿಗತ್
ಸಂಪತ್ತಿ ಮ್ಹಳ್ಯಾರ್ ಏಕಾ ಲಾಂಕ್ಡಾಚೆಂ ಪೆಟುಲ್, ಎಕ್ ಕದೆಲ್, ಎಕ್ ಬೆಡ್ಡ್ ಆನಿ
ಪೆಕೀಂಗ್ ಕೇಸ್. ಹ್ಯೊ ಚಾರ್ ವಸ್ತು ತಿಚೆಲಾಗಿಂ ಆಸ್ಲೊ ಪೆಕೀಂಗ್ ಕೇಸ್ ಮೆಜಾಚೆಂ
ಕಾಮ್ ಕರ್ತಾಲೆಂ.

ಮಾಯ್ಕಲ್ ಗೊಮೆಜಾನ್ ಆಪ್ಲ್ಯಾ ಉಧಾರ್ ಪಣಾಚಿ ಪರಿಚಯ್ ಬಾರಿಚ್
ಪ್ರಶಂಸೆಭರಿತ್ ಜಾವ್ನಾಸಾ. ಬಾಡೆಂ ತಾಣೆಂ ಘೆಂವ್ಕ್ ನಾ. ಉಳ್ಳೆಂ ಜಾಯ್ತೆ ಪಾವ್ಲಿಂ
ಹೆರ್ ವಸ್ತು ದೀವ್ನಾಯಿ ಆಪ್ಲೆಂ ಉಧಾರ್ ಪಣ್ ದಾಖಯ್ಲಾಂ.

ತೆ ದೀಸ್ ಪರಿಕ್ಷೆಚೆ, ಮದರಾಚ್ಯಾ ಪರಿಕ್ಷೆಚೆ, ತಿಚ್ಯಾ ಬಾವಾರ್ಥಾಚ್ಯಾ ಪರಿಕ್ಷೆಚೆ
ದೀಸ್ ಜಾವ್ನಾಸ್ಲೆ, ಮ್ಹಣ್ಯೆತ್.

ಜುಲಾಯ್ ಮಹಿನೊ ತೊ, ಏಕ್ ದೀಸ್ ರಾತಿಂ 10 ವರಾಂಚೆರ್ ತಿ ಆಪ್ಲ್ಯಾ ಘರಾ ಪಾಟಿಂ ಆಯ್ಲಿ. ಪಾವ್ಲಾಚೆ ದೀಸ್ ಜಾಲ್ಲ್ಯಾನ್ ಸಗ್ಳಿಚ್ ಬಿಜೊನ್ ತಿ ಆಯಿಲ್ಲಿ. ಯೇವ್ನ್ ತೀನ್ ಮಿನುಟಾಂ ಉಪ್ರಾಂತ್ ಗೊಮೆಜಾಕ್ ಏಕ್ ಲಾನ್ಸಿ ಚೀಟ್ ತಿಣೆ ದಾಡ್ಲಿ.

"ಗೊಮೆಜ್, ಘರಾಂತ್ ತಾಂದ್ಕಾಚೊ ಏಕ್ ಖಣ್ ಪರ್ಯಂತ್ ನಾಂ. ದೊಗಾಂನಿ ಎದೊಳ್ ಜೆವಾಣ್ ಕರುಂಕ್ಲಾ. ತುಂ ಕಾಂಯ್ ತರೀ ಇಲ್ಲೆಂ ರೀಣಾ ರುಪಾರ್ ದಿಶಿಗಿ? ತ್ಯಾ ವರ್ವಿಂ ದೊಗಾಂ ಸೈರ್ಯಾಂಕ್ ಜೆವಾಣ್ ದಿವ್ಯೆತ್."

ಶ್ರೀ ಗೊಮೆಜಾನ್ ಮದರಾಚಿ ಸಮಸ್ಯೆ ತುರಂತ್ ನಿವ್ರಾಯ್ಲಿ. ಮದರಾಕ್ ಹ್ಯಾ ಥರಾನ್ ಸಬಾರ್ ಪಾವ್ಲಿಂ ಕಂಗಾಲ್ ಕೆಲಾಂ ತರೀ ದೆವಾಚೆರ್ ಆಸ್ಲೆಲ್ಯಾ ಆಟಲ್ ವಿಶ್ವಾಸಾ ವರ್ವಿಂ ತಿಚಿಂ ಖರ್ಗಾಂ ನಿವಾರ್ಲ್ಯಾಂತ್.

ಹ್ಯಾ ಘರಾ ಥಾವ್ನ್ ಸುರು ಜಾಲ್ಲೆಂ ತಿಚೆಂ ಕಾಮ್ ವಾಡತ್ ಗೆಲೆಂ. ಗೊಮೆಜಾಚ್ಯಾ ಕುಟ್ಮಾನ್ ತಿಕಾ ಜಾಯ್ತೊ ಆದಾರ್ ದಿಲೊ.

ಶ್ರೀ ಸುದೇವ್ ರಾಯ್ ಚೌಧರಿನ್ ಎಕಾ ಘಟನೆಚೊ ಉಲ್ಲೇಖ್ ಕೆಲಾ. ಎಕ್ ದೀಸ್ ಮದರಾನ್ ಶ್ರೀ ಗೊಮೆಜಾಕ್ ಚೀಟ್ ದಾಡ್ಲಿ. ತಾಂತುಂ ಬರಯಿಲ್ಲೆಂ "ಎಕ್ ಸಿಸ್ಟರ್ ಹಾಂಗಾ ಪಾವ್ಲ್ಯಾ. ತಿಕಾ 'ಪ್ಲೇಗ್' ಪೀಡೆನ್ ಗ್ರಾಸಿಲಾಂ. ತಿಚೆ ಖಾತಿರ್ ವಿಂಗಡ್ ಎಕಾ ಕುಡಾಚಿ ಸವ್ಲತ್ ಕರ್ಯೆತ್ ಗಿ?" ಆನಿ ತಿಣೆ ಆಪೆಕ್ವಿಲ್ಲೆ ಪ್ರಮಾಣೆ ಶ್ರೀ ಗೊಮೆಜಾನ್ ಪ್ರತ್ಯೆಕಾ ಕುಡಾಚಿ ವಿಲೆವಾರಿ ಕೆಲಿ.

ಶ್ರೀ ಗೊಮೆಜಾಚ್ಯಾ ಮಜತೀನ್ ಕಿತ್ಲೆಶಾ ಸಂಕಟಾಂತ್ಲಿ ತಿ ಪಾರ್ ಜಾಲ್ಯಾ. ತಿಚಾ ಕರಿಣ್ ಪರಿಸ್ಥಿತಿಚೆಂ ವರ್ಣನ್ ಕರುಂಕ್ ತಿತ್ಲೆಂ ಸುಲಭ್ ನ್ಹಂಯ್.

ಜೆದ್ನಾ ತಿಣೆ ಮೊತಿ ಝಿಲ್ ಬಸ್ತೆಂತ್ ಪ್ರಥಮ್ ಇಸ್ಕೂಲ್ ಸುರು ಕೆಲೆಂ ತೆದಾಳಾ ತಿಚೆಲಾಗಿಂ ಕಾಂಯ್‌ಚ್ ನಾತ್ಲೆಂ. ಚಾರಾಂಯಿ ಕುಶಿಂನಿ ಭರ್ಲೆಲ್ಯಾ ಝೂಪ್ಲೆ ಪಟ್ಲೆ ಮಧೆಂ ತಿಣೆ ಇಸ್ಕೂಲ್ ಉಬೆಂ ಕೆಲೆಂ.

ನಿರ್ಮಲ್ ಶಿಶುಭವನ್

ಆವಯ್ ಮೊಗಾಳ್ ಜಾವ್ನಾಸ್ತಾ, ಪ್ರೇಮಾಳ್ ಜಾವ್ನಾಸ್ತಾ. ಆವಯ್ ತಿ

ಆವಯ್ ಜಾವ್ನಾಸಾ!

ಆನಿ ಮದರ್ ತೆರೆಸಾ ಸಗ್ಳ್ಯಾ ಸಂಸಾರಾಚಿ ಆಲೊವ್ಕಿಕ್ ಆವಯ್ ಜಾವ್ನಾಸ್ಲಿ ಮ್ಹಳ್ಯಾರ್ ಚೂಕ್ ಜಾಂವ್ಚಿ ನಾ. ಆಜ್ ತಿಚ್ಯಾ ಆಶ್ರಾಂತ್ ಜಿಂ ಬಾಳ್ಕಿಂ ತಿಚ್ಯಾ ಮೊಗಾಳ್ ಉಬೆಂ ಸವೆಂ ವಾಡೊನ್ ಯೆತಾತ್.

ಜಲ್ಮ್ ದೀವ್ನ್ ನಾಕಾ ಮ್ಹಣ್ ಉಡಯಿಲ್ಲ್ಯಾ ಬಾಳ್ಕಾಂಕ್ ತಿಣೆ ಹಾಡ್ನ್ ಪೊಸ್ಲಾಂ, ಪೊಸ್ತಾತ್. ಕುಡಿಚ್ಯಾ ಕುಶಾಲಾಯೆಕ್ ಲಾಗೊನ್ ಉಬ್ಜಾಲ್ಲಿಂ/ಜಲ್ಮಾಲ್ಲಿಂ ಭುರ್ಗಿಂ ಕಚ್ಯಾ ಡಬ್ಬಾಂತ್ ಉಡಯಿಲ್ಲಿಂ ತಸಲಿಂ ಆಜ್ ಮದರ್ ತೆರೆಸಾಚ್ಯಾ ನಿರ್ಮಲ್ ಶಿಶು ಭವನಾಂತ್ ವ್ಹಾಡ್ತಾತ್! ಖೆಲ್ತಾತ್! ಹಾಸ್ತಾತ್! ಎಕಾ ನವ್ಯಾ ಸಂಸಾರಾಂತ್ ತಿಂ ಪುಲ್ತಾತ್!

ಭಾರತಾಂತ್ ಮದರಾನ್ ಕಲ್ಕತ್ತಾಕ್ ಆಪ್ಲಿ ಕರ್ಮ್ ಭುಮಿ ಜಾವ್ನ್ ಘೆತ್ಲಿ. ಹ್ಯಾ ಕಲ್ಕತ್ತಾಂತ್ ಮಹಾನ್ ಲೋಕ್ ಆಸಾ, ಗ್ರೇಸ್ತ್ ಬ್ರಾಹ್ಮಣ್ ಲೋಕ್ ಆಸಾ. ತಾಂಚೆಂ ವ್ಹಡ್ಲಿಂ ವ್ಹಡ್ಲಿಂ ಬಿಲ್ಡಿಂಗಾಂ ಆಸಾತ್. ಜಾಯ್ ತಶೆಂ ಮ್ಹಜೆನ್ ಜೀವನ್ ಸಾರ್ಚ್ಯಾ ಹ್ಯಾ ಲೋಕಾ ಮಧೆಂ ಕಾಂಯ್ಚ್ಯಾ ನಾತ್ಲಲೊ ಲೋಕ್ಯಾಂ ಜಿಯೆತಾ! ದಿಸಾಕ್ ಏಕ್ ಉಂಡಿ ಶಿತ್ ಮೆಳಾನಾಸ್ತಾಂ. ಭುಖೆನ್ ವಳ್ವಳ್ಳೊ ಲೋಕ್ಯಾಂ ಆಸಾ. ಘರ್ ನಾಸ್ತಾಂ. ರಸ್ತಾಂನಿ, ರುಕಾ ಮುಳಾಂನಿ ಜಿಯೆಂವ್ಚೊ ಲೋಕ್ಯಾಂ ಆಸಾ.

ಆನಿ ಹ್ಯಾಚ್ ಕಲ್ಕತ್ತಾಂತ್ 94/A ಲೊಆರ್ ಸರ್ಕೂಲ್ಯಾರ್ ರಸ್ತಾರ್ "ಮಿಶನರೀಜ್ ಒಫ್ ಚಾರಿಟೀಸ್" ಹಾಂಚೆಂ ಕಾರ್ಯಾಲಯ್ ಆಸಾ. ಹಾಂಗಾ ಥಾವ್ನ್‌ಚ್ ಮದರ್ ಆಪ್ಲೆಂ ಕಾಮ್ ಚಲಯ್ತಾ.

ಇಂಟಾಲ್ಲಿ ಮಾರ್ಕೆಟಿಚಾ ವಿರೋದಾಕ್ ಆಸ್ಚ್ಯಾ ಏಕಾ ಇಗರ್ಜಿಲಾಗಿಂಚ್ 'ನಿರ್ಮಲ್ ಶಿಶು ಭವನ್' ಆಸಾ. ದುಸ್ರ್ಯಾ ಮಾಳ್ಕೆರ್ ವ್ಹೆತಾನಾ ಥೆಂ ಬರವ್ನ್ ಗಾಲ್ಲೊ ಏಕ್ ಬೊರ್ಡ್ ಆಸಾ. ತಾಚೆರ್ ಹ್ಯೊ ವೊಳಿ ಬರಯ್ಲ್ಯಾತ್. "ದುಬ್ಲೆ ತುಮ್ಚ್ಯಾ ಮೊಗಾಕ್ ಆಶೆತಾತ್ ಪಕತ್ ಚಾಕ್ರಿ ವ ಸೆವಾ ನಹಿಂ".

ಎಕಾ ವಿದೇಶಿ ಟೂರಿಸ್ಟಾನ್ ಹ್ಯಾಚ್ ಶಿಶು ಭವನ್ ವಿಶಿಂ ಆಸೆಂ ಬರಯಿಲ್ಲೆ ಆಸಾಂ. "ಶಿಶು ಭವನಾಕ್ ಭಿತರ್ ರಿಗ್ತಾನಾ ಎಕಾ ಆವಯ್ಚ್ಯಾ ಕಾಳ್ಜಾಚಿ ಗುಂಡಾಯ್ ಕಿತ್ಲಿ ಮ್ಹಣ್ ಕಳ್ತಾ". ಶಿಶು ಭವನಾಚ್ಯಾ ದಾರಾ ಭಿತರ್ ರಿಗ್ತಾನಾ ದಾಕ್ಟಿಂ ದಾಕ್ಟಿಂ

ಬಾಳ್ವಿಂ ಹಾಸ್ತಿಂ ಖೆಳ್ವಿಂ ದಿಷ್ಟಿ ಪಡ್ತಾತ್. ಥೊಡಿಂ ಬಸ್ಸಾಂತ್, ಥೊಡಿಂ ಉಬಿಂ ಆಸಾತ್, ಥೊಡಿಂ ನಿದ್ಲಾಂತ್ ಆನಿ ಥೊಡಿಂ ಚಲೊಂಕ್ ಪ್ರಯತನ್ ಕರ್ಚಿಂ ದಿಸ್ತಾತ್."

ನಿಸ್ವಾರ್ಥಿ ಸೆವೆಚ್ಯಾ ಮನೋಬಾವಾನ್ ಬರ್ಲೆಲಿಂ. ಮದರಾಚ್ಯೊ ಬಯ್ಲಿ (ಹೆರ್ ಸಿಸ್ವರಾಂ ಆಪ್ಲ್ಯಾ ಜೀವನಾಚೊ ಉದ್ದೇಶ್ ಸಾರ್ಥಕ್ ಜಾಲ್ಲ್ಯೊ ಮ್ಹಳ್ಳ್ಯಾ ಭಾಷೆನ್ ಭುರ್ಗ್ಯಾಂ ಮಧೆಂ ವಾವುರ್ತಾಲಿಂ. ಕೊಣ್ ಥೊಡಿಂ ಭುರ್ಗ್ಯಾಂಕ್ ದೂದ್ ಬರಯ್ತಾಲಿಂ, ಕೊಣ್ ನ್ಹಾಣಾಯ್ತಾಲಿ, ಕೊಣ್ ತೇಲ್ ಮಾಲೀಶ್ ಕರ್ತಾಲಿಂ. ತಿಕ್ಲೆ ವ್ಹಡ್ ಭುರ್ಗ್ಯಾಂಕ್ ಶಿತ್ ಲಾಯ್ತಾಲಿಂ.

ಸ್ವತಃ ಮದರ್ ಖಿಂಚಾಯಿ ಎಕಾ ಬಾಳ್ವಾಕ್ ಆಪ್ಲ್ಯಾ ಹರ್ದ್ಯಾಕ್ ದಾಂಬುನ್ ದರ್ತಾಲಿ. ತರ್ ಆನೇಕಾ ಭುರ್ಗ್ಯಾಂಚ್ಯಾ ಪಾಯಾಂಕ್ ಪಟ್ಟಿ ಬಾಂದ್ಲಿ ಪಳವ್ನ್ ವಿಚಾರ್ತಾಲಿ 'ತುಜಾ ಪಾಯಾಂಕ್ ಕಿತ್ಯಾಕ್ ಪಟ್ಟಿ ಬಾಂದ್ಲಾ?''

ತೆದಾಳಾ ತೆಣೆಂಚ್ ಪಾಶಾರ್ ಜಾಂವ್ಚಿ ಸಿಸ್ವರ್ ಮ್ಹಣ್ತಾ-"ಬಹುಶಾ ಮೆಟಾಂ ದೆಂವ್ತಾಲೊ ಆಸ್ತಲೊ".

ಮದರ್ ತ್ಯಾ ಭುರ್ಗ್ಯಾಂಚೊ ಕೀಸ್ ಘೆತಾ. ಎಕಾ ತೋಂಡ್ ಯೆನಾತ್ಲೆಲ್ಯಾ ಭುರ್ಗ್ಯಾಂಕ್ ದಾಖವ್ನ್ ಮ್ಹಣ್ತಾ "ತಾಕಾ ಪಳೆಯಾ, ವಾಟೆವಯ್ಲೊ ವಿಂಚುನ್ ಹಾಡ್ಲೊಲೊ".

ಮದರಾನ್ ಕಾಣ್ಲೆಲ್ಲೆಂ ಖಿಂಚೆಯಿ ಭುರ್ಗೆಂ ತಿಚ್ಯಾ ಹಾಂಡ್ಲೆ ಥಾವ್ನ್ ಸಕ್ಲ್ಯಾ ದೇವೊಂಕ್ ಆಯ್ಕಾಚೆನಾ. ತೆದಾಳಾ ತಿಚ್ಯಾ ಭುರ್ಗ್ಯಾಂಚ್ಯಾ ಕಾನಾಂತ್ ಆಸೆಂ ಮ್ಹಣ್ತಾ, "ಬಾಳಾ, ತುವೆಂ ಪುರ್ತೆಂ ವಸ್ತುರ್ ಗಾಲುಂಕ್ ನಾಂಯ್. ಹೆಂ ಬರೆಂ ನಹಿಂ!"

ಆನೇಕಾ ಜಾಗ್ಯಾರ್ ಲ್ಹಾನ್ ಭುರ್ಗೆ ಆಪ್ಲೆ ಇತ್ಲ್ಯಾಕ್ ಪದಾಂ ಗುಣ್ಣುಣ್ತಾತ್! ತರ್ ಆನಿ ಕೊಣ್ ಯೊಗಾಸನ್ ಮುದ್ರಚೆರ್ ಬಸ್ಲೆಲೆ ದಿಸ್ತಾತ್.

ಮದರ್ ಮಮತಾಚಿ ಮೂರ್ತಿ ಜಾವ್ನಾಸ್ಲಿ. ತಿ ಗರ್ಬ್ ಪಾತಾ ವಿರೋದ್ ತಿ ಝುಜ್ತಾಲಿ. ಗರ್ಬ್ ರಾವಾನಾಶೆಂ ಸಾಂಬಾಳ್ತೆಲ್ಯಾಂಕ್ ತಿ ಪಾಟಿಂಬೊ ದಿತಾಲಿ. ಪುಣ್ ಗರ್ಬ್‌ಧಾರಣ್ ಜಾಲ್ಲ್ಯಾ ಉಪ್ರಾಂತ್ ತ್ಯಾ ಗರ್ಬಾಂತ್ಲ್ಯಾ ಭುರ್ಗ್ಯಾಂಚಿ ಖುನ್ ಕರುಂಕ್ ತಿ ಆಡ್ವಾರ್ತಾಲಿ. "ತುಮ್ಮಾಂ ನಾಕಾ ಜಾಲ್ಯಾರ್ ಮ್ಹಾಕಾ ದಿಯಾ ಪುಣ್ ಗರ್ಬ್‌ಪಾತ್ ಕರಿನಾಕಾತ್" ಆಸೆಂ ತಿ ಮ್ಹಣ್ತಾಲಿ.

'ಹಾಂವ್ ಗರ್ಬಪಾತಾ ವಿರೋಧ್ ಝುಜ್ಜಿತ್ಯಾ ವರ್ವ್ ಜಲ್ಮಲ್ಲ್ಯಾ ಭುರ್ಗ್ಯಾಂಕ್ ಆಪ್ಲಾವ್ನ್'.

ಹೆಂ ತಿಚೆಂ ಸ್ಲೊಗನ್ ಜಾವ್ನಾಸ್ಲೆಂ ಸಂಸಾರ್‌ಬರ್ ತಿಣೆ ಗರ್ಬಪಾತಾ ವಿರೋಧ್ ಝುಜ್ ಮಾಂಡ್ಲಾಂ.

ಶಿಶುಭವನ್ ಆಸಲ್ಯಾ ಭುರ್ಗ್ಯಾಂಚೊ ಪ್ರಜಳಿಕ್ ಆಸ್ಲೊ ಜಾವ್ನಾಸಾ. ತ್ಯಾ ಆನಾಥ್ ಭುರ್ಗ್ಯಾಂಕ್ ಶಿಶು ಭವನ್ ಪುಡಾರಚೊ ದಿವೊ ಜಾವ್ನಾಸಾ!

ಹಾಂಗಾಸರ್ ವ್ಹಾಡ್‌ಲ್ಲಿ ಭುರ್ಗಿಂ, ಶಿಕಾಪ್ ಶಿಕ್ಲೊನ್ ಚರ್ಯಾ ಕಾಮಾಕ್ ಪರ್ಯಂತ್ ಪಾವ್ತಾತ್, ಪಾವ್ಲ್ಯಾಂತ್. ಥೊಡಿಂ ಭುರ್ಗಿಂ ವಿದೇಶಾಂನಿ ಪರ್ಯಂತ್ ಶಿಕ್ತಾತ್.

ಜಾಯ್ತಿಂ ಭುರ್ಗಿಂ, ಭುರ್ಗಿಂ ನಾತ್ಲೆಲ್ಯಾಂಚ್ಯಾ ಘರಾಂನಿ ನವ್ಯಾ ಆವಯ್ ಬಾಪಾಖಾಲ್ ಜಿಯೆತಾತ್!

ತರ್ ಮದರ್ ತೆರೆಸಾನ್ ಕೆಲ್ಲೆಂ ಹೆಂ ಕಾಮ್ ಮಹಾನ್ ನಹಿಂಗಿ?

ಜಲ್ಮಲ್ಲ್ಯಾ ಭುರ್ಗ್ಯಾಂಕ್ ಪಾತ್ಕಾಚೆಂ ಪಳೆ ಮ್ಹಣ್ ಉಡಂವ್ಚ್ಯಾ ಭುರ್ಗ್ಯಾಂಕ್ ಶಿಶುಭವನ್ ಏಕ್ ಮಹಾನ್ ಆಸ್ಲೊ ಜಾಂವ್ಕ್ ಪಾವ್ಲಾ.

ಹರ್ಯೆಕ್ ದೀಸ್ ವ ಹರ್ಯೆಕಾ ವರ್ಸಾಂ ಹ್ಯಾ ಶಿಶುಭವನಕ್, ಭುರ್ಗಿಂ ನಾತ್ಲೆಲಿಂ ಜೊಡಿಂ ಯೆತಾತ್ ಆನಿ ಹಾಂಗಾಸರ್ ಆಸ್ಚ್ಯಾ ಲ್ಹಾನ್ ಭುರ್ಗ್ಯಾಂ ಮಧೆಂ ಬಸೊನ್ ತಾಂಕಾಂ ಖೆಳೊವ್ನ್ ತಾಂಚ್ಯಾ ತೊತ್ಲ್ಯಾ ಉಲೊಣ್ಯಾಕ್ ಮಿಶಾಲ್ ಪಾವ್ತಾತ್. ಉಪ್ರಾಂತ್ ತಾಂಕಾಂ ಜಾಯ್ ಜಾಲ್ಲ್ಯಾ ಭುರ್ಗ್ಯಾಂಕ್ ಸರ್ವ್ ರೆಗ್ರಾಂ ಪ್ರಕಾರ್ ಉಲವ್ಣೆಂ, ಖರಾರ್ ಕರುನ್ ಪೊಸ್ಕೆಂ ಕರುನ್ ವ್ಹರ್ತಾತ್.

ತಸಿಂ ಆಜ್ ಜಾಯ್ತಿಂ ಭುರ್ಗಿಂ ತಾಂಚ್ಯಾ ನವ್ಯಾ ವ್ಹಡಿಲಾಂ ಬರಾಬರ್ ಜಿಯೆತಾತ್. ಜಾಯ್ತಿಂ ಭುರ್ಗಿಂ ಆಜ್ ಉಂಚ್ಲ್ಯಾ ಘರಣ್ಯಾಂನಿ ಪಾವ್ಲ್ಯಾಂತ್.

ಮದರ್ ತೆರೆಸಾಚ್ಯಾ ಹ್ಯಾ ಶಿಶು ಭವನಾಂತ್ ಆಜ್ ವರೇಗ್ ಹಜಾರೊ ಭುರ್ಗಿಂ ನವೆಂ ಜೀವನ್ ಜಿಯೆಂವ್ಕ್ ಸಕ್ಲ್ಯಾಂತ್.

ಲ್ಹಾನ್ ಥಾವ್ನ್ ವಾಡೊನ್ ವ್ಹಡ್ ಜಾಲ್ಲಿಂ ಭುರ್ಗಿಂ/ಭುರ್ಗೆ ಕಾಮಾರ್ ಪಾವ್ಲ್ಯಾಂತ್. ಜಾಯ್ತ್ಯಾಂಚಿಂ ಕಾಜಾರಾಯಿ ಜಾಲ್ಯಾಂತ್. ಸ್ವತಃ ಮದರ್ ತೆರೆಸಾನ್

ಜಾಯ್ತ್ಯಾ ಚಲಿಯಾಂಚೆಂ ಕನ್ಯದಾನ್ ಕೆಲಾಂ!

ಕೊಣಿ ಧೈರಾದಿಕ್ ಚಲೊ ಮದರಾ ಸರ್ಸಿಂ ಯೇವ್ನ್ ಚಲಿಯೆಕ್ ವಿಂಚುನ್ ಕಾಜಾರ್ ಜಾತಾ. ಪೆ ಖಿಂಚೊಯಿ ಬಾಪಯ್ ಯೇವ್ನ್ ಆಶ್ರಾಂತ್ಲ್ಯಾ ಚಲಿಯೆಕ್ ಆಪ್ಲ್ಯಾ ಘರಾಚಿ ಸಾನ್ ಕಯಿನ್ ಹ್ವರ್ತಾ ತೆದ್ನಾ ಮದರಾಚೆಂ ಕಾಳಿಜ್ ಸಂತೊಸಾಚ್ಯಾ ಲ್ಹಾರಾಂನಿ ಲಾಸ್ತಾಲೆಂ!

ಮದರ್ ತೆರೆಸಾಬರಿಚ್ ತಿಚಿಂ ಹೆರ್ ಸಿಸ್ವರಾಂಯಿ ಹರ್ಯೆಕ್ ಭುರ್ಗಿಂ ಏಕ್ ಸಾರ್ಕೆಂ ಜಾವ್ನಾಸಾ ಮ್ಹಣ್ ಮಾನ್ತಾಲಿಂ. ಹರ್ಯೆಕಾ ಭುರ್ಗ್ಯಾಂ ಥಂಯ್ ಜೆಜುಚಿಂ ರೂಪ್ ತಿಂ ಪಳೆತಾಲಿಂ.

"ಹಾಂವ್ ಹರ್ಯೆಕಾ ವ್ಯಕ್ತಿ ಥಂಯ್ ಜೆಜುಕ್ ಪಳೆತಾಂ. ಹರ್ಯೆಕಾ ಪಿಡೆಸ್ತಾಕ್ ಖಾವಯ್ತಾನಾ ಜೆಜುಕಚ್ ಖಾವಯಿಲ್ಲೊ ಬಾಸ್ ಜಾತಾ. ಕೊಣಾಚೆ ಘಾಯ್ ದುತಾನಾ ಆನಿ ಬೆಂಡೆಚ್ ಕರ್ತಾನಾ ಜೆಜುಚ್ಯಾ ಘಾಯಾಂಕ್ ದುಲ್ಲೆಬರಿ ಜಾತಾ! ಜೆಜುಚ್ಯಾ ಪವಿತ್ರ್ ಕುಡಿಚೊ ಸ್ಪರ್ಶ್ ಕೆಲ್ಲೆ ಬರಿ ಮ್ಹಾಕಾ ಜಾತಾ!" "ಜೆಜುಚಿಚ್ ಸೇವಾ ಕೆಲ್ಲೊ ಖರೊ ಆನುಭವ್ ಜಾತಾ!"

ಶಿಶು ಭವನಾಂತ್ ಆಸ್ಚ್ಯಾ ಭುರ್ಗ್ಯಾಂಕ್ ಬಾಳ್ಕಾಂಕ್, ಥಂಯ್ ಆಸ್ಚಿಂ ಸಿಸ್ವರಾಂ ಆಪ್ಲ್ಯಾ ಮೊಗಾಚೆಂ ಆಮೃತ್ ದೀವ್ನ್ ತ್ಯಾ ಭುರ್ಗ್ಯಾಂಚೊ ಪೊಸ್ ಕರ್ತಾತ್. ಸ್ವತಃ ಜಲ್ಮ್ ದೀಂವ್ಕ್ ನಾ ಜಾಲ್ಯಾರ್ ಕಿತೆಂ ಜಾಲೆಂ ಭುರ್ಗಿಂ ತಿಂ ಭುರ್ಗಿಂ ದೆವಾಚೆಂಚ್ ರೂಪ್ ನೈಂವೆ!?

ಮದರ್ ತೆರೆಸಾ ಜೀವನ್‌ಮುಕ್ತ್ ಸನ್ಯಾಸಿನಿಚ್ಯಾ ಶ್ರೇಣಿಂತ್ ಯೆತಾ. ಜಾಂಚೆ ಮಧೆಂ ಊಂಚ್ ನೀಚ್, ಮಾನ್ ಆಪಮಾನ್ ಹ್ಯಾ ಸಂಗಿಂ ಥಾವ್ನ್ ತಿ ಪರ್ಯ್ ಆಸ್ಚಿ. ಖಿಂಚಿಚ್ ಘಮಾಂಡಾಯೆಚಿ ಸಾವ್ಣಿ ಲೆಗುನ್ ತಿಚೆ ಥಂಯ್ ನಾತ್ಲಿ!

ಏಕ್ ಪಾವ್ಟಿಂ ತಿ ಆಪ್ಲ್ಯಾ ಆನೈಕಾ ಸಿಸ್ವರಿ ಸಾಂಗಾತಾ ಖಿಯಾಗಿ ವ್ಹೆತಾಲಿಂ. ತಿಂ ವ್ಹಡ್ ಮನ್ಯಾಂಚ್ಯಾ ಘರಾ ಲಾಗಿಲ್ಯಾನ್ ಚಲ್ತಾಲಿಂ. ತೆದಾಳಾ ಮದರ್ ಮ್ಹಣಾಲಿ "ಸಿಸ್ವರ್, ಶಿಶುಭವನಾಂತ್ಲ್ಯಾ ಭುರ್ಗ್ಯಾಂ ಖಾತಿರ್ ತುವೆಂ ಹ್ಯಾ ಘರಾಣ್ಯಾಂನಿ ವಚೊನ್ ಇಜೊಲ್ ಹಾಡಿಜಾಯ್".

ಮದರಾಚ್ಯಾ ತೊಂಡಾಂ ಥಾವ್ನ್ ಆಯಿಲ್ಲಿಂ ಉತ್ರಾಂ ಆಯೊನ್ ಸಿಸ್ವರಾಚ್ಯಾ

ತೊಂಡಾಂ ಥಾವ್ನ್ ಏಕ್ ಉತಾರ್‌ಯಿ ಭಾಯ್ರ್ ಆಯ್ಲೆಂ ನಾ. ಮತಿ ಭಿತರ್ ಮಾತ್ರ್ ತಿಕಾ ಬಾರಿಚ್ ಲಜ್, ಆವಮಾನ್ ಆಸೆಂ ಭಗ್ತಾಲೆಂ. ಲಜ್ ದಿಸೊಂಕ್ ಲಾಗ್‌ಲ್ಲಿ. ನಾ ಮಿಶೆನ್ ಹೆಂ ತಿಣೆಂ ಜಾಯ್ತ್ ಮ್ಹಳೆಂ, ತೆಂ ಆಯ್ಕೊನ್ ಮದರ್ ಪರ್ತುನ್ ಮ್ಹಣಾಲಿ "ಸಿಸ್ವರ್! ಹೆಂ ಕಾಮ್ ತುವೆಂಚ್ ಕರುಂಕ್ ಜಾಯ್ ಕಿತ್ಯಾಕ್ ಮ್ಹಳ್ಯಾರ್ ತುಂ ಹೆಂ ಕಾಮ್ ಬರ್ಯಾನ್ ಕರ್ತಾಯ್ ತೆಂ ಹಾಂವ್ ಜಾಣಾ!"

ಹೆಂ ಆಯ್ಕಾಲ್ಲ್ಯಾ ಸಿಸ್ವರಿಕ್ ಆಜ್ಯಾಪ್ ಜಾಲೆಂ! ಇತ್ಲೆಂಚ್ ನ್ಹಂಯ್ ತಿಚಿ ಲಜ್, ಸಂಕೋಚ್ ಪುರಾ ನಿವೊನ್ ಗೆಲೊ. ಆನಿ ತ್ಯಾ ಉಪ್ರಾಂತ್ ಭಿಯಾವಿಣೆ ಲಜೆವಿಣೆ ದಾನ್ ಮಾಗ್ಚೆಂ ಕಾಮ್ ವ್ಹಡಾ ಮಿಶೆನ್ ಕೆಲೆಂ.

ತ್ಯಾ ಸಿಸ್ವರಾಂಕ್ ದಾನ್ ಮಾಗೊಂಕ್ ಗೆಲ್ಲ್ಯಾ ವ್ಹೆಳಾರ್ ಜಾಯ್ತಿ ಪಾವ್ಪಿಂ ಮಸ್ತು ಭೊಗುಂಕ್ ಮೆಳ್ಳಾಂ. ಥೊಡೆ ದಾನಿ ರಾಗಾನ್ ಪುರ್ಪುರೊನ್ ದಿಂವ್ಚಿ ವಸ್ತ್ ವಯ್ರ್ ಥಾವ್ನ್ ಉಡಯ್ತಾಲೆ. ತರ್ ಥೊಡೆ ಅಸಕ್ತೆನ್ ಮಿಶೆನ್ ದಾನ್ ದಿತಾಲೆ.

ತರೀ ಸಿಸ್ವರಾಂಕ್, ಪುರ್ಪುತೆಲ್ಯಾಂಚೊ ರಾಗ್‌ಯೆನಾತ್ಲೊ. ದಿಲ್ಲೆಂ ದಾನ್ ತಿಂ ವ್ಹಡಾ ಮಿಶೆನ್ ಘೆತಾಲಿಂ. ಪುಣ್ ಸದಾಂಚ್ ದಾನ್ ಮೆಳ್ತಾ? ನಾ. ತಸೆಂ ಸದಾಂಚ್ ದಾನ್ ಮೆಳ್ತಾ ಮ್ಹಣ್ ಸಾಂಗೊಂಕ್ ಜಾಯ್ನಾ ಥೊಡೆ ಪಾವ್ಪಿಂ ಜಾಯ್ ತಿತ್ಲೆಂ ಮೆಳ್ತಾ. ಥೊಡೆ ಪಾವ್ಪಿಂ ಇಲ್ಲೆಶೆಂ ಮೆಳ್ತಾ. ಎಂಕ್ ಪಾವ್ಪಿಂ ಶಿಶು ಭವನಾಂತ್ಲ್ಯಾ ಭುರ್ಗ್ಯಾಂಕ್ ಪೊಟಾಕ್ ದೀಂವ್ಕ್ ಕಾಯಿಂಚ್ ಆಸಾನಾ. ಆಸೆಂ ಲಾಗ್ತಾಕೀ ತ್ಯಾ ದಾನ್ ಭುರ್ಗ್ಯಾಂಕ್ ಉಪಾಶಿಂ ನಿದಾಯ್ಜಾಯ್ ಪಡ್ತೆಲೆಂ ಮ್ಹಣ್, ಪುಣ್ ಆಚಾನಕ್ ಕೋಣ್ ತರೀ ಶಿಶುಭವನಾಕ್ ಯೆತಾ ಆನಿ ದಾನ್ ದೀವ್ನ್ ವ್ಹೆತಾ. ಆಸೆಂ ಎಕ್ ದೋನ್ ಪಾವ್ಪಿಂ ನಂಯ್-ಬಗಾರ್ ಸಬಾರ್ ಪಾವ್ಪಿಂ ಜಾಲಾಂ.

ಮದರ್ ತೆರೆಸಾಲಾಗಿಂ ಹ್ಯಾ ವಿಶಿಂ ವಿಚಾರ್ಲೆಲ್ಯಾ ವೆಳಿಂ ತಿಚಿ ಜಾಪ್ ಆಶಿ, "ಸಗ್ಗಿ ದೆವಾಚಿ ಮಿಶಿ! ತನ್‌ಮನ್ ಪ್ರಾಣ್ ಸರ್ವ್ ತಾಕಾ ಆಪುಣ್ ದಿ ತೆದಾಳಾ ಕಸಲಿಚ್ ಸಮಸ್ಯಾ ಆಶ್ಚಿನಾ! ಕಷ್ಟ್ ಯೆತೆಲೆ ಪುಣ್ ಚಿಂತಾ ಕರಿನಾಕಾ. ಕಷ್ಟ್ ಯೆಂವ್ಚಿತ್ ಉಡಾಸ್ ದವರಾ ಹರ್ಯೆಕಾ ಕಷ್ಟಾ ಉಪ್ರಾಂತ್ ಸುಖ್ ಮೆಳ್ತಾ- ತೆಂ ಖಂಡಿತ್ ಜೆಜುನ್‌ಂಚ್ ಸಾಂಗ್ಲಾಂ. "ಕಷ್ಟಾತೆಲ್ಯಾಂಕ್ ಸುಖ್ ಮೆಳ್ತೆಲೆಂ, ರಡ್ತೆಲ್ಯಾಂಕ್ ಭುಜ್ವಣ್ ಮೆಳ್ತೆಲಿ."

ಮಾನವತಾಚ್ಯಾ ಕಷ್ಟಾಂಕ್ ಆಪ್ಲೊ ಜೀವಚ್ ಆರ್ಪಿತ್ ಕರ್ಚೊಚ್ ವ್ಯಕ್ತಿ ಜಾವ್ನಾಸಾ ದೇವತಾ. 'ದೇವತಾ' ಹ್ಯಾ ಸಬ್ದಾಚೊ ಆರ್ಥ್ ಸಾಂಗ್ತಾಕೀ ಜೊ ಮನಿಸ್, ಮಾರ್ಗದರ್ಶನ್ ಕರ್ತಾ, ದಾನ್ ದಿತಾ ಆಥಾವ್ ಉಜ್ವಾಡ್ ದಿತಾ ಜೀವನಾಚೊ ತ್ಯಾಗ್ ಕರ್ತಾ ಆನಿ ಹೆರಾಂಕ್ ದಿಶಾ ದಾಖಿಯ್ತಾ ತೊಚ್ ದೇವ್ ಪುರುಶ್ ಜಾವ್ನಾಸಾ!

"ನಿರಂತರ್ ವಾಡೊನ್ ಯೆಂವ್ಚ್ಯಾ ಜನಸಂಖ್ಯೆ ವರ್ವಿಂ ಆಜ್ ಸಂಸಾರಾಂತ್ ಭುಕೆಲ್ಯಾಂಚಿ ಸಂಖ್ಯಾ ವಾಡತ್ತ್ ವೆತಾ, ತುಂ ಹ್ಯಾ ವಿಶಿಂ ಕಿತೆಂ ಕರುಂಕ್ ಸಕ್ತಾಯ್! ಹ್ಯಾ ಸಮಸ್ಯಾಂಕ್ ಕಿತೆಂಯ್ ಬರೊ ಉಪಾಯ್ ಆಸಾ?"

ಹ್ಯಾ ಸವಾಲಾಂಕ್ ಮದರ್ ಆಶಿ ಜಾಪ್ ದಿತಾ. "ಆಮ್ಚೆಂ ಕಾಮ್ ಸಾಗೊರಾಂತ್ ಉದ್ಕಾ ಥೆಂಬೊ ಗಾಲ್ಚೆ ಬರಿ ಜಾವ್ನಾಸಾ, ಪುಣ್ ತ್ಯಾ ಮಹಾಸಾಗೊರಾಂತ್ ಜರ್ ತೊ ಉದ್ಕಾಥೆಂಬೊ ಪಡಾನಾ ತರ್ ಸಾಗೊರ್ ತ್ಯಾ ಥೆಂಬ್ಯಾ ಥಾವ್ನ್ ವಂಚಿತ್ ಜಾತಾ ಹೆಂಚ್ ಮು? ಸರ್ವ್ ಭುಕೆಲ್ಯಾಂಕ್ ತೊಂಡಾಂಕ್ ಜೆವಾಣ್ ದಿಂವ್ಚೆಂ ಕಾಮ್ ಕಷ್ಟಾಂಚೆಂ. ತಸೆಂಚ್ ಸಂಸಾರಾಂತ್ಲ್ಯಾ ಸರ್ವ್ ಪಿಡೆಸ್ತಾಂಚಿ ಸೆವಾ ಕರ್ಚೆಂಯಿ ಕಷ್ಟಾಂಚೆಂಚ್! ತರ್ ಕಿತೆಂ ಸೆವಾ, ದಾನ್ ಪ್ರೇಮ್ ಹೆಂ ಸರ್ವ್ ಪಾಟಿಂ ದವ್ರುಂಕ್ ಜಾತಾ? ಜರ್ ಎಕ್ಲೊ ಭುಕೆಲ್ಲೊ ವ್ಯಕ್ತಿ ಆಮ್ಚೆ ಮುಕಾರ್ ಯೆತಾ ಜಾಲ್ಯಾರ್ ತಾಕಾ ಜೇಂವ್ಕ್ ದಿಂವ್ಚೆಂ ಆಮ್ಚೆಂ ಕರ್ತವ್ಯ್ ಆನಿ ಧರ್ಮ್! ತಾಂಚಿ ಭುಕ್ ನಿವ್ರಾಂವ್ಚೆಂ ಆಮ್ಚೆಂ ಪ್ರಯತ್ನನ್ ಜಾವ್ನಾಸಾ ಮನ್ಯಾಪಣ್! ಸಂಖೊ ಜಾಂವ್ ಹಜಾರ್, ಚಾರ್ ಹಜಾರ್ ವ ಲಾಖ್ ದೋನ್ ಲಾಖ್, ಜರೀ ಹರ್ಯೆಕ್ ಮ್ಹನಿಸ್ ಹರ್ಯೆಕಾ ದಿಸಾ ಏಕ್ ಬರೆಂ ಕಾಮ್ ಕರಿತ್ ಜಾಲ್ಯಾರ್ ಖಂಡಿತ್ ಜಾವ್ನ್ ಕಸಲಿಚ್ ಸಮಸ್ಯಾ ಆಸ್ಚಿ ನಾ!"

ಮದರ್ ತರೆಸಾಚ್ಯಾ ಹ್ಯಾ ಉತ್ರಾಂಕ್ ಕೊಣಾಚೊಚ್ ವಿರೋಧ್ ಆಸ್ಲೊ ನಾ!

ಆಮಿ ಆಮ್ಚ್ಯಾ ಥೊಡ್ಯಾ ಕುಟ್ಮಾ ಸಮರಂಭಾಂಕ್, ಪಾರ್ಟಿಂಕ್ ಇತ್ಯಾದಿ ಕರ್ಚೊ ದಳ್ಬಾರ್ ಪಳೆಲ್ಯಾರ್ ಕಾಳಿಜ್ ಲ್ಹಾಸ್ತಾ! ಆನಿ ಆಮ್ಚೊ ಆತ್ಮೊ ಪುಮಾರ್ತಾ! ಹಜಾರಾಂನಿ ದುಡ್ವಾಚೊ ವಿಬಾಡ್ ಜಾತಾ! ರಾಂದ್‌ಲ್ಲೆಂ ಜೆವಾಣ್ ಸೈತ್ ಜಾಯ್ತೆಂ ವಿಬಾಡೊನ್ ವ್ಹೆತಾ! ತ್ಯಾಚ್ ವೆಳಾರ್ ಭಾಯ್ರ್ ಕಿತ್ಲೆಶ್ಯಾ ಘರಾಂನಿ, ರೈಠ್ಣಾಂನಿ ಭುರ್ಗಿಂ ಬಾಳಾಂ ಪೊಟಾಚ್ಯಾ ಭುಕೆನ್ ವಳ್ವಳ್ತಾತ್! ಕೆದಾಳಾ ಪೊಟಾಕ್ ಪೊಡಾತ್ ಮ್ಹಣ್ ರಾಕ್ತಾತ್!

ನಿರ್ಮಲ್ ಹೃದಯ್

ಮರಣ್ ಸಹಜ್ ಆನಿ ಪ್ರಾಕೃತಿಕ ಜಾವ್ನಾಸಾ. ಪ್ರತ್ಯೇಕ್ ಪ್ರಾಣಿಕ್ ಹೊ ಸಂಸಾರ್ ಸಾಂಡುನ್ ವಚೊಂಕ್ ಆಸಾ! ಹೊ ಸಂಸಾರ್ ಶಾಸ್ವಿತ್ ನಹಿಂ!

ಆಪ್ಲ್ಯಾ ಸ್ವತಂತ್ರ ಕಾರ್ಯ ಕ್ಷೇತ್ರಾಂ ಸಾಂಗಾತಚ್ ಪಿಡೇಸ್ತಾಂಚಿ ವ ಮರಣ್ ಅವಸ್ಥೆತ್ ಆಸ್‌ಲ್ಲ್ಯಾ ನಿರಾಧಾರಿಂಚಿ ಸೆವಾಯಿ ತಿಣೆ ಸುರು ಕೆಲಿ.

ಖಿಯ್ಯಾಯಿ ರಸ್ತಾ ದೆಗೆರ್ ಪಡೊನ್ ಕಷ್ಟೊಂಚ್ಯಾ ವ್ಯಕ್ತಿಂಕ್ ಪಳವ್ನ್ ತಿಚೆಂ ಕಾಳಿಜ್ ರಡ್ತಾಲೆಂ.

ಇಸ್ರೊಲ್ ಸುರು ಕೆಲ್ಲ್ಯಾ ತವಳ್, ಗರ್ಜ್ ಆಸ್ಲೆ ಬಾಂಕ್, ಬೊರ್ಡ್, ಮೇಜ್ ಇತ್ಯಾದಿ ದಾನ್ ಏಕಾ ವ್ಯಕ್ತಿನ್ ದಿಲ್ಲೆಂ.

ಕಲ್ಕತ್ತಾಚ್ಯಾ ಏಕಾ ಯಾಜಕಾನ್ ಡಿಸ್ಪೆನ್ಸರಿ ಖಾತಿರ್ ಇಲ್ಲೊ ಜಾಗೊ ದಿಲೊ. ತ್ಯಾ ಉಪ್ರಾಂತ್ ಪಿಡೇಸ್ತಾಂಚಿ ಲಾಯ್ನ್ ಲಾಗೊಂಕ್ ಸುರು ಜಾಲಿ. ಇಸ್ರೊಲಾಕ್ ಬಾಂಕ್, ವಗೈರೆ ದಿಲ್ಲೆ ಬರಿ ಡಿಸ್ಪೆನ್ಸರಿ ಖಾತಿರ್ ಆನಿ ಕೊಣೆಂ ವಕ್ತಾಂ ದಾನ್ ದಿಲಿಂ.

ಏಕಾ ದಿಸ್ ಪಾವ್ಲಾಂತ್ಚ್ ಮದರ್ ಖೈಂಗಿ ವೆತಾಲಿ. ರಸ್ತಾರ್ ತಿಣೆಂ ದೆಖ್ಲೆಂ ಏಕ್ ವ್ಯಕ್ತಿ ತಾಚ್ಯೊ ನಿಮಾಣ್ಯೊ ಘಡಿಯೊ ಮೆಜ್ತಾಲೊ. ಕಲ್ಕತ್ತಾ ತಸಲ್ಯಾ ಮಹಾನಗರಾಂತ್ ಆಸಲಿ ಸಂಗತ್ ಸದಾಂಚಿ ಮ್ಹಳ್ಳೆಬರಿ ತರೀ ತಿಚ್ಯಾ ಮನಾಂತ್ ಚಿಂತ್ಲೆಂ ಕೀ ಅಸಲ್ಯಾ ನಿರಾಶ್ರಿತಾಂ, ಮರಣವಸ್ತೆಂತ್ ಆಸ್‌ಲ್ಲ್ಯಾಂ ಖಾತಿರ್ ಏಕ್ ಅಸ್ರೊ ಆಸಾ ಕರಿಜಾಯ್ ಮ್ಹಣ್ ಬೊಗ್ಲೆಂ.

ಆನಿ ತಿ ಕಾರ್ಯಾಕ್ ದೆವ್ಲಿಚ್ ತಸೆಂ ತಿ ಜಾಗೊ ಸೊದುನ್ ಆಸ್ತಾನಾ ದೋನ್ ಮಹಿನ್ಯಾ ಉಪ್ರಾಂತ್ ತಿಕಾ ಜಾಗೊಯಿ ಮೆಳ್ಳೊ. ಹೊ ಜಾಗೊ ಜಾವ್ನಾಸ್ಲೊ ಕಾಲಿಘಟ್ ಲಾಗಿಂ ಆಸ್‌ಲ್ಲ್ಯಾ ಕಾಳಿ ದೇವಿ ಮಂದಿರಾಚ್ಯಾ ಪಾಟ್ಲಾನ್ ಆಸ್ಲೆಲೆಂ ಕಾಲಿ ಪಡ್ಲೆಲೆಂ ಘರ್. ಹ್ಯಾ ಘರಾಂತ್ ಪಯ್ಲೆಂ ತೀರ್ಥಯಾತ್ರಿಕ್ ರಾವ್ತಾಲೆ. ಹಾಂಗಾಸರ್ ರಾವ್ತೆಲ್ಯಾಂಕ್ ಧರ್ಮಕ್ ಜೆವಾಣ್ ತಸೆಂ ವಸ್ತ್ರಾಂಯಿ ದಿತಾಲೆ. ಪಯ್ಲೆಂ ಹೆಂ ಘರ್ ಬರ್ಯಾ ಉದ್ದೇಶಾ ಖಾತಿರ್ ವಾಪರ್ತಾಲೆ ಜಾಲ್ಯಾರ್ ಉಪ್ರಾಂತ್ ಜುಗಾರೆಚೊ ಆಡ್ಲೊ ಜಾಂವ್ಕ್ ಪಾವ್ಲೊ. ಆನಿ ಮದರ್ ತೆರೆಸಾನ್ ಹ್ಯಾ ಜಾಗ್ಯಾಚೊ ಸದುಪಯೋಗ್ ಕರುಂಕ್ ಚಿಂತ್ಲೆಂ. ಪುಣ್ ಹೆಂ ಘರ್ ಘಂವ್ಚ್ಯಾ ವಾಟೆರ್ ತಿಕಾ ಕಿತ್ಲೆ ಕಷ್ಟ್ ಜಾಲೆ ಮ್ಹಳ್ಳಿ

ಗಜಾಲ್ ವೆಗ್ಗಿಚ್ ಜಾವ್ವಾಸಾ! 1952 ವರ್ಸಾ ಕಲ್ಕತ್ತ ನಗರ್ ಪಾಲಿಕೆನ್ ಹೆಂ ಘರ್ ತಿಕಾ ದಿಲೆಂ.

ಹಾಂಗಾಸರ್ ಮರಣ್ ಅವಸ್ಥೆಂತ್ ಆಸ್ಲೆಲ್ಯಾಂ ಖಾತಿರ್ ಆಸ್ಲೊ ತಯಾರ್ ಜಾಲೊ. ಹಿ ಖಬರ್ ಮೆಳ್‌ಲ್ವಿಚ್ ಲಾಗಿಲ್ಯಾ ಪಂಡಿತಾಂಕ್, ಪುಜಾರಿಂಕ್ ದಖೊ ಬಸ್ಲೊ! ತೆ ಚಾಳ್ವಾಳೆ. ಹಿಂದು ಮಂದಿರಾಕಡೆ ಕಥೊಲಿಕಾಂಚೊ ಆಸ್ಲೊ! ಬಿಲ್ಕುಲ್ ಆಸಾಧ್ಯ್! ಚಾರ್ಯಿ ಪುಜಾರಿಂನಿ ಸಾಂಗಾತಾ ಮೆಳೊನ್ ಮದರಾಕ್ ವಿರೊದ್ಪುನ್ ಮೊರ್ಚಾ ಕಾಡ್ಲೊ. ಸದಾಂಚ್ ವಿರೋಧ್ ಚಡೊನ್ ಆಯ್ಲೊ. ಶೆವ್ಪಿಂ ಮದರ್ ವಿರೋಧ್ ಕರ್ತಲ್ಯಾ ಲಾಗಿಂ ಗೆಲಿಂ.

ವಿರೋಧಿ ಬೋಬ್ ಮಾರ್ತಾಲೆ. ಮದರಾನ್ ತಾಂಕಾಂ ಶಾಂತ್ ಕೆಲೆಂ. ಆನಿ ಉಪ್ರಾಂತ್ ಆಶೆಂ ಮ್ಹಣಾಲಿ.

"ತುಮಿ ಜಾಯ್ ಜಾಲ್ಯಾರ್ ಮ್ಹಾಕಾ ಮಾರಾ. ಹಾಂತು ಕಾಂಯ್ ಲುಕ್ಸಾನ್ ಜಾಂವ್ಚೆನಾ. ಪುಣ್ ತ್ಯಾ ಧರ್ಮ್‌ಶಾಳಾಂತ್ ತ್ಯಾ ದುಃಖಿ ಲೊಕಾಕ್ ಆಸ್ಲೊ ಮೆಳ್ಳಾ ದಯಾ ಕರುನ್ ತಾಂಕಾಂ ದುಃಖಿಯ್ನಾಕಾತ್. ಹೆ ಆಪ್ಲ್ಯಾ ಜಿಣಿಯೆಚ್ಯೊ ನಿಮಾಣ್ಯೊ ಘಡಿಯೊ ಮೆಜ್ತಾತ್. ಹೊ ಸಂಸಾರ್ ಸಾಂಡ್ತಾನಾ ಸಮಾಧಾನೆನ್ ತೆ ಸೊಡುಂದಿತ್".

ಮದರಾಚ್ಯಾ ಹ್ಯಾ ಉತ್ರಾಂನಿ ಕಸಲೊ ಚಾದು ಆಸ್ಲೊ ಕೋಣ್ ಜಾಣಾ? ಸಗ್ಳೆ ಏಕ್‌ಚ್ ಪಾವ್ಪಿಂ ಥಂಡ್ ಪಡ್ಲೆ. ಮಂದಿರಾಚೊ ಪುಜಾರಿ ತಿಚೆಂ ತೋಂಡ್ ಪಳೆವ್ನ್ ಮಂತ್ರ್‌ಮುಗ್ಡ್ ಜಾಲೊ.

ತ್ಯಾ ಉಪ್ರಾಂತ್ ತಾಂಚೊ ವಿರೋಧ್ ಮೆಳ್ಳೊನಾ. ತಿತ್ಲೆಂಚ್ ನಂಯ್ ತರ್ ತ್ಯಾ ಪುಜಾರಿಂ ಪಯ್ಕಿ ಎಕ್ಲ್ಯಾಕ್ ಗೂಣ್ ಜಾಯ್ನಾತ್‌ಲ್ಲೆ ತಸ್ಲಿ ಪೀಡಾ ಜಾಲಿ.. ತ್ಯಾ ವರ್ವಿಂ ತಾಚ್ಯಾ ಘರಾಂತ್ ತಾಕಾ ಉಬ್ಗಾಲಿಂ. ಕಾಂಟಾಳ್ಳಿಂ. ಆಪ್ಲ್ಯಾ ಘರ್ಚಾಂಚೆಂ ವರ್ತನ್ ಪಳೆವ್ನ್ ಕಾಂಟಾಳ್ಳೊಲ್ಲೊ ಮರಣಾಚ್ಯಾ ತಳಾರ್ ಪಾವ್ತಾನಾ, ಮದರ್ ತೆರೆಸಾ, ತಾಚೆ ಸರ್ವಿಂ ಗೆಲಿ. ತಿಣೆ ತಾಕಾ ಮೊಗಾನ್ ಘೆತ್ಲೊ ಆನಿ 'ನಿರ್ಮಲ್ ಹೃದಯ್' ಘರಾಕ್ ಹಾಡ್ಲೊ.

ಪುಜಾರಿಚೆಂ ಕಾಳಿಜ್ ರಡ್ಲೆಂ. "ಮಾಂ, ಪಾಟ್ಲ್ಯಾ ತೀಸ್ ವರ್ಸಾಂ ಥಾವ್ನ್ ಹಾಂವ್ ದೇವಿಂಚಿ ಪೂಜಾ ಕರುನ್ ಆಯ್ಲಾಂ ತರೀ ಆಜ್ ಮ್ಹಾಕಾ ಮ್ಹಜ್ಯಾಚ್



ಮದರ್ ತೆರೆಸಾ 1979 ಇಸ್ವೆಂತ್ ನೊಬೆಲ್ ಪುರಸ್ಕಾರ್ ಘೆತಾನಾ




ಲೇಡಿ ಡಾಯನಾನ್ ಮದರ್ ತೆರೆಸಾಕ್ ಭೆಟ್ ದಿಲ್ಲ್ಯಾ
ವೆಳಾರ್ ಗರಿಬಾಂಚ್ಯಾ ಹುಸ್ಕಾ ವಿಶಿಂ ಗರ್ಜೆಚ್ಯೊ ಗಜಾಲಿ.



ಮದರ್ ತೆರೆಸಾಚ್ಯಾ ಕುಡಿ ಸಂಗಿ ಸಿಸ್ಟರ್ ನಿರ್ಮಲಾ ಆನಿ ಹೆರ್ ಭೈಣಿ



ಮದರ್ ತೆರೆಸಾನ್ ಪಾಪ್ ಸ್ಯಾಬಾಕ್ ಭೆಟ್ ದಿಲ್ಲ್ಯಾ ವೆಳಾರ್



ಮದರ್ ತೆರೆಸಾ ಎಕಾ ಸಾಂತಿಣೆಚೆಂ ರೂಪ್

ಆವಯ್ಕೆಂ ತುಜೆಂ ದರ್ಶನ್ ಲಾಬ್ಲೆಂ, ಮ್ಹಜೆಂ ಜೀವನ್ ಸಫಲ್ ಜಾಲೆಂ".

ತ್ಯಾ ಉಪ್ರಾಂತ್ ವಿರೋದಿ ಥಂಡ್ ಜಾಲೆ. ಬದ್ಲಾ ತಿಕಾ ವ್ಹಡಾ ಮಾನಾನ್ ಪಳೆಲಾಗ್ಲೆ.

ಹಳ್ಳುವ್ಯಾ ರಂಗಾಚ್ಯಾ ನಿರ್ಮಲ್ ಹೃದಯ್ ಭವನಾಕ್, ರಿಗ್ತಾನಾ ಧೊವ್ಯಾ ಬೊರ್ಡಾರ್ ಆಶೆಂ ಬರವ್ನ್ ಆಸಾ.

CORPORATION OF CALCUTTA
NIRMAL HRIDAY

HOME FOR DYING DESTITUTE

ಬಾಂಗ್ಲಾ ಭಾಷೆಂತಾಯಿ ಹೆಂ ಬರವ್ನ್ ಗಾಲಾಂ. ತ್ಯಾ ಖಾತಿರ್ಯ್ ತೆ ಪುಜಾರಿ ಚಾಳಲ್ಲೆ!

'ನಿರ್ಮಲ್ ಹೃದಯ್' ಚೆರ್ ಮದರ್ ತೆರೆಸಾಕ್ ವಿಶೇಶ್ ಮೋಗ್ ಆಸ್ಲೊ. ಕಲ್ಕತ್ತಾಂತ್ ಆಸ್ತಾನಾ ಹರ್ಯೆಕಾ ಆಯ್ತಾರಾಚೆಂ ಸಕಾಳಿಂ ತಿ ಹ್ಯಾ ಘರಾಕ್ ಯೆವ್ನ್ ಥೊಂ ಆಸ್ಲೆಲ್ಯಾ ಸಾಂಗಾತಾ ಬಸ್ತಾಲಿ. ವಿದೇಶಾಂತ್ ಗೆಲ್ಲಾ ವೆಳಾರಾಯಿ ತಿ ಖಬರ್ ಘೆತಾಲಿ.

"ಮರಣವಸ್ತೆಂತ್ ಆಸ್ಲೆಲ್ಯಾಂಚಿ ಸೇವಾ ಜೆಜುಚಿಚ್ ಸೇವಾ ಕೆಲ್ಲೆ ತಿತ್ಲೊ ಸಂತೊಸ್ ಮ್ಹಾಕಾ ಜಾತಾ" ಮದರಾಚೆಂ ಸಾಂಗ್ಲೆ ಜಾವ್ನಾಸ್ಲೆಂ 'ನಿರ್ಮಲ್ ಹೃದಯ್' ಆನಿ 'ನಿರ್ಮಲ್ ಶಿಶು ಭವನ್' ಹ್ಯಾ ದೊನಿ ಘರಾಂಚೆರ್ ಮದರಾಕ್ ಆಸ್ಲೊಲೊ ಮೋಗ್‌ಚ್ ವಿಶೇಶ್ ಜಾವ್ನಾಸಾ.

ಆಯ್ತಾರಾಚೆಂ ಮಿಸ್ ಜಾತಚ್ ಮದರ್ ಸೀದಾ ಮರಣಾವಸ್ತೆಂತ್ ಆಸ್ಲೆಲ್ಯಾಂಕ್ ಭೆಟೊಂಕ್ ವ್ಹೆತಾಲಿ. ಥಂಯ್ ಹರ್ಯೆಕ್ಲ್ಯಾಚಾ. ಬೆಡ್ಡಾಸರ್ಸಿಂ ವಚುನ್ ತಾಂಚೆ ಹಾಲ್ ಹವಾಲ್ ವಿಚಾರ್ತಾಲಿ.

ಹರ್ಯೆಕ್ ದೀಸ್ ಥಂಯ್‌ಚೆಂ ದೃಶ್ ಕರುಣಾಭರಿತ್ ಜಾಲ್ಲೆಂ ದಿಸ್ತಾ. ರೋಗಿಂ ಕಡೆ "ಆಸ್ಪತ್ರೆಕ್, ಕಿತ್ಯಾಕ್ ವಚಾನಾಂಯ್?" ಮ್ಹಣ್ ವಿಚಾರ್ಲ್ಯಾರ್ "ಆಪ್ಲಾಕ್ ಥಂಯ್ ಪಳೆತೊಲೊ ಕೊಣಿ ನಾಂ!" ಮ್ಹಳ್ಳಿ ಜಾಪ್ ಮೆಳ್ತಾ.

ಖಿಟ್ಟಿಂ ಉಣೆ ಆಸ್ಲ್ಯಾರಾಯಿ ಪಿಡೇಸ್ತ್ ದರ್ನಿಕ್ ನಿದೊಂಕ್‌ಯಿ ತಯಾರ್ ಆಸ್ತಾತ್.

'ನಿರ್ಮಲ್ ಹೃದಯ'ಚ್ಯಾ ಪ್ರತ್ಯೇಕಾ ರೋಗಿಕ್ ಏಕ್ ಹೃದಯಸ್ವರ್ಶಿ ಆತಿತ್ ಜಾವ್ನಾಸಾ. ತಾಂಚ್ಯಾ ದುಃಖಾಚಿ ವಿವಿಂಗಡ್ ಕಾಣಿ ಆಸಾ. ಹರ್ಯೆಕ್ ದೀಸ್ ರೋಗೀ ಯೆತಾತ್. ಜಾಯ್ತ್ಯಾಂಕ್ ಮರಣ್ ಮೆಳ್ತಾ. ಮರ್ಚ್ಯಾ ವಗ್ತಾ ತಾಂಕಾಂ ಜರೂರ್ ಭಗ್ತಾ ಆಸ್ತೆಲೆಂ ಕೀ 'ಅಪುಣ್ ಮನ್ಶಾಂ ಮಧೆಂ ಮರ್ತಾಂ' ಮ್ಹಣ್.

'ನಿರ್ಮಲ್ ಹೃದಯ' ಭವನಾಂತ್ ಸದಾಂಚ್ ಮರ್ತಾಂ ಜಾತಾತ್. ಥಂಯ್‌ಚಿ ಮರ್ತಾಂ ಭಿಯಭರಿತ್ ತರೀ ಸಾಮನ್ಯ್ ಜಾಲ್ಯಾಂತ್. ಥಂಯ್‌ಸರ್ ವಚೊನ್ ಪಳಯ್ಜಾಯ್ ತರ್ ಆಪ್ಲೆಂ ಕಾಳಿಜ್ ಕರಿಣ್ ದಾರುಣ್ ಕರಿಜಾಯ್.

ಕೆದ್ನಾಂ ಕೆದ್ನಾಂ ಥೈಂ ಜಾಂವ್ಚಿಂ ಮರ್ತಾಂ ಪಳವ್ನ್ ಆಸ್ಚ್ಯಾ ವ್ಯಕ್ತಿಕ್ ಶಾಂತ್ ಕರ್ತಾ. ಹಿಂ ಘಟನಾಂ ಮದರ್ ತೆರೆಸಾಕ್‌ಯಿ ಗಂಭೀರ್ ತರಾನ್ ಮನಾಕ್ ಲಾಗ್ಚೆಂ ತಸಲಿಂ ಜಾಲ್ಯಾಂತ್ ಜಾವೈತ್. ಎಕ್ ಪಾವ್ಟಿ ಮರಣಾವಸ್ತೆಂತ್ ಆಸ್ಲೆಲ್ಯಾ ಏಕಾ ಚಲಿಯೆಕ್ ಘೆವ್ನ್ ಸಿಯಾಲ್ದಾಹ್ ಥಾವ್ನ್ ಏಕ್ ಎಂಬುಲೆಂನ್ಸ್ ಆಯ್ಲೆಂ. ರಾತಿಚಿಂ ಕಾಂಯ್ 10.00-10.30 ಜಾತಿತ್. ಸರ್ವ್ ಪಿಡೇಸ್ತಾಂಚೆಂ ಜೇವ್ನ್ ಜಾಲ್ಲೆಂ. ತಿ ಚಲಿ ಆಪ್ಲ್ಯಾ ಜಿವಿತಾಚಿ ನಿಮಾಣೆ ಘಡಿ ಮೆಜ್ತಾಲಿ. ಸ್ವಾಸ್ ಸೆಂವ್ಕ್ ಪರ್ಯಂತ್ ತಿಕಾ ಜಾಯ್ನಾತ್ಲೆಂ; ತರೀ ಮಧೆಂ ಮಧೆಂ ತಿ "ಜೆವಾಣ್ ದಿಯಾ-ಮ್ಹಾಕಾ ಜೆವಾಣ್ ದಿಯಾ" ಮ್ಹಣ್ ಹಾಕ್ ಮಾರ್ತಾಲಿ.

ತ್ಯಾ ಚಲಿಯೆಚಿಂ ಕಾಳಿಜ್ ಕಡಂವ್ಚ್ಯಾ ತಸಲಿ ಸ್ಥಿತಿ ಪಳವ್ನ್ ಮದರಾನ್ ಶಿತ್ ಆನಿ ದಾಳ್ ತಯಾರ್ ಕರ್ನ್ ಬೊಶೆಂತ್ ವಾಡುನ್ ತಿಚಾ ಮುಕಾರ್ ಹಾಡ್ನ್ ದವರ್ಲೆಂ. ಕಿತ್ಲ್ಯಾಗಿ ದಿಸಾಂಕ್ ತಿ ಭುಖಿ ಆಸ್ಲೆಲಿ, ಮರಣಾಚ್ಯಾ ತಣೇರ್ ಆಸ್ಲೆಲಿ, ಜೆವ್ಣಾಚಿ ಬಶಿ ಪಳವ್ನ್ ಉಟೊನ್ ಬಸ್ಲಿ ಜಸೆಂ ಕೀ ಆಪ್ಲೆ ಸರ್ವ್ ಕಷ್ಟಾ ತಿ ವಿಸ್ರಾಲಿ ತಸೆಂ. ದೊಳೆ ಬರ್ನ್ ತಿಣೆ ಬೋಶ್ಯೆಕ್ ಪಳೆಲೆಂ ಆನಿ ದುಸ್ರೆಕ್ವಣ್ ತಿ ಪಡ್ಲಿ. ಆಪ್ಲೊ ಆಂತೀಮ್ ಸ್ವಾಸ್ ತಿಣೆ ಸೆವ್ಲೊ ತಸೆಂ ಹ್ಯಾ ಸಂಸಾರಾಥಾವ್ನ್ ಮೆಕ್ಳಿ ಜಾಲಿ!

ಮರ್ತಾಸ್ತಾಂ ತಿಕಾ ಖಂಡಿತ್ ಜಾವ್ನ್ ಸಂತೋಸ್ ಜಾಲಾ ಆಸ್ತೆಲೊ, ಚಿಂತುನ್ ಕೀ ಹ್ಯಾ ಸಂಸಾರಾಂತ್ ಖಂಡಿತ್ ಜಾವ್ನ್ ಆಸಲೆ ಮನಿಸ್ ಆಸಾತ್ ಜೆವಾಣ್ ಪರ್ಯಂತ್ ತಯಾರ್ ಕರುನ್ ದಿತಾತ್.

ಮರ್ಲ್ಯಾಚ್ಯಾ ತೋಂಡಾ ಥಾವ್ನ್ ಕೊಣಾಕೀ ಬಚಾವ್ ಕರುಂಕ್ ಜಾಯ್ನಾ. ಪುಣ್

ದಯಾ, ಮೋಗ್ ಆನಿ ಸೆವಾ ಮರಣ್ ಪಾವ್ತೆಲ್ಯಾಂಕ್ ಸಂತೋಸ್ ದೀಂವ್ಕ್ ಪಾವ್ತಾತ್. ಮದರ್ ತೆರೆಸಾಕ್ ಹ್ಯಾ ವರ್ವಿ ಆಪರಿಮಿತ್ ಸಂತೋಸ್ ಮೆಳ್ತಾಲೊ ಚಿಂತುನ್ ಆಸಲ್ಯಾ ನಿರ್ಬಾಗಿ ಅತ್ಯಾಂಚಿ ತಿ ಸೇವಾ ಕರ್ತಾಲಿ ಮ್ಹಣ್.

ನಿರ್ಮಲ್ ಹೃದಯಾಂತ್ಲಿಂ ಭಯ್ಣಿ ಪಿಡೇಸ್ತಾಂಚಿ ಸೆವಾ ಆಪೊ ಧರ್ಮ್ ಮ್ಹಣ್ ಸಮ್ಮೋನ್ ಕರ್ತಾನಾ ಜಾಯ್ತೆ ವಿದೇಶಿ ಯುವಕ್ ಸ್ವ ಖುಶೇನ್ ಹಾಂಗಾಸರ್ ಯೇವ್ನ್ ಕಾಮ್ ಕರ್ತಾತ್.

ಹಾಂಗಾಸರ್ ಯೇವ್ನ್ ಕಾಮ್ ಕರ್ಚಿ ಥೊಡೆ ಯುವಕ್ ಗ್ರೇಸ್ತ್ ಕುಟ್ಮಾಂತ್ಲೆ ಜಾವ್ನಾಸಾತ್. ಮದರ್ ತೆರೆಸಾಚೆಂ ಮಹಾನ್ ವ್ಯಕ್ತಿತ್ವ್ ತಾಂಕಾ ಆಯಾಸ್ಕಂತಾ ಬರಿ ವೊಡುನ್ ಹಾಡ್ತಾ ಆನಿ ತೆ ತ್ಯಾ ಪಿಡೇಸ್ತಾಂಚಿ ಚಾಕ್ರಿ ಕರ್ತಾತ್.

ಹೆ ಯುವಕ್ ಫುರ್ ಸೊಡ್ನ್ ಪೊಳ್ನ್ ಆಯಿಲ್ಲೆ ನ್ಹಂಯ್. ಘರ್ಚಾಂಚಿ ಪರವಣ್ಣಿ ಘೆವ್ನ್ ಆಯಿಲ್ಲೆ ಜಾವ್ನಾಸಾತ್. ಆಖೊ ದೀಸ್ ತೆ ಪಿಡೇಸ್ತಾಂಚಿ ಚಾಕ್ರಿ ಕರ್ತಾತ್ ಆನಿ ರಾತಿಚೆಂ ಹೊಟೆಲಾಂನಿ ರಾವ್ತಾತ್. ಹಾಂಗಾ ಥಾವ್ನ್ ಪಾಟಿಂ ಆಪ್ಲ್ಯಾ ದೇಶಾಕ್ ವ್ಹೆತಾನಾ ಏಕ್ ಆಪೂರ್ವ್ ಆನುಭವ್ ತೆ ಘೆವ್ನ್ ವ್ಹೆತಾತ್. ಏಕ್ ದೈವಿಕ್ ಶಕ್ತಿ ತೆ ವ್ಹರ್ತಾತ್.

ಸಂಸಾರಾಂತ್ ಆಶೆಂ ಜಾಯ್ತೆ ಬರೆ ಮನಿಸ್ ಆತಾಂಯಿ ಆಸಾತ್ ಜೆ ಹೆರಾಂಚೆಂ ದುಃಖ್ ಅಪ್ಲೆಂ ಕರುನ್ ಘೆತಾತ್, ಹೆರಾಂಚಿ ಕಷ್ಟ್ ಅಪುಣ್ ಸೊಸ್ತಾತ್.

ಹ್ಯಾಚ್ ವರ್ವಿಂ ಜಾವ್ಯೆತ್ ಹೊ ಸಂಸಾರ್ ಉರ್ಲಾ! ದೆವಾಚೊ ಆಶಿರ್ವಾದ್ ತಾಚೆರ್ ಆಸಾ!

ಕೊಡಾ ಪಿಡೆಚೆಂ ಆಶ್ರಮ್-ಶಾಂತಿನಗರ್

ಆದಿಂ ಮಾಗಾ ಕೊಡಾಚಿ ಪಿಡಾ ಮ್ಹಳ್ಳಾರ್ ದೆವಾಚೆ ಶಿರಾಪ್ ಮಾಗೊನ್ ಘೆತ್ಲೆಲೆ ಮ್ಹಳ್ಳೊ ಅರ್ಥ್. ತಿ ಪಿಡಾ ಜಾಲ್ಲೆ ಸಮಾಜೆಥಾವ್ನ್ ಪರ್ಯ್ ರಾವ್ತಾಲೆ. ಕುಟ್ಮಾ ಘರಾಂ ಸೊಡ್ನ್ ಮಾಟ್ಯಾಂನಿ ರಾವ್ತಾಲೆ. ಕೊಡ್ ಗೂಣ್ ಜಾಯ್ನಾತ್ಲಿ ಪಿಡಾ ವ್ಹಣ್ ಮಾಂದ್ತಾಲೆ.

ಆತಾಂ ತೆಂ ಚಿಂತಾಪಾಯಿ ಬದಲ್ಲಾಂ. ನಿರಂತರ್ ಸೊದ್ನ್ ವರ್ವಿಂ ಕೊಡಾಚಿ

ಪಿಡಾ ಗೂಣ್ ಜಾಂವ್ಚಿ ಪಿಡಾ ಮ್ಹಣ್ ಸೊದುನ್ ಕಾಡ್ಲಾಂ. ತ್ಯಾ ತೆಕಿದ್ ವಗ್ತಾಯಿ ಆಸಾತ್ ತೊ ಏಕ್ ಸಾಂಕ್ಯಮಿಕ್ ರೋಗ್ ನಹಿಂ.

ತರೀ ಪುಣ್ ಮನಿಸ್ ತೊ ಮನಿಸ್‌ಚ್ ಕೊಡಾಚಿ ಪಿಡಾ ಜಾಲ್ಲ್ಯಾ ವ್ಯಕ್ತಿ ಥಾವ್ನ್ ಪಯ್ಸ್ ರಾವ್ತಾ. ತಾಚೆಂ ವಾರೆಂ ಲೆಗುನ್ ಲಾಗೊಂಕ್ ಸೊಡಿನಾ. (ಆತಾಂ AIDS)

ಏಕ್ ಸಜ್ಜನ್ ಆಸಾ. ತೊ ಉತ್ತರ್ ಪ್ರದೇಶ್ ಪೊಲಿಸ್ ವಿಬಾಗಾಂತ್ ಸಬ್ ಇನ್ಸ್‌ಪೆಕ್ಟರ್ ಜಾವ್ನಾಸಾ. ಆಚಾನಕ್ ತಾಚ್ಯಾ ಆವಯ್ಕ್ ಕೊಡಾ ಪಿಡಾಲಾಗಿ. ಪುತಾನ್ ತಿಚಿ ಚಿಕಿತ್ಸಾ ಕರಂವ್ಚಿ ಸೊಡ್ನ್ ತಿಕಾ ಆತ್ಮ ಹತ್ಯೆ ಕರಂವ್ಚಾಕ್ ಪ್ರಚೋದನ್ ಕರಿಲಾಗ್ಲೊ. ಆವಯ್ಕ್ ಗಂಗಾ ಸ್ನಾನ್ ಕರಂವ್ಚಾ ಖಾತಿರ್ ಹರಿದ್ವಾರ್ ಆಪವ್ನ್ ವರ್ನ್ ಗೆಲೊ. ಕೊಡ್ ತಿತ್ಲೆಂ ಕರಿಣ್ ನಾತ್ಲೆಂ. ಗಂಗಾನಂಯ್ ಸರ್ಸಿಂ ವರ್ಚಾ ಬದ್ಲಾ ಎಕಾಂತ್ ಜಾಗ್ಯಾಕ್ ವರುನ್ ಗೆಲೊ. "ಮಾಂ, ಆತಾಂ ತುವೆಂ ಜೀಯೆವ್ನ್ ಕಾಂಯ್ ಪ್ಯಾದೊನಾ. ಮಜಿಯಿ ಮರ್ಯಾದ್ ವಚೊಂಕ್ ಆಸಾ. ಮ್ಹಜ್ಯಾ ಭುರ್ಗ್ಯಾಂಕ್ಯಾಯಿ ತುಜೊ ರೋಗ್ ಶಿರಾಪ್ ಜಾಂವ್ಕ್ ಆಸಾ. ತೀರ್ಥ್ ಯಾತ್ರೆಕ್ ಆಯ್ಲ್ಯಾಯ್ ದೆಖುನ್ ಬರೆಂ ಆಸಾ. ಹ್ಯಾ ಪವಿತ್ರ್ ನಂಯ್ ಉದ್ಕಾ ಸಮಾಧಿ ಘೆ. ಸೀದಾ ಸರ್ಗಾಕ್‌ಚ್ ವ್ಹೆತೆಲಿಯ್ ತುಂ.

ಹೆಂ ಆಯ್ಕಾಲ್ಲೆ ಆವಯ್ಚೆಂ ಮನ್ ಕಸೆಂ ಜಾಲೆಂ ಆಸೆತ್? ಪ್ರಾಯೆನ್ ತಿ ಪಿಕ್‌ಲ್ಲಿ ತರೀ ಜಿಯೆಂವ್ಕ್ ಕೊಣಾಕ್ ನಾಕಾ. ತಿಣೆ ಉದ್ಕಾ ಸಮಾಧಿ ಘೆತ್ಲಿ ನಾ. ಬದ್ಲಾ ಭಿಕ್ ಮಾಗೊನ್ ಜಿಯೆಂವ್ಕ್ ಲಾಗಿ.

ಹಿ ಸತ್ ಗಜಾಲ್ ಜಾವ್ನಾಸಾ. ಚಡ್ ತೆಂಪ್ ಜಾಂವ್ಕ್ ನಾ. ಕೊಡ್ ಗೂಣ್ ಜಾಂವ್ಚಿ ಪಿಡಾ ತರೀ ಲೋಕಾ ಮಧೆಂ ಆನಿಕೀ ಪಾತ್ಯೆಣಿ ನಾಂ ಮ್ಹಳ್ಳೆಂ ಹಾಂಗಾಸರ್ ಕಳ್ತಾ.

ಮದರ್ ತೆರೆಸಾಚೆಂ ಕಾಳಿಜ್ ಹ್ಯಾ ಪಿಡೆಸ್ತಾಂಕ್ ಪಳವ್ನ್ ರಡ್ತಾಲೆಂ. ತಾಂಚ್ಯಾ ಜೀವನಾಕ್ ಆದಾರ್ ಜಾಂವ್ಚೆ ಖಾತಿರ್ ಕಿತೆಂ ತರೀ ಕರುಂಕ್ ಜಾಯ್ ಆಸೆಂ ತಿಣೆ ಠರಾಯ್ಲೆಂ. ಪ. ಬಂಗಾಲ್ ಸರ್ಕಾರಾನ್ 34 ಎಕ್ರೆ ಜಾಗೊ ಹ್ಯಾ ಖಾತಿರ್ ತಿಕಾ ಸೊಡ್ನ್ ದಿಲೊ.

ಆಜ್ ಆಸಾನ್ಸೊಲ್ ಮ್ಹಣ್ಣೆ ಕಡೆ, ಏಕ್ ಆಶ್ರಯ್, ಪುನಾರ್‌ವಾಸ್ ಕೇಂದ್ರ್ ಆಸಾ ಜಾಲಾ 'ಶಾಂತಿ ನಗರ್' ಜಾವ್ನಾಸಾ. ಹ್ಯಾ ಕೇಂದ್ರಾಚೆಂ ನಾಂವ್.

1957 ವರ್ಸಾ ಸರ್ವ್ ಪ್ರಥಮ್ ಪಾಂಚ್ ಕೊಡಾಚೆ ಪಿಡೇಸ್ತ್ ಮದರ್ ತೆರೆಸಾಲಾಗಿಂ ಆಯ್ಲೆ. ತಾಂಕಾ ತೆದಾಳಾ ವಿಶೇಶ್ ರಿತಿನ್ ಪಿಡಾ ಲಾಗೊಂಕ್ಲಾತ್ಲಿ. ಪಕತ್ ಕೊಡಾಚಿಂ ಲಕ್ಷಣಾಂ ದಿಸೊಂಕ್ ಲಾಗ್ಲಿಂ. ದೆಕುನ್ ತಾಂಕಾಂ ಕಾಮಾ ಥಾವ್ನ್ ಕಾಡ್ಲೆಂ. ತಿತ್ಲೆಂಚ್ ನಹಿಂ. ತಾಂಚ್ಯಾ ಘರ್ಚಾಂನಿ ಪರ್ಯಂತ್ ತಾಂಕಾ ಬಹಿಷ್ಕಾರ್ ಗಾಲ್ಲೊ.

ಸಂಯೋಗ್ ವಶತ್ ತ್ಯಾಚ್ ವೆಳಾರ್ ಕೊಡಾ ಪಿಡೆಚೊ ವಿಶೇಶ್ ತಜ್ಞ್ ಡಾ| ಸೇನ್ - ಮದರ್ ತೆರೆಸಾ ಲಾಗಿಂ ಆಯಿಲ್ಲೊ.

ಮದರಾನ್ ತಾಚೆಲಾಗಿಂ ಕೊಡಾ ವಿಶಿಂ ಸವಿಸ್ತಾಲ್ ಚರ್ಚಾ ಕೆಲಿ. ತಾಚೆ ಥಾವ್ನ್ ಜಾಯಿತ್ತಿ ಮಾಹತ್ ತಿಕಾ ಮೆಳ್ಳಿ. ತಿಚ್ಯಾ ವಿನಂತಿಕ್ ಲಾಗೊನ್ ಮದರಾಚ್ಯಾ ಥೊಡ್ಯಾ ಭಯ್ಲಿಂಕ್ ಕೊಡಾ ಪಿಡೆ ವಿಶಿಂ ಮಾಹತ್ ದಿಂವ್ಚ್ಯಾಕ್ ತೊ ತಯಾರ್ ಜಾಲೊ. ಆನಿ ತೆದಾಳಾಚ್ ಮದರ್ ತೆರೆಸಾನ್ ಕೊಡಾ ಪಿಡೆಸ್ತಾಂಚ್ಯಾ ಪುನರ್ವಾಸಾ ಖಾತಿರ್ ಕಾಮ್ ಸುರು ಕೆಲೆಂ.

ಪಯ್ಲೆ ಪ್ರಥಮ್ ತಾಂಚ್ಯಾ ಪುನರ್ವಾಸಾ ಖಾತಿರ್ ಏಕ್ ಪ್ರಿಂಟಿಂಗ್ ಪ್ರೆಸ್ ಸುರು ಕೆಲೆಂ. ಪ್ರೆಸ್ಪಾಚಿ ಮಾಹತ್ ತಿಕಾ ನಾತ್ಲಿ ತರೀ, ಕೊಡಾ ಪಿಡೇಸ್ತ್ ಪ್ರೆಸ್ ಚಲಂವ್ಚ್ಯಾಂತ್ ಹುಶಾರ್ ಜಾಲೆ.

'ಶಾಂತಿ ನಗರ್' ಕೇಂದ್ರಾಂತ್ ಯೆಂವ್ಚೆ ಸಗ್ಳೆ ಪಿಡೇಸ್ತ್ ದುಬ್ಬೆ ನಂಯ್ ಆಸ್ಲೆ. ದಾಕ್ತರ್, ಇಂಜಿನೀಯರ್, ಆಧಿಕಾರಿ, ಶಿಕ್ಷೆಲೆ ಗ್ರೇಸ್ತ್ ಮನಿಸ್‌ಯಿ ಆಸ್ಲೆ. ಕೊಡಾಚಿ ಪಿಡಾ ಲಾಗ್ಲ್ಯಾ ಮಳ್ಳ್ಯಾನ್ ತಾಂಕಾ ಘರಾ ಥಾವ್ನ್ ಬ್ಯಾರ್ ಗಾಲ್ಲೆ ತೆ ಜಾವ್ನಾಸ್ಲೆ ಘರ್ ಸೊಡ್ನ್ ತೆ ಆಯಿಲ್ಲೆ.

1964 ವರ್ಸಾಂ ಪಾಪಾ ಪಾವ್ಲ್ ಸವೊ ಭಾರತಾಚ್ಯಾ ಭೆಟಿಕ್ ಆಯಿಲ್ಲೊ. ಮದರ್ ತೆರೆಸಾಚ್ಯಾ ಕಾಮಾಂ ವಿಶಿಂ ತಾಕಾ ಪಯ್ಲೆಂಚ್ ಕಳಿತ್ ಆಸ್ಲೆಂ. ಆತಾಂ ಪ್ರತ್ಯಕ್ಷ್ ಥರಾನ್ ಪಳವ್ನ್ ತೊ ಖುಶಿ ಜಾಲೊ. ಭಾರತ್ ಸೊಡ್ನ್ ಪಾಟಿಂ ವೆತಾನಾ ತಾಚೆಂ ಲಿಂಕನ್ ಕಾರ್ ಮದರಾಕ್ ಧಾನ್ ಜಾವ್ನ್ ದಿಲೆಂ. ಮದರಾನ್ ತ್ಯಾ ಕಾರಾಚಿ ಲೊಟ್ರಿ ಗಾಲ್ನ್ ಸಭಾರ್ ಲಾಖ್ ಕಮಾಯ್ಲೆ. ಹೊ ದುಡು ಕೊಡಾಪಿಡೆಚ್ಯಾ ಪಿಡೇಸ್ತಾಂ ಖಾತಿರ್ - ತಿಣೆ ಖರ್ಚಿಲೊ.

1971ವರ್ಷಾಂ ಪಾಪಾ ಜುವಾಂವ್ನ್ ತಿಕಾ ಶಾಂತಿ ಪುರಾಸ್ಕಾರ್ ದೀವ್ನ್ ಸನ್ಮಾನಾನ್ತಿತ್ ಕೆಲೆಂ. ತ್ಯಾ ವರ್ವಿಂ ಮೆಳ್‌ಲೊ ಎಕ್ವೀಸ್ ಹಜಾರ್ ಡೊಲಾರ್ ದುಡು ಹ್ಯಾಚ್ ಕೊಡ್ಕಾರಾಂ ಖಾತಿರ್ ತಿಣೆಂ ಖರ್ಚಿಲೊ.

ಪಿಡೇಸ್ತ್ ಮನ್ಯಾಂಚಿ ಸೇವಾ ಕರ್ಚೆಂಚ್ ತಿಚೊ ಧರ್ಮ್ ಜಾವ್ನಾಸ್ಲೊ. ಮದರ್ ಆಪ್ಲ್ಯಾ ಭಯ್ಣಿಂಕ್ (ಸಿಸ್ಟರಾಂಕ್) ಹಿಚ್ ಪ್ರೇರಣಾ ದಿತಾಲಿ.

ತಿಣೆ ಆಪ್ಲ್ಯಾ ಎಕಾ ಭಯ್ಣಿಕ್ ಆಶೆಂ ಬರಯಿಲ್ಲೆಂ

"ಹಾಂವ್ ಭುಕೆಲ್ಯಾಂ, ಪುಣ್ ಕೇವಲ್ ಜೆವ್ಣಾಕ್ ಮಾತ್, ನಹಿಂ, ಶಾಂತಿ ಖಾತಿರ್‌ಯಿ ಭುಕೆಲ್ಯಾಂ ಪುಣ್ ತಿ ಶಾಂತಿ ಪವಿತ್ರ್ ಕಾಳ್ಜಾ ಥಾವ್ನ್ ಮಾತ್, ತಿ ಮೆಳ್ತೆಲಿ".

"ಹಾಂವ್ ಕರಿಣ್ ತಾನ್ಯೆಲ್ಯಾಂ. ಪುಣ್ ಉದಾಕ್ ನಂಯ್, ತಾಂತು ಝುಜಾಚಿ ತಾನ್ ಬಾಗೊಂದಿ, ತಿ ಶಾಂತಿ ಸಂಪೂರ್ಣ್ ಶಾಂತಿಚ್ ಮ್ಹಜಿ ತಾನ್ ಭಾಗಯ್ತಾ!"

"ಹಾಂವ್ ವಸ್ತ್ರವಿಣೆ ಆಸಾಂ, ವಸ್ತ್ರಾಂ ನಾಂತ್ ಮ್ಹಣ್ ನಂಯ್, ಸ್ತ್ರೀ ಪುರುಶಾನ್ ಕರ್ಚ್ಯಾ ಆಕ್ಮನಾ ವರ್ವಿಂ. ಹಾಂವ್ ಘರಾವಿಣೆ ಆಸಾಂ, ಹಿಟ್ಕಾಂನಿ, ಪಾತ್ರಾಂನಿ ಬಾಂದ್ಲೆಲ್ಯಾ ಘರಾಂನಿ ನಂಯ್, ಪುಣ್ ಮೊಗ್ ನಾತ್ಲೆಲ್ಯಾ ಕಾಳ್ಜಾಂ ವರ್ವಿಂ-ಪರೀಪೂರ್ಣ್ ಮೋಗ್ ಮೆಳಾತ್ ಜಾಲ್ಯಾರ್ ಕಿತ್ಲೆಂ ಬರೆಂ!"

"ಆಪ್ಲಿ ಸಕತ್ ಆನಿ ಆಪ್ಲೊ ಪಟ್ಕಿರೊ ಆಹಂಭವ್, ಲೋಭ್ ಸೊಡ್ನ್ ಸರ್ವ್ ಮನ್ಯಾ ಕುಳಾಚೊ ಮೋಗ್ ಕೆಲ್ಯಾರ್ ದೆವಾಕ್‌ಚ್ ಆಪ್ಣಾಯಿಲ್ಲೆ ಬರಿ ಜಾತಾ".

"ರಾಗ್ ದ್ವೇಶ್ ಆನಿ ಹಿಂಸೆ ಥಾವ್ನ್ ಮುಕ್ತ್ ಜಾಂವ್ಚಿ ಏಕ್‌ಚ್ ವಾಟ್ ಜಾವ್ನಾಸಾ ಪ್ರೇಮ್ (ಮೋಗ್). ಹಾಸ್ತ್ಯಾ ಮುಖಾನ್ ಸರ್ವ್ ಕಾಮಾಂ ಕರ್ಚೆಂಚ್ ಜಾವ್ನಾಸಾ ಜೀವನಾಚಿ ಮುಧುರ್ತಾ ಆಪ್ಣಾಂವ್ಚೆಂ.

ಪ್ರೇಮ್‌ದಾನ್

ಬೂದ್ ನಾತ್ಲೆಲ್ಯಾಂಕ್, ವಿಕಲಂಗಾಚ್ಯಾಂಕ್, ಆನಾಥಾಂಕ್ ಆನ್ಯೆಕ್ ಆಸ್ಲೊ ಜಾವ್ನಾಸಾ ಪ್ರೇಮಮಯಿ ಮದರ್ ತೆರೆಸಾನ್ ಸುರು ಕೆಲ್ಲೆಂ. 'ಪ್ರೇಮ್‌ದಾನ್' ಆಸ್ಲೊ. ಕಲ್ಕತ್ತಾಚ್ಯಾ ಮುಡ್ಲಾಕ್ ತಿಲ್‌ಜಲಾ ಮಳ್ಳೆಕಡೆ ಆಸಾ ಕೆಲಾ.

ಪಯ್ಲೆ ಹೆಂ ಘರ್ ಆಯ್. ಸಿ. ಆಯ್. ಚೆಂ ಜಾವ್ನಾಸ್ಲೆಂ. ತಂತ್ರಜ್ಞಾನ್ ಪರಿಕ್ಷಾ

ಸಾಲ್ ತೆಂ ಜಾವ್ನಾಸ್ಲೆಂ. 1973 ವರ್ಸಾಂ ತಾಣೆಂ ತೆಂ ಮದರ್ ತೆರೆಸಾಕ್ ಸಮರ್ಪಿತ್ ಕೆಲೆಂ. ಮದರಾನ್ ತ್ಯಾ ಘರಾಕ್ 'ಪ್ರೇಮ್‌ದಾನ್' ನಾಂವ್ ದಿಲೆಂ.

5 ಎಪ್ರಿಲ್ 1973 ದಿಸಾ, ಕಲ್ಕತ್ತಾಚೊ ತತ್ಕಾಲಿನ್ ಗವರ್ನರ್ ಶ್ರೀ ಎ. ಎಲ್. ಡಾಯಸ್ ಹಾಂಣಿ ಹ್ಯಾ 'ಪ್ರೇಮ್‌ದಾನ್' ಘರಾಚೆಂ ಉಗ್ತಾಂವಣ್ ಕೆಲೆಂ. ತ್ಯಾ ದೀಸ್ ಥಾವ್ನ್ ಆಜ್ ವರೇಗ್ ಹಜಾರೊ ಲೊಕಾಚಿ ಸೆವಾ ಹಾಂಗಾಸರ್ ಮೆಳ್ತಾ. ಏಕ್ ಇಸ್ಕೂಲ್‌ಯಿ ಹಾಂಗಾಸರ್ ಆಸಾ. ವಿಕಲಂಗಾಚ್ಯಾಂಕ್ ಆನಿ ಮಂದ್ ಬುದ್ಧಿಚ್ಯಾಂಕ್ ಹಾಂಗಾಸರ್ ಮೊಗಾಸವೆಂ ನವೆಂ ಜೀವನ್ ಮೆಳ್ತಾ. ವಿಬಿನ್ನ್ ವಸ್ತ್ರಾಂ ಆನಿ ಗಾಂವಾಂ ಥಾವ್ನ್ ಹ್ಯಾ ಭುರ್ಗ್ಯಾಂಕ್ ಹಾಂಗಾಸರ್ ಹಾಡ್ತಾತ್. ಪರಿಪೂರ್ಣ್ ಸ್ವಸ್ಥ್ ಜಾಲ್ಲ್ಯಾ ಉಪ್ರಾಂತ್ ತಾಂಕಾಂ ತಾಂಚ್ಯಾ ತಾಂಚ್ಯಾ ಘರಾ ಪಾಟಿಂ ದಾಡ್ತಾತ್.

ರಸ್ತಾರ್ ಚಲ್ತಾನಾ ಮದರ್ ಕೆದಾಳಾಯಿ ಪಳೆತಾಲಿ ನಾರ್ಲಾಚ್ಯಾ ಕಾತ್ಯಾಂಕ್ ಆನಿ ಕಟ್ಟಾಂಕ್. ತೆದಾಳಾ ತಿಚಾ ಮತಿಂತ್ ಆಯ್ಲೆಂಕೀ ಹ್ಯಾ ಕಾತ್ಯಾ ಥಾವ್ನ್ ಕಿತೆಂ ತರೀ ಕರುಂಕ್ ಜಾಯ್. ಬೊಂಡ್ಯಾ ಉದಾಕ್ ಪಿಯೆವ್ನ್ ನಾರ್ಲೆ ಉಡಯ್ತಾತ್. ಕಿತ್ಯಾ ಹಾಂತು ಕಿತೆಯಿ ಕರುಂಕ್ ನಜೊ? ಆಸೆಂ ಮದರಾನ್ ಚಿಂತ್ಲೆಂ.

ಚಿಂತ್ಲೆಂಚ್ ತಡವ್, ಮದರಾನ್ ಬೊಂಡೆ ವಿಂಚ್ಲೆ. ಕಾತೊ ಇಂಚ್ಲೊ ಆನಿ ಸ್ವತಃ ಥೊಡ್ಯೊ ವಸ್ತು ತಯಾರ್ ಕೆಲ್ಯೊ. ಹ್ಯಾ ವರ್ವಿಂ ಮದರಾಕ್ ನೊವೆಂ ಚೇತನ್ ಜಾಲೆಂ.

ಪ್ರೇಮ್‌ದಾನ್ ಕೇಂದ್ರಾ ಕಡೆ ಪುನರ್‌ವಾಸ್ ಕೇಂದ್ರ್ ಆಸಾ. ಥೈಂಸರ್ ಭುರ್ಗಿಂ ಕಾತೊ ಆನಿ ಬೊಂಡೆ ಹಾಡ್ತಾಲಿಂ ಆನಿ ಥೈಂಸರ್ ತಾಚೆ ಥಾವ್ನ್ ದೊರಿಯೊ, ಸುಂಬ್ ಇತ್ಯಾದಿ ಕರುಂಕ್ ಲಾಗಿಂ.

ಮದರ್ ತೆರೆಸಾಚೆಂ ಹೆಂ ಕಾಮ್? ನಿಜಾಕೀ ಶ್ಲಾಗನೀಯ್ ಜಾವ್ನಾಸಾ. ವೈರ್ಥ್ ಜಾವ್ನ್ ವೆಚ್ಯಾ ವಸ್ತು ಥಾವ್ನ್ ಉಪಯೊಗೀ ವಸ್ತು ತಯಾರ್ ಕರುನ್ ತ್ಯೊ ವಿಕುನ್ ಮೆಳ್‌ಲ್ಲಾ ಪೈಶಾಂ ಮಾರಿಪತ್ ಆನಾಥಾಂಕ್ ದಿಸಾಚೆಂ ಏಕ್ ಜೆವಾಣ್ ಮೆಳ್ತಾಲೆಂ. ವಿಕಲಂಗ್ ಭುರ್ಗ್ಯಾಂಕ್ ಏಕ್ ನವೆಂ ಪ್ರೇರಣ್ ಮೆಳ್ತಾಲೆಂ.

ರೈನ್ ಬಸೆರಾ

ಮದರ್ ತೆರೆಸಾ ದುಸ್ರ್ಯಾಂ ಖಾತಿರ್, ಗರೀಬ್ ಲೊಕಾ ಖಾತಿರ್, ಆನಾಥ್ ಬಾಲ್ಯಾಂ ಖಾತಿರ್ ಭುರ್ಗ್ಯಾಂ ಖಾತಿರ್, ಪಿಡೆಸ್ತಾಂ ಖಾತಿರ್ ಆಪ್ಲ್ಯಾ ತಾಂಕಿಚ್ಯಾಕೀ ವ್ಹರ್ತ್ಯಾ ಥರಾನ್ ತಿ ಕಿತೆಂ ನಾ ಕಿತೆಂ ಕರ್ತಾಲಿ. ತಿಚೆ ಥಂಯ್ ಮೊಗಾನ್ ಬರೆಲೆಂ ಕಾಳಿಜ್ ಆಸ್ಲೆಂ. ಎಕಾ ಉತ್ರಾನ್ ಸಾಂಗ್ಚೆಂ ಜಾಲ್ಯಾರ್ ಜೆಜುಚ್ ತಿಚ್ಯಾ ಕಾಳ್ಜಾಂತ್ ಬಸ್ಲೊಲೊ ಮ್ಹಳ್ಯಾರ್ ಚೂಕ್ ಜಾಂವ್ಚಿ ನಾ.

'ನಿರ್ಮಲ್ ಶಿಶು ಭವನ್', 'ಪ್ರೇಮ್‌ದಾನ್', 'ನಿರ್ಮಲ್ ಹೃದಯ್' 'ಶಾಂತಿನಗರ್', ಹೆಂ ಸರ್ವ್ ಮದರ್ ತೆರೆಸಾಚ್ಯಾ ಮೊಗಾಚಿ ಕಾಣಿಕ್ ಗರೀಬ್ ಲೊಕಾಕ್ ಮೆಳ್‌ಲಿ. ಹಾಂಚೆ ಪೈಕಿ ಸಿಯಾಲ್‌ದಾಹ್ ಆಸ್ಚೆಂ 'ರೈನ್ ಬಸೆರಾ'. ಹಾಂಗಾಸರ್, ರೈಂಪ್ಲ್ಯಾಂನಿ ರಾಂವ್ಚೊ, ಪುಟ್ ಪಾತಿಂನಿ ನಿದ್ಚೊ ಲೋಕ್ ರಾತಿಚೆಂ ಯೆತಾ ಆನಿ ರಾತ್ ಪಾಶಾರ್ ಕರ್ತಾ.

'ರೈನ್ ಬಸೆರಾ'ಂತ್ ಭುರ್ಗ್ಯಾಂ ಖಾತಿರ್ ಏಕ್ ಇಸ್ಕೊಲ್ ಆಸಾ ಕೆಲಾಂ. ಹಿಂದು, ಮುಸ್ಲಿಮ್ ಆನಿ ಕ್ರಿಸ್ತಾಂವ್ ಭುರ್ಗಿಂ ತಸೆಂ ಹೆರ್ ಭುರ್ಗಿಂ ಹಾಂಗಾಸರ್ ಶಿಕ್ಷಣ್ ಘೆತಾತ್. ಚೊವ್ತಿ ಕ್ಲಾಸ್ ಪರ್ಯಂತ್ ಹಾಂಗಾ ಶಿಕ್ಷಣ್ ದಿತಾತ್, ತ್ಯಾ ಉಪ್ರಾಂತ್ ಲಾಗಿಂಚ್ ಆಸ್ಚ್ಯಾ ಪ್ರತಿಬಾ ಸೇನ್ ಇಸ್ಕೊಲಾಕ್ ದಾಡ್ತಾತ್. ಥಂಯ್ ಆಟ್ವಿ ಪರ್ಯಂತ್ ಶಿಕ್ಷಣ್ ದಿತಾತ್.

ಜೆದ್ನಾಂ ಹೆ ಭುರ್ಗೆ ಪೂಟ್ ಪಾತಿ ಥಾವ್ನ್ ಸೀದಾ ಹಾಂಗಾಸರ್ ಯೆತಾತ್. ತೆದಾಳಾ ತಾಂಚಿ ದಶಾ ಪಾಡ್ ಆಸ್ತಾ. ದುಳಿನ್ ಬುಡ್ಲೆಲೆ ಆಸ್ತಾತ್. ಆಂಗಾಚೆಂ ವಸ್ತುರ್ ಚಿಕ್ಲಾನ್ ಬುಡೊನ್ ಘಾಣ್ತಾಲೆಂ. ಪೊಕೆಟ್ ಮಾರ್ಚೆ ಚೊರ್ ಭುರ್ಗೆ ಪರ್ಯಂತ್ ಹಾಂಗಾಸರ್ ಯೆತಾಲೆ. ಪೊಲಿಸಾಂಚ್ಯಾ ಹಾತಾಂತ್ ಸಾಂಪ್ಡೊನ್ ಮಾರ್ ಖೆಲ್ಲೆ ಹೆ ಭುರ್ಗೆ ಚೊರ್ ರೈನ್ ಬಸೆರಾಕ್ ಯೇವ್ನ್ ಆಪ್ಲಿ ಚೂಕ್ ಒಪ್ಪತಾತ್. ಹಾಂಗಾಸರ್ ತಾಂಕಾ ಎಕ್ ನವೆಂ ಜೀವನ್ ಪ್ರಾಪ್ತ್ ಜಾತಾ.

ನಿರ್ಮಲ್ ಕೆನೆಡಿ ಕೇಂದ್ರ

'ನಿರ್ಮಲ್ ಕೆನೆಡಿ ಕೇಂದ್ರ', ಮದರ್ ತೆರೆಸಾಚೊ ಆನ್ಯೆಕ್ ಕೇಂದ್ರ ಜಾವ್ನಾಸಾ. 1971 ವರ್ಸಾಂ ಬಾಂಗ್ಲಾದೇಶ್ ಆನಿ ಪಾಕಿಸ್ತಾನಾಚೆಂ ಝುಜಾ ವೆಳಾರ್ ಲಾಖೊಂ ಶರಣಾರ್ಥಿ ಭಾರತಾಕ್ ಆಯಿಲ್ಲೆ. ಡಮ್ ಡಮ್ ಏರ್‌ಪೂರ್ಟಾಲಾಗಿಂ ಆಸ್ಚ್ಯಾ ಖಾಲಿ ಜಾಗ್ಯಾರ್ ತಾಂಕಾಂ ಆಸ್ಚೊ ದಿಲ್ಲೊ.

ತ್ಯಾಚ್ ವೆಳಾರ್ ಆಮೆರಿಕಾಚೊ ಸೆನೆಟರ್ ಎಡ್ವರ್ಡ್ ಕೆನೆಡಿ ಭಾರತಾಕ್ ಆಯಿಲ್ಲೊ. ಕೆನೆಡೆನ್ ತ್ಯಾ ವೆಳಿಂ ಏಕ್ ಘಟನ್ ಪಳೆಲೆಂ. ತೆಂ ಘಟನ್ ಏಕ್ ಹೃದಯ್‌ಸ್ಪರ್ಶಿ ಜಾವ್ನಾಸ್ಲೆಂ.

ಆಪ್ಲ್ಯಾ ಕಾರ್ಯಕ್ರಮ ಪ್ರಕಾರ್ ಶರಣಾರ್ಥಿ ಶಿಬಿರಾಂಕ್ ಭೆಟ್ ದೀಂವ್ಕ್ ವೆತಾಲೊ. ಏಕ್ ವಿದೇಶಿ ಪುಡಾರಿ ಮ್ಹಣ್ತಾನಾ ಪತ್ರಕಾರ್ ತಾಕಾ ವೆಡೊ ಗಾಲ್ತಾಲೆ. ಕಲ್ಕತ್ತಾಂತ್ ಖಂಯ್ಗೆ ವೆತಾನಾ ಕರಿಣ್ ಗಡ್ಡಿ ಜಾಲಿ. ಕೆನೆಡಿ ಹಾಳೊ ನಿಸರ್ಲೊ ಆನಿ ತ್ಯಾ ಜಮ್ಯಾ ಧಾವ್ನ್ ಪಾಟಿಂ ಉರ್ದೊ. ತಾಣೆಂ ಪಳೆಲೆಂ ಕೀ ಎಕ್ಲಿ ಸಿಸ್ಟರ್ ಎಕಾ ಪಿಡೆಸ್ತಾಚೆಂ ವಸ್ತುರ್ ನಿತಳ್ ಕರ್ತಾಲಿ. ತಿ ಕೊಣಿ ದುಸ್ರಿ ನಂಯ್ ಆಸ್ತಾಂ, ಮದರ್ ತೆರೆಸಾಚಿ ಪ್ರಥಮ್ ಪಾಟ್ಲಾವ್ದಾರ್ ಸಿಸ್ಟರ್ ಆಗ್ಲೆಸ್ ಜಾವ್ನಾಸ್ಲಿ. ಎಡ್ವರ್ಡ್ ಕೆನೆಡಿ ಸಹಜ್ ತರಾನ್ ತಿಕಾ ಮೆಳೊಂಕ್ ಮುಕಾರ್ ಗೆಲೊ ಹಾತ್ ಮುಕಾರ್ ವ್ಹರ್ನ್.

"ಮ್ಹಜೆ ಹಾತ್ ಮ್ಹಳೆ ಆಸಾತ್", ಸಿಸ್ಟರ್ ಆಗ್ಲೆಸ್ ಮ್ಹಣಾಲಿ.

"ತುಜೆ ಹಾತ್ ಕಿತ್ಲೆ ಮ್ಹಳೆ ಆಸಾತ್‌ಗಿ ತಿತ್ಲೊಚ್ ಹಾಂವ್ ಭಾಗಿ ಮ್ಹಣ್ ಚಿಂತಾಂ, ತುಜೆಂ ಕಾರ್ಮ್ ಕರ್ತಾಯ್ ತೆಂ ಖಿಂಚಾಯಿ ಕಾಮಾಕ್ ಸೊಡ್ನ್ ದಿನಾ. ತ್ಯಾ ಕಾಮಾಚೆಂ ತುಲನ್ ಕರುಂಕ್ ಜಾಂವ್ಚೆಂ ನಾ".

ಕೆನೆಡಿಚಿಂ ಹಿಂ ಉತ್ರಾಂ ನಿಜಾಕೀ ಮದರ್ ತೆರೆಸಾಚ್ಯಾ ಉದ್ದೇಶಾಂಕ್ ತಾಳ್ ಪಡ್ತಾತ್ ತಿಚ್ಯಾ ಕಾಮಾಚಿ ತುಲನಾ ಖಿಂಚಾಯಿ ಹೆರ್ ವಸ್ತು ಒಟ್ಟುಕ್ ಕರುಂಕ್ ಜಾಯ್ನಾ.

ಝುಜ್ ಸಂಪ್ಲ್ಯಾ ಉಪ್ರಾಂತ್ ಶರಣಾರ್ಥಿ ಪಾಟಿಂ ತಾಂಚ್ಯಾ ದೇಶಾಕ್ ಗೆಲೆ ತೆದಾಳಾ ಮದರಾನ್ ತಾಂಚೆ ಖಾತಿರ್ ಮೆಳ್‌ಲೊ ಜಾಗೊ ಸೊಡ್ನ್ ದಿಲೊ ನಾ. ಹ್ಯಾಚ್ ಜಾಗ್ಯಾರ್ 'ನಿರ್ಮಲ್ ಕೆನೆಡಿ ಕೇಂದ್ರ' ಸ್ಥಾಪನ್ ಕೆಲೊ.

ಆಶಾ ಆನಿ ವಾಟ್

"ದೇವಾಬಾಪಾನ್‌ಂಚ್ ಮ್ಹಾಕಾ ಹಿ ವಾಟ್ ದಾಖಿಯ್ಲಿ. ಮ್ಹಜಾ ಕಾಳ್ಜಾಂತ್ ಹ್ಯಾ ವಿಶಿಂ ಪಯ್ಲೆಂ ಥಾವ್ನ್ ಚಿಂತ್ನಾಂ ಕಾಂತೊವ್ನ್‌ಂಚ್ ಆಸ್ಲಿಂ. ಬಾಪಾನ್‌ಂಚ್ ಮ್ಹಾಕಾ ಪ್ರೇರಣ್ ದಿಲಾಂ!"

ಮದರ್ ತೆರೆಸಾಕ್ ದೇವಾಚೆಲ್ ಆಗಾದ್ ಭರ್ವ್‌ಸೊ ಆನಿ ಪಾತ್ಯೆಣಿ.

'ತಿ ಏಕ್ ದೇವಾಚೆಂ ಸಾಧನ್ ಮಾತ್'. ಹೆಂ ತಿಚೆಂ ಚಿಂತಾಪ್. ತಿಚೆ ಉಪ್ರಾಂತ್ ತಿಚೆಂ ಕಾಮ್ ಕಶೆಂ ರಾವಾತ್?' ಹ್ಯಾ ವಿಶಯ್ ವಯ್ರ್ ತಿ ಮ್ಹಣ್ತಾ, "ಹೆಂ ಸರ್ವ್ ಕಾಮ್ ಹಾಂವೆಂಚ್ ಕೆಲೆಂ ಮ್ಹಳ್ಳಾರ್ ಜಾಂವ್ಚೆಂ ನಾ. ಮ್ಹಜೆ ಮಾರ್ಫತ್ ದೇವ್ ಹೆಂ ಕರಯ್ತಾ. ಮ್ಹಜ್ಯಾ ಸಾಂಗಾತಾ ಆಸ್ಚ್ಯಾ ಮ್ಹಜ್ಯಾ ಭಯ್ಣಿ ಸವೆಂ ಹೆಂ ಕಾಮ್ ಚಲ್ತಾ. ದೇವ್‌ಚ್ ಆಮ್ಚೆ ಸರ್ವಾಂಚೆ ಮಧೆಂ ರಾವೊನ್ ಕಾಮ್ ಚಲಯ್ತಾ. ಪುಡೆಂಯಿ ಹೆಂ ಕಾಮ್ ಚಲ್ತೆಲೆಂ. ಮ್ಹಜೊ ದೃಡ್ ವಿಶ್ವಾಸ್ ಆಸಾ ಕೀ ದೇವ್ ಬಾಪ್ ಖರೊಚ್ ಆಮ್ಚೆ ಮಧೆಂ ಆಸಾ."

ಜೆದ್ನಾ ತಿಣೆಂ ಸ್ವತಂತ್ರ್ ಪಣಿ ಸೆವೆಚಾಕ್ರಿಚೆಂ ಕಾಮ್ ಸುರು ಕರ್ತಾನಾ ತಿಚೆಲಾಗಿಂ ಕಾಂಯ್‌ಚ್ ನಾತ್ಲೆಲೆಂ. ಪುಣ್ ದೇವಾಚೆರ್ ಆಖಂಡ್ ವಿಶ್ವಾಸ್ ದವರ್ನ್ ಸಾಧ್ಯ್ ನಾಸ್ಲೆಲೆಂ ಸಾಧ್ಯ್ ಕರುನ್ ತಿಣೆ ದಾಖಿಯ್ಲಾಂ. "ಕೇವಲ್, ಧುಡ್ವಾ ವರ್ವಿಂ ಸೇವಾ ಚಾಕ್ರಿ ಜಾಯ್ನಾ. ಸಂಪೂರ್ಣ ಥರಾನ್ ದೇವಾ ಥೈಂ ಶರಣ್ ಜಾಯ್ನಾಯ್. ತೆದಾಳಾ ಮಾತ್ ಸೆವೆ ಚಾಕ್ರಿಚೆಂ ಕಾಮ್ ಜಾತಾ".

"ಆಸ್ಪತ್ರ್ಯಾಂನಿ ನರ್ಸಾಂ, ದಾಕ್ತೆರ್ ಪಿಡೇಸ್ತಾಂಕ್ ತಪಸ್ತಾತ್, ತಾಂಚಿ ಸೇವಾ ಕರ್ತಾತ್ ಪುಣ್ ತ್ಯಾ ಸೆವೆಂತ್ ಜರ್ ಮೋಗ್ ನಾ, ಹುಸ್ಕೊ ನಾ ತರ್ ತಿ ಸೆವಾ ಕಸಲಿ? ಎಕಾ ದುಃಖಿಸ್ತಾಕ್ ಭುಜವಣ್ ಜರ್ ಮೆಳಾನಾ ತೆಂ ಜಿವಿತ್ ಕಸಲೆಂ?"

ಮದರ್ ತೆರೆಸಾಚ್ಯಾ ಜೀವನಾಂತ್ ಜಾಯ್ತಿ ಪಾವ್ಣಿಂ ಆತಂಕಾಂ ಆಯ್ಲ್ಯಾಂತ್, ಜಿಂ ಸಾಮಾನ್ಯ್ ಮ್ಹನಿಸ್ ಜಾಲ್ಲ್ಯೊ ತರ್ ಸಲ್ವಾತೊ ವ ಸಲ್ವಣಿ ಮಾಂದ್ಲೊ. ಪುಣ್ ಮದರ್ ತೆರೆಸಾನ್ ಸ್ವತಃ ಹೆ ಸರ್ವ್ ಕಷ್ಟ್ ಏಕ್ 'ಚಾಲೆಂಜ್' ಕಸೆ ಸ್ವೀಕಾರ್ಲೆ. ಹೆ ಕಷ್ಟ್, ಹಿಂ ಆನ್ವರಾಂ ತಿಚಾ ಜೀವನಾಚೊ ಅಂಗ್ ಜಾವ್ನ್ ಉರ್ಲಿಂ.

ಮದರಾನ್ ಏಕ್ ಪಾವ್ಣಿಂ ಆಸೆಂ ಮ್ಹಳ್ಳೆಂ "ಮ್ಹಜೆಂ ಹೆಂ ಮಿಸಾಂವ್ ಸುರು

ಕರ್ತಾನಾ ಕೇವಲ್ 500 ರುಪಾಯ್ ಆಸ್ತೆ. ತರ್ ಆಮ್ಚೆಂ ಹೆಂ ಕಾಮ್ ಪಳವ್ನ್ ಜಾಯ್ತೆ ಜಣ್ ಆಮ್ಕಾಂ ಸಹಾಯ್ ಕರುಂಕ್ ಮುಕಾರ್ ಆಯ್ಲೆ. ಆನಿ ಆತಾಂ ತಸಲ್ಯಾ ಉದಾರ್ ಮನಾಚ್ಯಾ ಮನ್ಶಾಂ ದ್ವಾರಿಂ ಪಯ್ಲೆ, ವಸ್ತು ಯೆಂವ್ಕ್ ಲಾಗ್ಲಾತ್. ಹಿ ದೆವಾಚಿಚ್ ಮಾಂಡಾವಾಳ್ ಜಾವ್ನಾಸಾ. ಪಯ್ಲ್ಯಾ ದಿಸಾ ಥಾವ್ನ್ ಆಜ್ ವರೇಗ್ ಪೈಶಾಂ ಖಾತಿರ್ ಹಾತ್ ಪೊಡ್ಡಾಂವ್ಚಿ ಗರ್ಜ್ ಯೆಂವ್ಕ್ ನಾ. ಗರ್ಜ್ ಅನುಸಾರ್ ಪಯ್ಲೆಂ ಯೆಂವ್ನ್ ಆಸಾತ್.

ಮದರಾಕ್ ದೆವಾಚಿ ಸಸಾಯ್ ಜಾಯ್ತೆಂ ಪಾವ್ಚಿಂ ವಿಚಿತ್ರ್ ಧರಾನ್ ಮೆಳ್ಳೆಲಿ ಆಸಾ. 1962 ವರ್ಸಾ ಆಗ್ರಾ ಆಸ್‌ಲ್ಲ್ಯಾ ಮಿಶನರಿಂ ಥಾವ್ನ್ ಏಕ್ ತಾರ್ ಆಯ್ಲೆಂ. ಆಗ್ರಾಂತ್ ಏಕ್ ಶಿಶು ಭವನ್ ಆಸಾ ಕರಿಜಾಯ್ ಮ್ಹಣ್ ತಾಂಚಿ ಆಶಾ ಜಾವ್ನಾಸ್ಲಿ. ತ್ಯಾ ಖಾತಿರ್ ಪನ್ನಾಸ್ ಹಜಾರ್ ರುಪ್ಯಾಂಚಿ ಗರ್ಜ್ ಆಸ್ಲಿ. ಮದರಾ ಕಡೆ ತಾಣಿ ತಿ ವಿಚಾರ್ಲಿ.

ಮದರಾಕ್ ಆತಾಂ ವ್ಹಡ್ಲೆ ಸಮಸ್ಯೆ ಜಾಲೆ. ತಿಚಿ ಕಡೆ ತಿತ್ಲೆ ಪಯ್ಲೆ ನಾತ್ಲೆ.

ಎಕಾ ವಾಟೆನ್ ಏಕ್ ಬರೆಂ ಕಾಮ್.

ಆನೈಕಾ ವಾಟೆನ್ ಪಯ್ಲೆ ನಾಂತ್.

ತಿ ತರೀ ಕಿತೆಂ ಕರ್ತೆಲಿ? ತಿಣೆಂ ಬಾರಿಚ್ ಬೆಜಾರಾಯಿನ್ ಆಗ್ರಾಚ್ಯಾ ಮಿಶನರಿಂಕ್ ಬರಂವ್ಕ್ ಗಾಲೆಂ. ಜಾಂವ್ಚೆಂ ನಾ ಮ್ಹಣ್.

ತಿಕಾ ಬಾರಿಚ್ ದುಃಖ್ ಬಗ್ಲೆಂ. ತಸೆಂ ಆಸ್ತಾಂ ಎಕ್ ದೀಸ್ ಸಕಾಳಿಂ ಎಕಾ ವ್ಯಕ್ತಿ ಥಾವ್ನ್ ತಿಕಾ ಪೊನ್ ಆಯ್ಲೆಂ ಕೀ "ಫಿರ್ಯಾನ್ಸ್ ಸರ್ಕಾರಾನ್ ತುಮ್ಕಾಂ ಮೆಗ್ಸೆಸೇ ಎವಾರ್ಡ್ ದಿಂವ್ಚೆ ವಿಶಿಂ ನಿರ್ಣಯ್ ಘೆತ್ಲಾ ತಾಚೆ ಸಾಂಗಾತಾ ಪನ್ನಾಸ್ ಹಜಾರ್ ರುಪಾಯ್ ದಿತಲೆ.

ಹೆಂ ಆಯ್ಕೊನ್ ಮದರ್ ಹಾಸ್ಲಿ! "ಬಹುಷ್ಯಾ ಆಗ್ರಾಂತ್ ಶಿಶು ಭವನ್ ಬಾಂದಿಜಾಯ್ ಮ್ಹಣ್ ಜೆಜು ಖುಶಿ ವ್ಹರ್ತಾ ಆಸ್ತಲೊ".

ಡಾ| ರೋಸು ತಿಚ್ಯಾ ಕಾಮಾ ವರ್ವಿಂ ಬಾರಿಚ್ ಆಭಿಬೂತ್ ಜಾಲ್ಲೊ ವಿಜ್ಮಿತ್ ಜಾಲ್ಲೊ. ತಾಚ್ಯಾ ಆಯ್‌ಶಿಂ ವರ್ಸಾಂಚ್ಯಾ ಜಲ್ಮಾ ದಿಸಾ ಎಕಾ ಪತ್ರ್‌ಕರ್ತಾನ್ ತಾಕಾ ಸವಾಲ್ ಕೆಲೆಂ, "ಆಯ್ಕೊ ದೀಸ್ ತುಕಾ ಕಸೊ ಲಾಗ್ಲೊ?"

"ಸಹಜ್ ಜಾವ್ನ್ ಬರೊ ಲಾಗ್ಲೊ. ಕಿತ್ಯಾಕ್ ಮ್ಹಳ್ಯಾರ್ ಬರಯ್ಲಾರಾಂಚ್ಯಾ ಮೆಟಾಂ ಥಾವ್ನ್ ವ್ಹಯ್ ಥಾವ್ನ್ ಚಡ್ತಾಂ ಚಡ್ತಾಂ ಆಜ್ ಮ್ಹಾಕಾ ಮದರ್ ತೆರೆಸಾಚೊ ಉಡಾಸ್ ಆಯ್ಲೊ. ತಿಣೆ ಆಪ್ಲೆಂ ಸರ್ವಸ್ವ್ ಆನಿ ಸಗ್ಳೆಂ ಜೀವನ್ ಗರೀಬ್ ಲೊಕಾಚ್ಯಾ ಸೆವೆಕ್ ಸಮರ್ಪಿತ್ ಕೆಲಾಂ".

ಎಕ್ ಪಾವ್ಲಿಂ ಹಿಂವೆಚಾ ದಿಸಾಂನಿ ಪಾತಳ್ ಗಜ್ಜೊ ಉಣೊ ಪಡ್ಲೊ. ಕರ್ಯೆತ್ ಮ್ಹಳ್ಯಾರ್ ಕಾಪುಸ್‌ಯಿ ನಾತ್ಲೊ. ಉಪ್ರಾಂತ್ ತಿಣೆ ತಿಚೆಂ ಉಶೆಂ ಕಾಡ್ಲೆಂ. ತ್ಯಾ ಉಶಾಚ್ಯಾ ಕಾಪ್ಸಾನ್ ಏಕ್ ತರೀ ಗಜ್ಜಿ ತಯಾರ್ ಕರ್ಯೆತಾ. ಉಶಾಚೆಂ ಕವರ್ ಪಿಂಧ್ಲೆಂ ತಿಣೆ ಆನಿ ತ್ಯಾಚ್ ವೆಳಾರ್ ದಾರಾಚಿ ಬೆಲ್ ಜಾಲಿ.

ದಾರ್ ಉಗ್ತೆಂ ಜಾಲೆಂ. ಏಕ್ ವಿದೇಶಿ ಮನಿಸ್ ತಿಕಾ ಭೆಟೊಂಕ್ ಆಯಿಲ್ಲೊ. ತಾಚ್ಯಾ ಹಾತಾಂತ್ ಗಜ್ಜೊ ಆನಿ ಕಾಂಬಳ್ ಆಸ್ಲೊ ತೆಂ ಸರ್ವ್ ತಿ ದಿಂವ್ಚೆ ಖಾತಿರ್ ಆಯಿಲ್ಲೊ!

ಹೆಂ ಪಳವ್ನ್ ತಿಕಾ ಜಾಯ್ತೆಂ ಸಮಾದಾನ್ ಜಾಲೆಂ.

ಆಮಿ ಕೊಣಿ ಜಾಲ್ಯಾರ್ ಹೊ ಏಕ್ ಸಂಯೊಗ್ ಮ್ಹಣ್ತಾಂವ್. ಪುಣ್ ಮದರ್ ತೆರೆಸಾ ಮ್ಹಣ್ತಾ 'ಹಿ ಸಗ್ಳಿ ದೆವಾಚಿಚ್ ಕುರ್ಪಾ!'

ಶೃದ್ಧಾ, ದಯಾ, ಮಾಯಾ ಹೆ ಗೂಣ್ ತಿಚೆ ಥಂಯ್ ಆಸ್ಲೆ.

ತಿಚ್ಯಾ ಖಿಂಚಾಯಿ ಆಶ್ರಯಾಕ್ ಕೊಣೀ ಗೆಲ್ಯಾರ್ ನಿರಾಶಿ ಜಾವ್ನ್ ಪಾಟಿಂ ವಚಾನಾ.

ತಿಚಾ ಜೀವನ ವಯ್ರ್ ದೀಷ್ಟ್ ಗಾಲ್ಯಾರ್ ಆಮ್ಕಾಂ ಹೆಂ ಕಳೊನ್ ಯೆತಾ ಕೀ ಆಪ್ಲ್ಯಾ ಕಷ್ಟೊಂಚ್ಯಾ ಮನ್ಶಾಂ ಖಾತಿರ್ ಖುದ್ ಮದರ್ ಕಷ್ಟ್ ಸೊಸ್ತಾಲಿ. ಸರ್ವ್ ಕಷ್ಟಾಂಕ್ ತಿ ಮಾತೆಂ ಮಾರ್ತಾಲಿ. ದೆವಾಚ್ಯಾ ಆದಾರಾನ್ ತಿ ಸರ್ವಾಕೀ ಪುಡ್ ಕರ್ತಾಲಿ. ತಿಚೆ ಹಾತ್ ಸರ್ವಾಂಕ್ಯಾ ಸ್ವಾಗತ್ ಕರುಂಕ್ ತಯಾರ್ ಆಸ್ತಾಲೆ. ದುಃಖಿ, ರೋಗೀ, ನಿರಾಶ್ರಿತ್ ಆನಿ ಸಮಾಜಾ ಥಾವ್ನ್ ತಿರಾಸ್ತುತ್ ಜಾಲ್ಲ್ಯಾಂಕ್ ತಿ ಆಪ್ಣಾಯ್ತಾಲಿ. ತಾಂಕಾಂ ತಿ ಸ್ವಾದೀಷ್ಟ್ ಜೆವಾಣ್ ಖಾಣ್ ದಿನಾತ್ಲಿ ತರೀ ಥಂಯ್ ಆಸ್ಲೆಲ್ಯಾಂಕ್ ಸಾಧೆಂ ಜೆವಾಣ್ ಮೆಳ್ತಾಲೆಂ.

ಶೃದ್ಧಾ, ಪ್ರೇಮ್ ಸಹಾನುಭುತಿ ಆನಿ ಆಪ್ನಾತ್ವ್ ಹ್ಯಾ ಬಾವಾನಾಂನಿ ವಾಡ್ಲೆಂ

ಜೇವಾಣ್ ಆಮೃತ್ ಜಾತಾ. ಪುಣ್ ಹೀನ್ ಉತ್ರಾಂನಿ ಖೆಂಡುನ್ ದಿಲ್ಲೆಂ ಜೇವಾಣ್ ವೀಕ್ ಜಾತಾ!

ಸುರ್ವಾತೆರ್ ತಿ ಎಕ್ಲಿಚ್ ಕಾಮ್ ಕರ್ತಾಲಿ. ತಿಚೆಂ ಕಾಮ್ ವಳವ್ನ್ ಜಾಯ್ತಾಂನಿ ಆರ್ಥಿಕ್ ಮಜತೆ ಸವೆಂ ಸ್ವಂಯ್ ತಿಚೆ ಗಾಂವಾತಾ ವಾವ್ರುಂಕ್ ಸುರು ಕೆಲ್ಲೆಂ.

ಪಯ್ಲ್ಯಾ ದಿಸಾ ಕೇವಲ್ ತೀನ್ ವಿದ್ಯಾರ್ಥಿ ಸವೆಂ ಸುರು ಕೆಲ್ಲೆ ಇಸ್ಕೂಲ್ ದುಸ್ರೆ ತಿಸ್ರೆ ದಿಸಾ ಥಾವ್ನ್ ವಿದ್ಯಾರ್ಥಿಂನಿ ವಾಡ್ಲೆಂ.

ತಿಚೆ ಸಾಂಗಾತಾ ಕೊನ್ವೆಂಟ್ ಇನ್ಸ್ಟಾಲಾಂತ್ ವಾವ್ರ್ಚಿಂ ತೆಗಾಂ ಟಿಚೆರಾಂ ತಿಕಾ ಸಹಾಯ್ ಕರುಂಕ್ ಆಯ್ಲಿಂ.

ಪ್ರಥಮ್ ಭುರ್ಗ್ಯಾಂಕ್ ಪುಸ್ತಕಾಂ ದೀವ್ನ್ ಜಾಲೆಂ ನಾ. ತೆಂ ಆಕ್ಷರಾಂ ಶಿಕಂವ್ಚೆಂ ಕಾಮ್ ಜಾಲುಚ್ ದವರ್ಲೆಂ.

ಆಜ್ 'ಮಿಶನರೀಸ್ ಒಫ್ ಚ್ಯಾರಿಟಿಜ್' ತಿಚ್ಯಾ ಸಂಸ್ಥಾ ಖಾಲ್ ಶೆಂಬೊರಾ ವಯ್ರ್ ವಿದ್ಯಾ ಮಂದಿರಾಂ ಚಲ್ತಾತ್. ಹ್ಯಾ ವಿದ್ಯಾಮಂದಿರಾಂನಿ ಶಿಕಾಪ್ ಗರೀಬ್ ಭುರ್ಗ್ಯಾಂಕ್ ಮೆಳೊನ್ ಆತಾಂ ಹ್ಯಾ ವಿದ್ಯಾಮಂದಿರಾಂನಿ ಲ್ಹಾನ್ ಪ್ರಾಯೆಚ್ಯಾ ಭುರ್ಗ್ಯಾಂ ಥಾವ್ನ್ 20-22 ವರ್ಸಾಂಚ್ಯಾ ಭುರ್ಗ್ಯಾಂಕ್/ಯುವಕಾಂಕ್ ಶಿಕ್ಷಣ್ ಮೆಳ್ತಾ. ಹಾಂಗಸರ್ ಧರ್ಮ್ ಶಿಕ್ಷಣ್ ನಾ. ಭೆದ್ ಬಾವ್ ನಾ.

ಮದರ್ ತೆರೆಸಾ ಧರ್ಮ್ ಪ್ರಚಾರಕ್ ಜಾವ್ನ್ ರಾವೊಂಕ್ ಆನಿ ಆಪ್ಲ್ಯಾ ಖಿಂಚ್ಯಾಚ್ ವಿದ್ಯಾರ್ಥಿಂಕ್ ವ ಇತರಾಂಕ್ ತಿಣೆ ಕ್ರಿಸ್ತಾಂವ್ ಧರ್ಮ್ ಮತಾಂತರ್ ಕೆಲ್ಲೆಂ ನಾ. 'ದೇವ್ ಆನಿ ಧರ್ಮ್' ದೋನ್ ವಿವಿಂಗಡ್ ವಸ್ತು ಜಾವ್ನಾಸಾತ್. ತಿ ಮನ್ಶಾಂಕ್ ದೇವಾಚಿ ವಳಖ್ ದಿತಾಲಿ. "ಆಪ್ಣಾಚೆಂ ಕಾಮ್ ದೇವಾಚಿ ವಳಖ್ ಕರ್ನ್ ದಿಂವ್ಚೆಂ ಮಾತ್. ತ್ಯಾ ಉಪ್ರಾಂತ್ ಸೆವಾ ಮಾತ್, ಮಜೊ ಉದ್ದೇಶ್".

'ದೇವಾಚ್ಯಾ ಕುರ್ಪೆನ್ ಜರ್ ತಾಚ್ಯಾ ಖಿಂಚಾಯಿ ರಚ್ಚೆಚಿ ಜರ್ ಸೆವಾ ಕರ್ತಾತ್ ತುಮಿ ಧನ್ಯ್ ಜಾತಲ್ಯಾತ್! ಸ್ವತಃ ತುಮ್ಕಾಂಚ್ ಮಹತ್ವ್ ದಿನಾಕಾತ್. ತುಮಿ ಧನ್ಯ್ ಜಾವ್ನಾಸಾತ್ ಕಿತ್ಯಾಕ್ ಹೆರಾಂಚಿ ಸೇವಾ ಕರ್ಚೆಂ ಭಾಗ್ ತುಮ್ಕಾ ಮೆಳ್ಳಾಂ".

ತಿಚೆ ಥೈಂ ಸರ್ವಂಕ್ ಆಸಕ್ತ್ ಪಡ್ಲಿ. ದುಸ್ರ್ಯಾಂಚೆಂ ದುಃಖ್ ಆಪ್ಲೆ ಕರ್ನ್ ಘೆಂವ್ಚ್ಯಾ ತಿಕಾ ಸರ್ವ್ ಲೋಕ್ ಮಾಂದುಂಕ್ ಲಾಗ್ಲೆ.

ಏಕ್ ದೀಸ್ ತಿಚ್ಯಾ ಕಾಮಾನ್ ಗೆಲ್ಲಿ. ಮದರ್ ವೆಳಾರ್ ಘರಾ ಆಯ್ಲಿ ನಾ ತೆಂ ಪಳವ್ನ್ ಶ್ರೀಮತಿ ಗೊಮೆಜ್ ಚಿಂತಿತ್ ಜಾಲಿ. ಜೆದ್ನಾ ತಿ ಘರಾ ಆಯ್ಲಿ ತೆದಾಳಾ ತಿ ಪಾವ್ಲಾನ್ ಪೂರಾ ಬಿಜ್‌ಲ್ಲಿ.

"ಮದರ್ ಆಜ್ ಬಿಜ್ಲ್ಯಾಯ್ ಕಿತೆಂ?" ತಿಣೆ ತಿಕಾ ವಿಚಾರ್ಲೆಂ.

"ಆಜ್ ಹಾಂವೆಂ ತ್ಯಾ ಬಸ್ತಿಂತ್ ಪಳೆಲ್ಲೆಂ ಘಟನ್ ಪಳೆತಾನಾ, ಹಾಂವೆಂ ಬಿಜ್ಲೆಲ್ಯಾಂತ್ ಕಾಯ್‌ಂಚ್ ನಾ!"

ಆಪ್ಲೆ ಪಳೆಲ್ಲ್ಯಾ ಘಟನಾ ವಿಶಿಂ ತೀ ಸಾಂಗ್ತಾ. "ರೈೂಪ್ಲ್ಯಾಂತ್ಲ್ಯಾ ಸಾರ್ಕೆಂ ಪಾಕೆಂ ನಾಸ್ಲೆಲ್ಯಾ ಎಕಾ ಘರಾಂತ್ ಏಕ್ ಸ್ತ್ರೀ ಉಬಿ ಆಸ್ಲಿ. ಘರಾಂತ್ ದೊಂಪ್ರಾ ಇತ್ತುನ್ ಉದಾಕ್ ಭರ್ಲೆಲೆಂ. ಸ್ತ್ರೀಯೆನ್ ಆಪ್ಲ್ಯಾ ಭುರ್ಗ್ಯಾಕ್ ಖಾಂದಾರ್ ಘೆತ್ಲೆಲೆಂ. ತ್ಯಾ ಭುರ್ಗ್ಯಾಕ್ ತಾಪ್ ಯೆತಾಲೊ. ಉದ್ಯಾ ಥಾವ್ನ್ ಬಚಾವ್ ಜಾಂವ್ಚೆ ಖಾತಿರ್ ತೊಪ್ಲೆಂ ತ್ಯಾ ಭುರ್ಗ್ಯಾಚ್ಯಾ ಮಾತ್ಯಾಕ್ ದಾಂಪ್‌ಲ್ಲೆಂ. ತಸೆಂ ಜಾಂವ್ಕ್ ಕಾರಾಣ್ ತ್ಯಾ ಸ್ತ್ರೀಯೆನ್ ದೋನ್ ಮಹಿನ್ಯಾಚೆಂ ಬಾಡೆಂ ದೀಂವ್ಕ್ ನಾತ್ಲೆಂ! ತ್ಯಾ ರಾಗಾನ್ ಜಾವ್ಚೆತ್ ಘರಾಚ್ಯಾ ಧನ್ಯಾನ್ ಪಾಕೆಂಚ್ ಉಕ್ಲಾಯಿಲ್ಲೆಂ. ಆನಿ ತ್ಯಾ ವರ್ವಿಂ ಪಾವ್ಲಾಚೆಂ ಉದಾಕ್ ಘರಾ ಭಿತರ್!

ಇತ್ಲೆಂ ಸಾಂಗೊನ್ ತಿ ಪುಡೆ ಮ್ಹಣಾಲಿ, "ಆತಾಂ ಹಾಂವ್ ಪಾಟಿಂ ಥಂಯ್ ವೆತಾಂ. 'ಕೇವಲ್ ಆಟ್ ರುಪ್ಯಾಂ ಖಾತಿರ್ ತ್ಯಾ ಬಿರ್ಮತ್ ಭುರ್ಗ್ಯಾನ್ ಮರಾನಾಯೆ'."

ಆಪ್ಲ್ಯಾ ಸಂಘರ್ಷ್ ಭರಿತ್ ಕಾಳಾಂತ್ ಮಸ್ತು ಕಾಮ್ ಕರಿಜಾಯ್ ಪಡ್ತಾಲೆಂ. ತಿ ಥಕ್ತಾಲಿ ತರೀ ವಿಶ್ರಾಂತ್ ಘೆಂವ್ಚಿ ಮ್ಹಣ್ ನಾತ್ಲಿ.

ಏಕ್ ದೀಸ್ ತಿಚ್ಯಾ ಭಯ್ಲಿಂನಿ (ಸಿಸ್ಟರಾಂ) ಎಕಾ ಭುರ್ಗ್ಯಾಕ್ ಮದರಾ ಸರ್ಸಿಂ ಹಾಡ್ಲೆಂ. ಭುರ್ಗೊ ಪೊಟಾ ದುಕಿನ್ ವಳ್ವಳ್ತಾಲೊ. ಭಯ್ಲಿಂನಿ ತಿಕಾ ಸಾಂಗ್ಲೆಂ ಭ್ಯಾರ್ ಪಡೊನ್ ಆಸ್ಲೆಲೆಂ ಖಾಣ್ ಖೆಲ್ಲೆ ವರ್ವಿಂ ತಾಕಾ ಪೊಟಾಂತ್ ಚಾಬ್ತಾ.

ಮದರಾಚೆಂ ಕಾಳಿಜ್ ದುಖ್ಲೆಂ. ತಿ ತ್ಯಾ ಭುರ್ಗ್ಯಾ ಮುಕಾರ್ ಬಸ್ಲಿ. ಆವಯ್ ಸಾರ್ಕ್ಯಾ ಮೊಗಾನ್ ತಿಣೆಂ ವಿಚಾರ್ಲೆಂ-ತಾಕಾ ಕಿತೆಂ ಖೆಲ್ಲೆಂಗಿ ಮ್ಹಣ್. ಆವಯ್ ಸಾರ್ಕ್ಯಾ ಮೊಗಾನ್ ವಿಚಾರ್ಲೆಲೆಂ ಪಳವ್ನ್ ಭುರ್ಗೊ ರೆಡ್ಲೊ. ಉಪ್ರಾಂತ್ ತಾಣೆಂ ಸಾಂಗ್ಲೆಂ ಕೀ ತೊ ದೊನ್ ದಿಸಾಂ ಥಾವ್ನ್ ಭುಕೊ ಆಸ್ಲೊ. ತಾಚ್ಯಾ ಪೊಟಾಕ್ ಶಿತಾಚೊ

ಖಿಣ್ ಪೊಚೊಂಕ್ ತ್ಲೊ. ಹೆಂಚ್ ಕಾರಾಣ್ ಜಾವ್ನಾಸ್ಲೆಂ ತಾಚ್ಯಾ ಪೊಟಾ ಚಾಬ್ಲೆ ಚೆಂ.

ಸುರ್ವೆರ್ ಮದರ್ ಎಕ್ಲಿಚ್ ಆಸ್ಲಿ. ಉಪ್ರಾಂತ್ ಸಿಸ್ಟರ್ ಆಗ್ಲೆಸ್ ಆಯ್ಲಿ. ತ್ಯಾ ನಂತರ್ ತಿಚಿಂ ಪಾಟ್ಲಾವ್ದಾರಾಂ ಚಡ್ಲಿಂ ಆಜ್ ಭಯ್ಲಿ ಬರಿಂಚ್ ಜಾಯ್ತೆ ಭಾವಾಯಿ ತಿಚೆ ಸಾಂಗಾತಾ ವಾವುರ್ತಾತ್. 1952 ಪರ್ಯಂತ್ ತಿಚಿಂ 12 ಜಣಾಂ ಭಯ್ಲಿ ಆಸ್ಲಿಂ ಆನಿ ಆಜ್?

ಹ್ಯಾ ಭಯ್ಲಿಂಚೆಂ ಕಾಮ್ ಮ್ಹಳ್ಯಾರ್ ಕುಡಾಂಚಿ ನಿತಳಾಯ್ ವಸ್ತುರ್ ಉಂಬಳ್ಳೆಂ, ಉದಾಕ್ ಹಾಡ್ಲೆಂ, ಪಿಡೆಸ್ತಾಂಚಿ ಸೆವಾ, ಶಿಶು ಭವನಾಚ್ಯಾ ಭುರ್ಗ್ಯಾಂಚಿ ಸೆವಾ ತಾಂಚೆಂ ಪಾಲನ್ ಕರ್ಚೆಂ, ಝೂಪ್ಡ್ಯಾಂನಿ ವಚೊನ್ ಗರಿಬಾಂಚಿ ಸೆವಾ ಕರ್ಚಿ, ದಾನ್ ಹಾಡ್ಲೆಂ ಇತ್ಯಾದಿ.

ರಾಸ್ ಕೆಲ್ಲೊ ಕಚೊ ಉಕೊಲ್ನ್ ವರುನ್ ಮುನ್ಸಿಪಾಲ್ವಿಚ್ಯಾ ಕಚ್ರ್ಯಾ ಡಬ್ಬ್ಯಾಂತ್ ಉಡಂವ್ಚೆಂ ಸಗ್ಲೆಂ ಕಾಮ್ ತಿಂ ಕರ್ತಾತ್.

ಮದರ್ ತೆರೆಸಾಚೆಂ ಜೀವನ್ ಪರ್ಯಂತ್ ಎಕ್ದಮ್ ಸಾದೆಂ ಜಾವ್ನಾಸ್ಲೆಂ. ಕಸಲ್ಯಾಚ್ ಸುಖಾಕ್ ತಿ ಆಶೆಲಿನಾ. ಏಕ್ ರುಕಾಡಾಚೆಂ ಖಿಟ್ಟೆಂ. ತಾಚಿ ವಯ್ರ್ ಪಾತಳ್ ಗಜ್ಜಿ ಆನಿ ಏಕ್ ಪಾತಳ್ ವೋಲ್.

ಕೊಣಿ ಯುವತಿ ಜರ್ ತಿಚೆಲಾಗಿಂ ತಿಚ್ಯಾ ಕಾಮಾಂತ್ ಮೆತೆರ್ ಜಾಂವ್ಕ್ ಯೆತಾ ತರ್ ಮದರ್ ತಾಂಕಾಂ ನಿರಾಶಿ ಕರಿನಾತ್ಲಿ. ಬದ್ಲಾ ತಾಂಕಾಂ ಪಯ್ಲೆಂ ಧಾವ್ನ್ ವಾವುರ್ನ್ ಆಸ್ಲ್ಯಾ ಭಯ್ಲಿಂ ವೊಟ್ಟುಕ್ ಸ ಮಹಿನೆ ಕಾಮ್ ಕರುಂಕ್ ಪಡ್ತಾಲೆಂ. ಹ್ಯಾ ವೆಳಾರ್ ನವಿಂ ಆಯಿಲ್ಲ್ಯಾ ಭಯ್ಲಿಂಚೆಂ ಸೈರಾಣ್, ಕಾಮಾ ಧಂಯ್ ನಿಷ್ಪತಾ ಕಿತ್ಲಿ ಆಸಾ ತೆಂ ಪಾರ್ಕುನ್ ಉಪ್ರಾಂತ್ ಮಾತ್ರ್ ತಿಚ್ಯಾ ಮೆಳಾಂತ್ ರೀಗ್ ಮೆಳ್ತಾಲಿ.

ಮದರ್ ತೆರೆಸಾಚ್ಯಾ ಪ್ರಯತ್ನ ವರ್ವಿಂ ಆಜ್ ಕಲ್ಕತ್ತಾಂತ್, ಕಾಲಿಫುಟ್, ಡಮ್ ಡಮ್, ತಿಲ್‌ಜಲಾ, ಶಾಂತಿನಗರ್, ಆಸಾನ್ಸೋಲ್, ಟಿಟ್‌ಗಡ್ ಸಾಂಗಾತಾ ದಿಲ್ಲಿ, ಮುಂಬಯ್, ಆಗ್ರಾ, ರಾಂಚಿ ಆಂಬಾಲಾ, ಝಾನ್ಸಿ, ಆಮರಾವತಿ, ಭಗಲ್‌ಪುರ್, ರಾಯ್‌ಗಡ್, ಮಂಗ್ಳುರ್, ಆಸೆಂ 60-65 ಜಾಗ್ಯಾಂನಿ 'ಸಿಸ್ಟರ್ಸ್ ಆಫ್ ಚ್ಯಾರಿಟಿಜ್' ಸಂಸ್ಥೆ ದೀನ್ ದಲಿತಾಂಚಿ ಸೆವಾ ಕರ್ತಾತ್.

ಭಾರತಾಂತ್ಚ್ ನಹಿಂ ಆಸ್ತೇಲಿಯಾ, ಆಮೆರಿಕಾ, ಇಟಲಿ, ಇಂಗ್ಲೆಂಡ್,

ಆಸ್ತ್ರೀಯಾ, ಪ್ರಾನ್ಸ್, ಡೆನ್‌ಮಾರ್ಕ್, ಮಾಲ್ಡಾ, ವೆನಿ ಜುಯೆಲಾ, ಆಯರ್ ಲೆಂಡ್, ನ್ಯೂಜಿಲೆಂಡ್ ದೆಶಾಂನಿ ಲಗ್‌ಬಗ್ ತಿಸ್ ಸಂಸ್ಥೆ ತಿಚ್ಯಾ ಸೆವೆಚಿ ಪರಿಚಯ್ ದೀವ್ನ್ ಆಸಾತ್. ಸಾಂಗಾತಾಚ್ 'ಇಂಟರ್‌ನೆಶನಲ್ ಎಸೊಶಿಯೆಸನ್ ಆಫ್ ಕೊ ವರ್ಕರ್ಸ್ ಆಫ್ ಮದರ್ ತೆರೆಸಾ' ಮ್ಹಳ್ಳೊಯಿ ಸಂಸ್ಥೊ ಆಸಾ ಆನಿ ಕಾಮ್ ಕರ್ತಾ ಸರ್ವ್ ಕಿತೆಂ ಚಲ್ತಾ ತೆಂ ಮದರ್ ತೆರೆಸಾಚ್ಯಾ ಮಾಯಾ ಮೊಗಾಚಿ ನಿಶಾನಿ ಆನಿ ಮನ್ಶಾಂ ಥಂಯ್ ತಿಕಾ ಆಸ್ಚೊ ಹುಸ್ಕೊ ಆನಿ ಮನ್ಶಾಪನಾಚೊ ಸಂದೇಶ್ ಜಾವ್ನಾಸಾ.

ಗರೀಬ್ ಆನಿ ದುಃಖಿ ಮನಿಸ್ ಜೆಜುಚೆಂಚ್ ರೂಪ್ ಜಾವ್ನಾಸಾ ಮ್ಹಣ್ ಸಮ್ಜೊಣ್.

ಹೆಂಚ್ ಭಾವನ್, ಸ್ವತಃ ಸಮರ್ಪನ್ ಆನಿ ದೆವಾಚೆಂ ಆರಾಧಾನ್ ಸಾಂಗಾತಾ ಕರುಣಾ, ಮನ್ಶಾಪಣ್ ಮೊಗ್, ಹೀನ್ ಸಮ್ಜನಾಸ್ತಾಂ ದರಿದ್ರ್ ಲೊಕಾಚಿ ಸೆವಾ ಹಾಂತುಂಚ್ ಸುಃಖ್ ಮೆಳ್ತಾ. ಮದರ್ ತೆರೆಸಾಚ್ಯಾ ಜಿಣಿಯೆಚೊ ಉದ್ದೇಶ್ ಹೊಚ್ ಜಾವ್ನಾಸ್ಲೊ.

1979 ವರ್ಸಾಂ ಜೆದ್ನಾಂ ಮದರ್ ತೆರೆಸಾಕ್, ಶಾಂತಿ ಕಾರ್ಯಾ ಖಾತಿರ್ ನೊಬೆಲ್ ಪುರಾಸ್ಕಾರ್ ಮೆಳ್ಳೊ ತೆದಾಳಾ ತಿಣೆ ಮ್ಹಳ್ಳೆಂ -

"ಹೊ ಪುರಾಸ್ಕಾರ್ ಮ್ಹಾಕಾ ನಹಿಂ, ಪುಣ್ ಸಗ್ಳ್ಯಾ ಮನ್ಶಾಂಚ್ಯಾ ಸೆವೆಖಾತಿರ್ ಸರ್ವಸ್ವ್ ತ್ಯಾಗ್ ಕರುನ್ ವಾವುರ್ತಲ್ಯಾಂ ಖಾತಿರ್ ಜಾವ್ನಾಸಾ".

ಆಜ್ ಸಂಸಾರಾಚ್ಯಾ ಹರ್ಯೆಕಾ ರಾಷ್ಟ್ರಾಂತ್ ಮ್ಹಳ್ಳೆಬರಿ, ಮದರ್ ತೆರೆಸಾಚ್ಯೊ ಭಯ್ಣಿ ಸೇವಾ ಧರ್ಮಾಚೆಂ ಪಾಲನ್ ಕರುನ್ ಆಸಾತ್. ಕಂಚ್ಯಾಯಿ ರಾಷ್ಟ್ರಾ-ಧಾವ್ನ್ ತಿಚ್ಯಾ ಭಯ್ಣಿಂ ಖಾತಿರ್ ಉಲೊ ಆಯ್ಲೊ ಜಾಲ್ಯಾರ್, ತಾಂಕಾಂ ದಾಡ್ಲ್ಯಾ ಪಯ್ಲೆಂ ಸ್ವತಃ ತಿಚ್ ವಚೊನ್ ಥಂಯ್ ಆಸ್‌ಲ್ಲಾ ಬಸ್ತಾಂನಿ ಕಿತ್ಲೆ ಗರೀಬ್ ಆಸಾತ್ ಗರ್ಜೆವಂತ್ ಕಿತ್ಲೆ ಆಸಾತ್ ಹೆಂ ಸರ್ವ್ ಪಳವ್ನ್ ಸಮಾಧಾನ್ ಜಾಲ್ಯಾರ್ ಮಾತ್, ತಿ ನವೊ ಕೇಂದ್ರ್ ಉಗಡ್ತಾಲಿ.

ಎಕ್ ಪಾವ್ಲಿಂ ತಿಕಾ ಮನಾಂತ್ ಆಯ್ಲೆಂ ಕೀ ವೆನೆಜುಯೆಲಾಂತ್ ಸಬಾರ್ ಜಣಾಂ ಆಪ್ಲ್ಯಾ ಭುರ್ಗ್ಯಾಂಕ್ ಸಾಂಡ್ತಾಲಿಂ. ತೆಂ ಚಿಂತುನ್ ಥಂಯ್‌ಸರ್ ತ್ಯಾ ಆನಾಥ್ ಭುರ್ಗ್ಯಾಂ ಖಾತಿರ್ ಏಕ್ ಕೇಂದ್ರ್ ಉಗ್ತೊ ಕೆಲೊ.

ಜೆಜುಚಿ ಚಾರ್ ಆದರ್ಶಾಂ-ದರಿದ್ರತ, ಪವಿತ್ರತ, ಆನುಗಮನ್ ಆನಿ ದಾನ್ ಹಿಂ
ತ್ವಾಂ ಜಾವ್ನಾಸಾತ್ 'ಮಿಶನರೀಸ್ ಆಫ್ ಚ್ಯಾರಿಟೀನ್' ಸಂಸ್ಥಾಚಿಂ ಆನಿ ಮದರಾಚಿಂ.

ತಿಚ್ಯೊ ಭಯ್ಣಿ ಸಂಸಾರಾಚ್ಯಾ ವಿವಿಧ್ ಭಾಗಾಂನಿ ಆಸೊನ್ ಹ್ಯಾಚ್ ತತ್ವಾಚೆಂ
ಲನ್ ಕರ್ತಾತ್.

'ರಚ್ನಾರ್ ಬಾಪಾ, ಸಂಸಾರ್‌ಬರ್ ಆಸ್ಚ್ಯಾ ಸರ್ವ್ ಪಿಡಿತಾಂಚಿ ಸೆವಾ ಕರುಂಕ್
ಮ್ಯಾಂ ಯೋಗ್ಯ್ ಕರ್. ಆಮ್ಚೊ ಮೋಗ್, ಆಮ್ಚಿ ಶಾಂತಿ ತಾಂಕಾಂಯಿ ದಿ'. ಹೆಂ
ಮಾಂಚೆಂ ಮಾಗ್ಣೆ ಜಾವ್ನಾಸಾ.

ಸಂಘರ್ಷ್ ಸೇವಾ ನಿರ್ಭಿಕ್ತಾ
ಕಸಲ್ಯಾಯಿ ಕಷ್ಟಾಂಕ್ ತಯಾರ್
ಕಾಮಾಂತ್‌ಚ್ ವಿಶ್ವಾಸ್.

ಬರ್ಯಾ ಉದ್ದೇಶಾಖಾತಿರ್ ಕೊಣಾಯ್ ಕಡೆನ್ ಮಾಗೊಂಕ್ ಸಂಕೋಚ್ ನಾ.
ಮದರಾನ್ ಹ್ಯಾಚ್ ಸಿದ್ಧಾಂತಾಖಾಲ್ ಆಪ್ಲೆಂ ಕಾರ್ಯೆಂ ಆರಂಭ್ ಕೆಲ್ಲೆಂ.

1962 ವರ್ಸಾಂ ಭಾರತ್ ಸರ್ಕಾರಾನ್ ತಿಕಾ ಪದ್ಮಶ್ರೀ ಪುರಾಸ್ಕಾರ್ ದೀವ್ನ್
ನ್ಮಾನ್ ಕೆಲೊ.

ತೊ ಪುರಾಸ್ಕಾರ್ ಘೆಂವ್ಚ್ಯಾ ಖಾತಿರ್ ಮದರ್ ರಾಷ್ಟ್ರಪತಿ ಭವನಾಚ್ಯಾ ದರ್ಬಾರ್
ಹೊಲಾಂತ್ ತಿ ಭಿತರ್ ಸರ್ತಾನಾ ತೆದಾಳಾಚೊ ಪ್ರಧಾನಿ ನೆಹರು ಆನಿ ತಾಚಿ ಭರ್ಯ್ಣಿ
ವಿಜಯಲಕ್ಷ್ಮೀ ಪಂಡಿತ್ ತಿಕಾ ಪಳೆವ್ನ್ ಮುಖ್ ಜಾಲ್ಲಿಂ. ತೆದಾಳಾ ರಾಷ್ಟ್ರಪತಿ
ಜಾವ್ನಾಸ್ಚ್ಯಾ ಡಾ| ರಾಜೇಂದ್ರ್ ಪಸಾದಾಚ್ಯಾ ದೊಳ್ಯಾಂನಿ ದುಕಾ ಭರ್ಲಿಂ.

ಕಾರ್ಯಕ್ರಮ್ ಜಾವ್ನ್ ಪಾಟಿಂ ವ್ಹೆ ತಾನಾ ವಿಜಯ ಲಕ್ಷ್ಮೀ ಪಂಡಿತಾನ್ ಭಾವಾಕ್
ಚಾರ್ಲೆಂ "ತುವೆಂ ಆಜ್ ಹೊಲಾಂತ್ ಕೊಣಾಕ್ ಪಳೆಲೆಂಯ್? ನ್ಹಂಯ್ಕಿ ತಿ ಏಕ್
ಕೆಲ್ಲಿ ವಸ್ತ್?" ತಾಕಾ ನೆಹರುನ್ ಮ್ಹಳ್ಳೆಂ "ಹಾಂವ್ ನೆಣಾಂ ತುಕಾ ಕಿತೆಂ ಭಗ್ಲೆಂ ತೆಂ,
ಪುಣ್ ಮ್ಹಾಕಾ ಬಾರಿಚ್ ಕಷ್ಟ್ ಜಾಲೆ ಮ್ಹಜ್ಯಾ ದೊಳ್ಯಾಂತ್ಲಿಂ ದುಖಾಂ ದಾಂಬುನ್
ಕರುಂಕ್".

25 ಮಾರ್ಚ್ 1963 ವರ್ಸಾಂ 'ಮಿಶನರೀನ್ ಆಫ್ ಚ್ಯಾರಿಟೀಸ್' ತರ್ಪೆನ್ ಏಕ್
ವೊ ಸಂಸ್ಥೊ ಉದೆಲೊ. 'ಮಿಶನರೀನ್ ಆಫ್ ಬ್ರದರ್ಸ್' ತ್ಯಾಚ್ ವರ್ಸಾಂ ತಿಕಾ

ಪಿಲಿಪ್ಪಾನ್ ಸರ್ಕಾರಾನ್ 'ಮೆಗ್ನೆಸೇ' ಪುರಾಸ್ಕಾರ್ ದಿಲೊ. ತ್ಯಾ ಬರಾಬರ್ ಮೆಳ್‌ಲೊ ಐವಜ್ ಪುರಾ ದಾನ್ ದಿಲೊ.

1971 ವರ್ಸಾಂ ರೊಮಾಚ್ಯಾ ವಾತಿಕಾನಾಂತ್ 'ಜೋನ್ ಜೀನ್ ಪ್ರಾಯ್ಜ್' ಪುರಾಸ್ಕಾರ್ ತಸೆಂಚ್ 'ಗುಡ್ ಸೆಮೆರಿಟನ್ ಆನಿ ಜೋನ್ ಏಫ್ ಕೆನೆಡಿ' ಪುರಾಸ್ಕಾರ್ ಮೆಳ್ಳೊ.

1972 ವರ್ಸಾಂ 'ಜವಾಹರ್‌ಲಾಲ್ ನೆಹರು' ಪುರಾಸ್ಕಾರ್ ಮೆಳ್ಳೊ.

1973 ವರ್ಸಾಂ ಬರ್ಪೂರ್ ಧನ್‌ರಾಶಿ ಸವೆಂ 'ಟೆಂಪ್ಲೆಟೊನ್' ಪುರಾಸ್ಕಾರ್ ಮೆಳ್ಳೊ.

1974 ವರ್ಸಾಂ 'ಮೆಟ್ ಎಟ್ ಮೆಗ್‌ರೆಸ್ಪಾ' ಪುರಾಸ್ಕಾರ್ ಮೆಳ್ಳೊ. ಹ್ಯಾ ಪರಿಂ ಪುರಾಸ್ಕಾರ್ ಮೆಳೊನ್‌ಂಚ್ ಗೆಲೊ.

1979 ವರ್ಸಾಂ 'ನೊಬೆಲ್' ಪುರಾಸ್ಕಾರ್ ಮೆಳ್ಳೊ.

1980 ವರ್ಸಾಂ ಭಾರತಾಚೊ ಸರ್ವೋತ್ಕೃಷ್ಟ್ ಪುರಾಸ್ಕಾರ್ 'ಭಾರತ್ ರತ್ನ್' ಪುರಾಸ್ಕಾರ್ ದೀವ್ನ್ ಸನ್ಮಾನ್ ಕೆಲೊ.

ಮದರ್ ತೆರೆಸಾಚಾ ಉದಾರ್ ಪಣಾಚಿಂ ಜಾಯ್ತಿಂ ರುಪಾಂ ಆಸಾತ್.

ತಿಚ್ಯಾ ಭಯ್ಣಿ ಪೈಕಿ ಎಕ್ಲಿ ಸಿಸ್ಟರ್ ಎಂಡ್ರಿಯಾ ತಿ ಎಮ್ ಬಿ. ಬಿ. ಎಸ್ ಆಖ್ರೇಚ್ಯಾ ಪರಿಕ್ಷೆಂತ್ ಪ್ರಥಮ್ ಸ್ಥಾನಾರ್ ಪಾಸ್ ಜಾಲಿ. ತ್ಯಾ ವರ್ವಿಂ ತಿಕಾ ಬಾಂಗಾರಾಚೆಂ ಪದಕ್ ಮೆಳ್ಳೆಂ. ಸ್ವಾಭಾವಿಕ್ ಧರಾನ್ ತಿ ಬಾರಿಚ್ ಖುಶಿ ಆಸ್ಲಿ. ತಿ ಮದರಾ ಸರ್ವಿಂ ಆಯ್ಲಿ ಆನಿ ಗಜಾಲ್ ಕಳಯ್ಲಿ. ತಿಣೆಂ ಚಿಂತ್ಲೆಂ ಆಸ್ಯೆತ್ ಮದರ್ ಆಪ್ಣಾಕ್ ಹೊಗಲ್ಲಿ ತೆಲಿ-ಶುಭಾಶಯ್ ದಿತೆಲಿ ಮ್ಹಣ್. ಪುಣ್ ಮದರಾನ್ ತಿಕಾ ವಿಚಾರ್ಲೆಂ, "ಸಿಸ್ಟರ್ ತುಕಾ, ಹ್ಯಾ ಪದಕಾ ವರ್ವಿಂ ಕಿತೆಂ ಪಾಯ್ಲೊ?"

"ತ್ಯಾ ವಿಶಿಂ ಹಾಂವೆಂ ಕಾಯ್‌ಂಚ್ ಚಿಂತುಂಕ್ಲಾ!"

"ತುವೆಂ ಹ್ಯಾ ವಿಶಿಂ ಚಿಂತುಂಕ್‌ಚ್ ಜಾಯ್, ಕಾರಾಣ್ ತೆಂ ಪದಕ್ ತುಕಾ ಕಾಂಯ್ ಫಾಯ್ದ್ಯಾಚೆಂ ನಹಿಂ, ತುಂ ಪ್ರಾಕ್ಟೀಸ್ ಕರುಂಕ್ ವಚಾನಾಂಯ್, ಬೊರ್ಡಾರ್ ತುಜ್ಯಾ ನಾಂವಾಂ ಮುಕಾರ್ ಎಮ್. ಬಿ. ಬಿ. ಎಸ್. ಗೊಲ್ಡ್ ಮೆಡಲಿಷ್ಟ್ ಮ್ಹಣ್ ಗಾಲುಂಕ್ ನಾ. ತುವೆಂ ಹಾಂಗಾ ರಾವೊನ್ ಗರೀಬ್ ಲೊಕಾಚಿ, ಪಿಡೇಸ್ತಾಂಚಿ ಸೆವಾ

ರುಂಕ್‌ಚ್ ತ್ಯಾ ವರ್ವಿಂ ಪದಕಾಚೆಂ ಕ್ಯಾಂಚ್ ಪ್ರಯೊಜೆನ್ ನಾ".

ಸಿಸ್ಟರ್ ಎಂಡ್ರಿಯಸಾನ್ ವ್ಹಡಾ ಮಿಶೆನ್ ಮದರಾಚಿ ಶಿಕೊಣ್ ಆಯ್ಕಾಲಿ. ಆನಿ
ಣೆಂ ತೆಂ ಪದಕ್ ಪಾಟಿಂ ದಿಲೆಂ. ಉಪ್ರಾಂತ್ ತೆಂ ಪದಕ್ ದುಸ್ರ್ಯಾ ನಂಬ್ರಾರ್
ಯಿಲ್ಲಾ ವಿದ್ಯಾರ್ಥಿಕ್ ದಿಲೆಂ.

ಮದರ್ ತೆರೆಸಾಕ್ ಸಂಸಾರಿ ಮಾನ್ ಸುಖ್ ಹ್ಯಾ ಸರ್ವಾಚಿ ಗರ್ಜ್ ನಾತ್ಲಿ. ತೆಂ
ವರ್ವ್ ಅರ್ಥ್‌ಹಿನ್ ಜಾವ್ನಾಸ್ಲೆ. ತ್ಯಾಗ್ ಬಲಿದಾನ್ ನಿಸ್ವಾರ್ಥ್ ಸೆವಾ. ತಿಚ್ಯಾ ಸರ್ವ್
ಯಿಲ್ಲೆನಿ ತಸೆಂಚ್ ಆಸಾಜಾಯ್ ಮ್ಹಣ್ ತಿಚಿ ಆಪೆಕ್ಪಾ ಜಾವ್ನಾಸ್ಲಿ.

ಕೊಣ್ ಆಸಲ್ಯಾ ಉದಾರ್ ಪಣಾಚ್ಯಾ ಚಿಂತ್ನಾಂನಿ ಬರೊನ್ ಆಪ್ಲೆಂ ಜೀವನ್
ನಾಂದುನ್ ಹಾಡ್ತಾ, ತಸ್ಲ್ಯಾಂಕ್ ಮಾನ್ ಸನ್ಮಾನಾಚಿ ಗರ್ಜ್ ನಾ!

ಆಜ್ ಜಾಯ್ತಿ ಗ್ರೇಸ್ತ್, ಆಪ್ಲ್ಯಾ ಘರ್‌ದಾರಾಂಚೆ ಜಲ್ಮಾ ದೀವಸ್ ಹೊಟೆಲಾಂನಿ
ಆಚರಣ್ ಕರ್ಚೆಂ ಸೊಡ್ನ್ ಮದರ್ ತೆರೆಸಾಚಾ ಖಿಂಚಾಯಿ ಎಕಾ ಆಶ್ರಮಾತ್
ಬೆಟೊನ್ ತ್ಯಾ ಆಶ್ರಯ್ ವಾಶಿಂ ಸವೆಂ ಸಂತೊಸಾನ್ ಆಚರಣ್ ಕರ್ತಾತ್.

ಮದರ್ ಸ್ವಪ್ನ್ ಸಾಂಗ್ತಾ. ಭುಕೆಚೆಂ ನಿವಾರಣ್ ಖಿಂಚಾಯಿ ಎಕಾ ವ್ಯಕ್ತಿ ವರ್ವಿಂ
ನಾಧ್ಯ್ ನಾ. ತರೀ ಆಮಿ ಆಮ್ಚೆಂ ಕರ್ತವ್ಯ್ ಕರುಂಕ್ ಜಾಯ್.

ದುಃಖಿ ಆನಿ ಆಸಹಾಯ್ ಲೊಕಾಕ್ ಪಳವ್ನ್ ಮದರಾಚೆಂ ಕಾಳಿಜ್ ರಡ್ತಾಲೆಂ.

ಸ್ವತಃ ದುಃಖಿ ಜಾತಾಲಿ. ಸಮಾಜೆಂತ್ ಜರಿ ಖಾಂವ್ಕ್ ಜೇಂವ್ಕ್ ಆಸ್ಲೆಲ್ಯಾಂಕ್
ಎರಾಣ್‌ವಶ್ ಏಕ್ ದಿಸಾಚೆಂ ಏಕ್ ಜೆವಾಣ್ ಚುಕ್ಕೆಂ ತರ್ ತಾಂಚೆ ಹಾಲ್ ಹವಾಲ್
ಕಾತಾತ್. ಪುಣ್ ತ್ಯಾಚ್ ಸಮಾಜಾಂತ್ ಜಾಯ್ತೊ ಲೋಕ್ ಆಸೊ ಆಸಾ, ತಾಂಕಾ
ಕಾಯ್ತೆ ದೀಸ್ ಪರ್ಯಂತ್ ಏಕ್ ಮೂಟ್ ಶಿತ್ ಮೆಳಾನಾ. ಆನಿ ಆಸಲ್ಯಾಂಕ್ ಆನಿ
ತೆಂಯಿ ಕರುಂಕ್ ತಯಾರ್ ನಾಂವ್. ಬದ್ಲಾ ತಾಂಕಾಂ ಶಿರಾಪ್ತಾಂವ್ ಮಗೊನ್
ಯಿಲ್ಲಾರ್ ಪರ್ಯ್ ದಾಂವ್ಡಾಯ್ತಾಂವ್. ಜೆವಾಣ್ ದಿಂವ್ಚೆ. ಸೊಡಾ ಏಕ್
ಮಾಧಾನೆಚೆಂ ಉತಾರ್ ಪರ್ಯಂತ್ ಆಮ್ಚ್ಯಾ ತೊಂಡಾಂ ಥಾವ್ನ್ ಭ್ಯಾರ್ ಯೆನಾ.

ಮದರ್ ಪುಡೆಂ ಮ್ಹಣ್ತಾ "ಪಂಚ್ವೀಸ್ ವರ್ಸಾಂಚ್ಯಾಕೀ ಚಡ್ ಹಾಂವ್ ಕಿತ್ಲ್ಯಾಕೀ
ಲೊಕಾಕ್ ಮೆಳ್ಳ್ಯಾಂ. ಕಿತ್ಲೊಗಿ ಗಜಾಲಿ ಆಯ್ಕಾಲ್ಯಾತ್, ಪಳೆಲ್ಯಾತ್. ಕೋಣಾಕ್
ಕೋಣ್ ನಾ, ಕೋಣ್ ಕೋಣಾಕ್ ದಿಕ್ಕಾರ್ತಾ, ಪಸಂದ್ ಕರಿನಾ. ಸಮಾಜಾಂತ್

ಸಾಂಡ್ಲೆಲ್ಯಾಂಕ್ ಲಾಗಿಂ ಕಾಣ್ಲೆಂವ್ಕ್ ಪಾಟಿಂ ಸರ್ತಾತ್ ಆಸಲ್ಯಾಂ ಖಾತಿರ್ ಜರ್ ಸಮಾಜ್ ಮುಕಾರ್ ಯೆನಾ ತರ್ ಆನಿ ಕೊಣೆ ಯೆಂವ್ಚೆಂ? ಆಸಲೊ, ಅಸಹಕಾರಾಚೊ ರೋಗ್ ಪಯ್ಸ್ ಕರುಂಕ್ ಪಕತ್ ಉಪಾಯ್ ಜಾವ್ನಾಸಾ "ಪ್ರೇಮ್-ಮೋಗ್".

"ಗರೀಬ್ ಸರ್ವ್ ರಾಷ್ಟ್ರಾಂನಿ ಆಸಾತ್. ಪುಣ್ ಸಮಸ್ಯಾಂಚೊ ಆಂತರ್ ಆಸಾ. ಹಾಂಗಾಸರ್ (ಭಾರತಾಂತ್) ಲೊಕ್ ಜೆವ್ಣಾ ವಿಣೆ ಭುಕೆಲಿ ಜಾಲ್ಯಾರ್ ಪಶ್ಚಾತ್ ದೇಶಾಂನಿ ಜೆವ್ಣಾಚೆ ಸಮಸ್ಯೆನಾಂತ್. ಥಂಯ್ಚೊ ಲೋಕ್ ಮೊಗಾ ಥಾವ್ನ್ ಆಪ್ಲ್ಯಾಚ್ ಮನ್ಶಾಂ ಥಾವ್ನ್ ವಂಚಿತ್ ಜಾಲ್ಯಾತ್. ಮೊಗಾಚೆ ಭುಕೆಲಿ ತೆ ಜಾಲ್ಯಾತ್. (ನಹಿಂ ವಾಸ್ತವಿ) ಎಕ್ಸುರ್ಪಣ್ ತಾಂಚೆ ಥಂಯ್ ಚಡ್ ಆಸಾ. ಮಾನಸಿಕ್ ಪಿಡೆ ವರ್ವಿಂ ತೆ ಕಷ್ಟಾತಾತ್. ಸಾಂಗ್ಚೆಂ ಜಾಲ್ಯಾರ್ ಥಂಯ್ಚೆ ಆನಿ ಹಾಂಗಾಚೆ ಸಮಸ್ಯೆ ಎಕ್ಚ್ ಥರಾಚೆ ಪುಣ್ ಜ್ವಾಲಂತ್ ಸಮಸ್ಯೆ ಜಾವ್ನಾಸಾತ್. ಹಾಂಗಾ ಕೊಣೀ ಭುಕೆನ್ ಆಸಾ ತರ್ ಥಂಯ್ ಕೊಣೀ ಮೊಗಚೊ ಭುಕೆಲಿ ಆಸಾ. ಹಾಂಗಾಸರ್ ಜೆವಾಣ್ ದೀವ್ನ್ ತರೀ ಭುಕ್ ತಾಂಬಯೆತಾ. ಥಂಯ್ ಕಾಳ್ಜಾ, ಮಾನಸಿಕ್ ಥರಾನ್ ಭುಕೆಲ್ಲ್ಯಾಂಕ್ ಸಮಾಧಾನ್ ಕರುಂಕ್ ಕಷ್ಟ್ ಪಡ್ತಾತ್".

ಗರಿಬಾಂಚೊ ವಿಶೇಶ್ ಮೋಗ್ ಮದರಾಕ್ ಆಸ್ಲೊ. ಸರ್ವ್ ಥರಾಂಚ್ಯಾ ವಂಚನಾ ಥಾವ್ನ್ ವಳ್ವಳ್ವಾ ಮನ್ಶಾಂಕ್ ತಿ ಪಾವ್ತಾಲಿ ಆನಿ ತಾಂಚೆ ಮಾರಿಪತ್ ಜೆಜುಕ್ ತಿ ಪಳೆತಾಲಿ ತಾಚೆ ಲಾಗಿಂ ಉಲಯ್ತಾಲಿ.

"ಮಾಂ-ಮದರ್" ತಿ ಎಕ್ಲಿಚ್ ವ್ಯಕ್ತಿ ನಹಿಂ ಬಗಾರ್ ಮಮ್ತಾ, ಪ್ರೇಮ್, ದಯಾ, ಉದಾರ್ ಪಣ್, ಸಹಾನುಭುತಿ ಸೆವಾ ಹೆ ಸರ್ವ್ ಮಾನವಿಯಾ ಗುಣ್ ತಿಚೆ ಥಂಯ್ ಆಸ್ಲೆ. ಹ್ಯಾ ಸರ್ವ್ ದೆಣ್ಯಾಂನಿ ಬರೆಲಿ ಮೂರ್ತ್ ತಿ ಜಾವ್ನಾಸ್ಲಿ.

ಮದರ್ ತೆರೆಸಾಚೆಂ ಮರಣ್ ಆನಿ ಶೃದ್ಧಾಂಜಲಿ

1997 ವರ್ಸಾಚ್ಯಾ ಸಪ್ಟೆಂಬ್ರಾಚ್ಯಾ 5 ತಾರಿಕೆರ್ 'ಮಾಂ' ಮದರ್ ತೆರೆಸಾ ಹ್ಯಾ ಸಂಸಾರಾಕ್ ಆಂತರ್ಲಿ.

ತಿಚ್ಯಾ ಸರ್ವ್ ಭಯ್ಣಿಂಕ್, ಭಾವಾಂಕ್ ತಿ ಆನಾಥ್ ಕರುನ್ ಗೆಲಿ.

ತಿಚ್ಯಾ ಆಶೃಮಾಂನಿ ಆಸ್ಲೆಲ್ಯಾ ಸರ್ವ್ ಭುರ್ಗ್ಯಾಂಕ್ ನಿರಾದಾರ್ ಕರುನ್ ತಿ

ಲ್ಲಿ!

ಮರಣಾಚ್ಯಾ ತಣೆರ್ ಆಸೊನ್ ಮದರಾಚೆಂ ಯೇಣೆ ಪಳವ್ನ್ ಆಸ್ಲೆಲ್ಲ್ಯಾಂಕ್
ರಾಕಾಶೆಂ ಕರುನ್ ತಿ ಪಯ್ಸ್ ಪಾವ್ಲಿ.

ಪ್ರೇಮ್ ಮಯಿ ಆವಯ್ ಲಾಖೊಂ ಭುರ್ಗ್ಯಾಂಚಿ ಆವಯ್ ಆಪ್ಲ್ಯಾ ಸಾಸಾಣ್
ಖಾಚ್ಯಾ ವಿಶೆವಾಕ್ ಬ್ಯಾರ್ ಸರೊನ್ ಗೆಲಿ!

ತಿಚ್ಯಾ ಮರಣಾ ವರ್ವಿಂ ಭಾರತಾಕ್‌ಚ್ ನಹಿಂ ಆಖ್ಲ್ಯಾ ಸಂಸಾರಾಕ್ ದಖೊ
ಸ್ಲೊ!

ಹರ್ಯೆಕ್ ದಿಸಾ ಹೆಣೆ ನಾ ತರ್ ತೆಣೆ ದಿಷ್ಟಿಕ್ ಪಡ್ಲಿ 'ಮಾಂ' ಆನಿ ನಾ ತೆಂ
ಂತುನ್ ಸಗ್ಳೊ ಸಂಸಾರ್‌ಚ್ ರಡ್ಲೊ!

ಎಕ್ ಜೀವಿ ಸಾಂತಿಣ್ ಮ್ಹಣ್ ವಳ್ಕಾಲ್ಲಿ, ಸರ್ವ್ ಧರ್ಮಾಂಚ್ಯಾ ಲೋಕಾನಿಂ
ನಾನ್ ದೀವ್ನ್ ಆಯಿಲ್ಲಿ 'ಭಾರತ್ ರತ್ನ್' ಮದರ್ ತೆರೆಸಾ ಆಪ್ಲ್ಯಾ ಸರ್ಗಿಂಚ್ಯಾ ಬಾಪಾ
ಯೆಂಗಾತಾ ಆತಾಂ ಸಾಸಣ್ ಸುಖ್ ಬೊಗ್ತಾ ಮ್ಹಳ್ಳೆಂ ಖಂಡಿತ್!

ಮದರ್ ತೆರೆಸಾ ತುಂ ಆಮರ್ ಜಾ!

ಹಿಚ್ ಮ್ಹಜಿ ಶೃದ್ಧಾಂಜಲಿ ತುಕಾ!

ಮದರಾ ತೆರೆಸಾನ್ ವಿಚಾರ್ಲೆಲಿಂ ಥೊಡೆಂ ಆಮುಲ್ಯ್ ಉತ್ರಾಂ

ಆಮಿ ಎಕ್ ದೀಸ್ ಉಪಾಸ್ ಧರ್ಲ್ಯಾರ್ ಭುಕೆನ್ ಕಂಗಾಲ್ ಜಾತಾಂವ್. ಪುಣ್
ಜಾಯ್ತೆ ಲೋಕ್ ಕಿತ್ಲೆಶಾ ದಿಸಾಂ ಪರ್ಯಂ ಖಾಂವ್ಕ್ ನಾಸ್ತಾಂ ಭುಕೆಲ್ಲೊ
ಆಸಾ. ತಾಂಕಾ ಆನ್ನ್ ದಾನ್ ದಿಂವ್ಚೆಂ ಸೊಡಾ-ಮೊಗಾಚೆಂ ಸಹಾನುಭುತಿಚೆಂ
ಎಕ್ ಉತಾರ್ ಪರ್ಯಂತ್ ಆಮಿ ದಿತಾಂವ್?!

ಗರೀಬ್ಕಾಯೆಂತ್ ಜೀಯೆವ್ನ್ ಆಸ್ಲ್ಯಾ ಲೋಕಾಂ ಮದೆಂ ಜೆಜುಕ್ ಚವಿಸ್
ವರಾಂಯಿ ಪ್ರಾಪ್ತ್ ಕರಿಜಾಯ್. ತರ್ ಹ್ಯಾ ರೈಫಲ್ಯಾಂನಿ ವಾವ್ರಿಜಾಯ್.
ಆಮ್ಚಾ ಜೀವನಾಚೊ ಆಮಿ ಬರೊಚ್ ಮೊಗ್ ಕರುಂಕ್ ಜಾಯ್. ಗರೀಬ್ಕಾಯೆಕ್
ಆಭೂಷಣ್ ಮ್ಹಣ್ ಸಮ್ಜೊನ್ ತಾಂಚೆ ಮಧೆಂ ವಾವ್ರಿಜಾಯ್, ರಚ್ನಾರಾಚೊ
ಮೋಗ್ ಕರಿಜಾಯ್. ಆಮ್ಚಾ ಮೊಗಾಚೊ ಸ್ಪರ್ಶ್ ಕೊಣಾಕ್ ಪುಣ್ ನಿರ್ದಿಷ್ಟ್

ಕೆಲ್ಲೊ ಆಸಾಚ್.

- * ನ್ಹಂಯ್, ಕೇವಲ್ ಪಯ್ಕಾಂ ವರ್ವಿಂ ಸೇವಾ ಜಾಯ್ನಾ. ಸೇವಾ ಕರ್ಚೆ ಕಾಳಿಜ್ ಜಾಯ್ನಾಯ್ ಆಸ್ಪತ್ರ್ಯಾಂನಿ ನರ್ಸಾಂ. ತಸೆಂ ದಾಕ್ತೆರ್ಯಿ ಸೇವಾ ಕರ್ತಾತ್. ಪುಣ್ ತಾಂತು ಮಯಾಮೊಗಾಚೊ ಸ್ಪರ್ಷ್ ಆಸಾಜಾಯ್.
- * ಕಸಲ್ಯಾಯಿ ಕಾಮಾಚ್ ದೆವಾಚಿ ಖುಶಿ ಜಾಯ್ನಾಯ್. ಹ್ಯಾಚ್ ವಿಶ್ವಾಸಾ ವಯ್ ಮನ್ಶಾಂಚೊ ಆರಂಭ್ ಆನಿ ಆಂತ್ಯ್ ಆಸಾ.
- * ಗರೀಬ್ ಮಾನವಾಕ್ ಜೆಜುಚೆಂ ರುಪ್ ಮ್ಹಣ್ ಸಮ್ಜೊನ್ ತಾಚಿ ಸೇವಾ ಕರ್ಚೆಂ ಆನಿ ಮೊಗ್ ಕರ್ಚೊಚ್ ಆಮ್ಚೆ ಉದ್ದೇಶ್ ಜಾಂವ್ಪಿತ್.
- * ಗರೀಬಾಂಕ್ ಕಾಂಟಾಳ್ಚೆಂ ಆಪ್ಲ್ಯಾ ಗರ್ವಾಚೆಂ ಪ್ರದರ್ಶನ್ ಜಾವ್ನಾಸಾ. ಹಾಂತು ಕಸಲೊಚ್ ಪಾಯ್ಲೊನಾ. ಪುಣ್ ಸರ್ವ್ ಗ್ರೇಸ್ತ್ ಲೊಕ್ ಗರೀಬಾಂಕ್ ಲಾಗಿಂ ಕರುನ್ ತಾಂಚಿ ಸೇವಾ ಕರ್ತಿತ್ ಕಂಡಿತ್ ಸಂಸಾರಚೆಂ ರೂಪ್ ಚ್ ಬದ್ಲೊಂಕ್ ಆಸಾ.
- * ದೆವಾನ್ ಮ್ಹಾಕಾ ಹ್ಯಾಚ್ ರಸ್ತಾರ್ ಚಲಯ್ಲಾಂ. ಹೊ ವಿಶ್ವಾಸ್ ಮ್ಹಜಾ ಕಾಳ್ಜಾಂತ್ ಮಸ್ತು ಪಯ್ಲೆ ಉಬ್ಜಾಲಾ.
- * ಆಪ್ಲ್ಯಾ ಜಲ್ಮಾಲ್ಲ್ಯಾ ಭುರ್ಗ್ಯಾಂಕ್ ತ್ಯಾಗ್ ಕರ್ಚಾ ಯುವತಿಂಚ್ಯಾ ಮನಾಂತ್ ತ್ಯಾ ಭುರ್ಗ್ಯಾಂಚೊ ಮೋಗ್ ಉಣೊ ಜಾಯ್ನಾ. ಕಿತ್ಯಾಕ್ ತ್ಯಾ ಯುವತಿಂಕ್ ಆವಯ್ ಶಿವಾಯ್ ಹೆರ್ ಕಿತೆಂಯಿ ಜಾಂವ್ಕ್ ಜಾಯ್ನಾ.
- * ಮನ್ಶಾಂಕ್ ದೆವಾಸರ್ವಿಂ ವರ್ಚೆಂ ಮ್ಹಜೆಂ ಕಾಮ್ ಜಾವ್ನಾಸಾ. ತ್ಯಾ ಖಾತಿರ್ ಜಾವ್ನಾಸಾ ಸೇವಾ.
- * ಜೀವನ್ ಎಕ್ ಪವಿತ್ರ್ ಜಾವ್ನಾಸಾ. ಆಪ್ಲ್ಯಾ ಸಕ್ತ್ ಆನುಸಾರ್ ಜೀವನ್ ಸುಂದರ್ ಕರ್ಚೆಂ ಆಮ್ಚೆಂ ಕರ್ತವ್ಯ್ ಜಾವ್ನಾಸಾ.
- * ಸರ್ವಾಂಚೊ ಮೊಗ್ ಕರುನ್ ಆಮಿ ದೆವಾ ಸರ್ವಿಂ ಪಾವೈತಾ. ಹ್ಯಾ ಶಿವಾಯ್ ದುಸ್ರೊ ರಸ್ತೊ ಆಸಾ ವ ನಾ ತೆಂ ಕಳಿತ್ ನಾ.
- * ರೈಂಪ್ಲ್ಯಾಂನಿ ಆಸ್ಚ್ಯಾ ದರೀದ್ರ್ ಗರೀಬ್ ಲೊಕಾಕ್ ದೆವಾಚ್ಯಾ ಆಸ್ತಿತ್ವಾ ವಿಶಿ ಸಾಂಗ್ಚೆಂ ಆಮ್ಚೆಂ ಕರ್ತವ್ಯ್ ನಹಿಂಗಿ? ದೇವ್ ಮರಣಾಚೊ ರೂಕ್ ನಹಿಂ. ತು

ಪ್ರಾಣ್ ದಾತಾ ಜಾವ್ನಾಸಾ. ದೇವ್ ಮೊಗಾಚೊ ಉಚೊ ಜಾವ್ನಾಸಾ.


* ಹಾಂವ್-ಹಾಂವ್ ಕರುನ್ ಕಾಯ್ಂಚ್ ಪಾಯ್ಲೊ ನಾ. ಕರ್ಮ್ಂಚ್ (ಕಾಮ್) ಜೀವನ್ ಜಾವ್ನಾಸಾ.

* ಸರ್ವ್ ಭುಕೆಲ್ಲ್ಯಾಂಚ್ಯಾ ತೊಂಡಾಂತ್ ಖಾಣ್ ದೀಂವ್ಕ್ ಜಾಯ್ನಾ. ಸರ್ವ್ ಪಿಡೇಸ್ತಾಂಚಿ ಸೇವಾ ಕರುಂಕೀ ಕಷ್ಟ್. ಪುಣ್ ಕಿತೆಂ, ಸೇವಾ, ದಾನ್ ಮೊಗ್ ಹೆಂ ಸರ್ವ್ ಶಿಂಕ್ಯಾರ್ ದವರ್ಚೆಂ? ಜರೀ ರಸ್ತಾರ್ ಚಲ್ತಾನಾ ಎಕ್ ಭುಕೆಲ್ಲೊ ಮೆಳಾತ್ ಜಾಲ್ಯಾರ್ ತಾಚಿ ಭುಕ್ ಥಾಂಬಂವ್ಚೆಂ ಆಮ್ಚೆಂ ಕರ್ತವ್ಯ್ ಜಾವ್ನಾಸಾ. ಸಂಕೊ ಕಿತ್ಲೊಯ್ ಆಸೊಂ ಚಾರ್ ಹಜಾರ್, ಲಾಖ್, ಕರೊಡ್ ಕಿತ್ಲೆಯಿ ಜಾಂವ್ಡಿಂತ್ ಪ್ರತ್ಯೆಕ್ ಮನಿಸ್ ಜರ್ ಹರ್ಯೆಕ್ ದಿಸ್ ಎಕ್ ಬರೆಂ ಕಾಮ್ ಕರಿತ್ ಜಾಲ್ಯಾರ್ ಸಂಸಾರಾಂತ್ ಕಸಲಿಚ್ ಸಮಸ್ಯಾ ಆಸ್ಚಿ ನಾ!

ಮದರ್ ತೆರಾಸಾಚ್ಯಾ ಜೀವನಾಂತ್ಲಿಂ ಘಡಿತಾಂ ಕೃಮಾನುಸಾರ್	ವರ್ಸಾಂ
1. ಜಲ್ಮ್.	27 ಆಗೊಸ್ಟ್ 1910
2. ತಿಚೊ ಬಾಪಯ್ ಆಂತರ್ಲೊಲೊ.	1917
3. ದೀನ್ ದಲಿತಾಂಚಿ ಸೇವಾ ಕರ್ಚಿ ಆಶಾ ಬಬ್ಜಾಲ್ಲಿ.	1922
4. ಭಾರತಾಕ್ ಯೆಣೆ.	1926
5. ಸೈಂಟ್ ಮೆರಿ ಶಾಳಾಂತ್ ಶಿಕ್ಷಿಕಾ.	1929-1948
6. ಸೇವಾ ಕರ್ಚಿ ಆಭಿಲಾಶಾ.	1931
7. ಆಭಿಲಾಶಾಕ್ ಆಂತಿಮ್ ರೂಪ್.	1937
8. ದೇವಾಚಿ ಖುಶಿ.	10 ಸಪ್ಟೆಂಬರ್ 1946
9. ಲೊರೆಟೊ ಕೊನ್ವೆಂಟಾಥಾವ್ನ್ ತ್ಯಾಗ್.	18 ಆಗಸ್ಟ್ 1948
10. ಮೊತಿ ರಿಫುಲ್ ಬಸ್ತೆಂತ್ ಇಸ್ಕೂಲ್ ಸ್ಥಾಪನ್.	21 ದಶೆಂಬ್ರ್ 1948
11. ಮಾಯ್ಕಲ್ ಗೊಮೆಜಾಚ್ಯಾ ಘರಾ ಪ್ರವೇಶ್.	ಪೆಬ್ರೆರ್ 1949
12. ಸಿಸ್ಟರ್ ಆಗ್ನೆಸ್ ತಿಚಿ ಪಾಟ್ಲಾವ್ದಾರ್ ಜಾಂವ್ಚೆಂ.	9 ಮಾರ್ಚ್ 1949
13. ಕಲ್ಕತ್ತಾಂತ್ 'ಮಿಶನರೀಸ್ ಒಫ್ ಚ್ಯಾರಿಟಿಜ್' ಸ್ಥಾಪನ್.	7 ಒಕ್ಟೋಬರ್ 1950

14. ಕೊಡಾ ಪಿಡೆಸ್ತಾಂಚಿ ಸೇವಾ ಕರ್ಚೊ ನಿಚೇವ್. 1957
15. ಪಿಲಿಪ್ಪಾನ್ಸ್ ಸರ್ಕಾರಾ ಥಾವ್ನ್ ಮೆಗ್ಗೆಸೆ ಪುರಾಸ್ಕಾರ್. 1962
16. ನವ್ಯಾ ದಿಲ್ಲಿಂತ್ ಮಿಶನರೀಸ್ ಒಫ್ ಬ್ರದರ್ಸ್ ಸ್ಥಾಪನ್. ಮಾರ್ಚ್ 1963
17. ಪಾಪಾ ಸಾಯ್ಬಾನ್ ಆಪ್ಲೆಂ ಕಾರ್ ದಿಲ್ಲೆಂ. ದಶೆಂಬ್ರ 1964
18. ವೆನೆಜುಯೆಲಾಂತ್ ನವೊ ಕೇಂದ್ರ್. 1965
19. ಕೊಲೊಂಬೊಂತ್ (ಶ್ರೀಲಂಕಾ) ನವೊ ಕೇಂದ್ರ್ ಸ್ಥಾಪನ್. 1967
20. ತಾನ್ಜಾನಿಯಾ ಆನಿ ರೊಮಾಂತ್ಲ್ಯಾ ಬಸ್ತಾಂನಿ
ನವ್ಯಾ ಕೇಂದ್ರಾಂಚೆಂ ಸ್ಥಾಪನ್. 1968
21. 'ಬುಕ್' ಆಸ್ಟ್ರೇಲಿಯಾಂತ್ ಕೇಂದ್ರ್ ಸ್ಥಾಪನ್. 1969
22. ಆಂತರ್ ರಾಷ್ಟ್ರೀಯ್ ಸಂಸ್ಥೊ 'ದಿ ಇಂಟರ್‌ನೇಶನಲ್
ಎಸೊಶಿಯೆಶನ್ ಆಫ್ ಕೊ ವರ್ಕ್ಸ್' ಆಜ್ ಮದರ್ ತಿ
ತರೆಸಾಕ್ ಮಿಶನರೀಸ್ ಒಫ್ ಚ್ಯಾರಿಟಿಜ್ ಹಾಂಚಿ
ಮಾನ್ಯತಾ. ಮಾರ್ಚ್ 1969
23. ಆಮನ್ ಜೊರ್ಡನ್ ಯಾತ್ರಾ. ಜುಲಾಯ್ 1970
24. ಯುರೋಪ್ ತಸೆಂ ಆಮೆರಿಕಾಂತ್ಲ್ಯಾ ನವ್ಯಾ ಭಯ್ಲಿಂಕ್
ಶಿಕ್ಷಣ್ ಕೇಂದ್ರ್ ಲಂಡನಾಂತ್ ಸ್ಥಾಪನ್. 8 ದಶೆಂಬ್ರ 1970
25. 'ಪೊಪ್ ಜೋನ್ ತ್ವೊ ದೇಶ್ ಶಾಂತಿ' ಪುರಾಸ್ಕಾರ್. ಜನವರಿ 1971
26. ಬಾಂಗ್ಲಾದೇಶಾಚಾ ನಿರಾಶ್ರಿತಾಂ ಖಾತಿರ್ ಕಾರ್ಯ್. 1971
27. 'ಗುಡ್ ಸೆಮೆರಿಟನ್' ಪುರಾಸ್ಕಾರ್. 1971
28. 'ಕೆನೆಡಿ ಇಂಟರ್‌ನೇಶನಲ್' ಪುರಾಸ್ಕಾರ್. 1971
29. ಕ್ಯಾಥೊಲಿಕ್ ವಿಶ್ವ ವಿದ್ಯಾಲಯ್ ಆಮೆರಿಕಾ
ಥಾವ್ನ್ 'ಡಾಕ್ಟರ್ ಆಫ್ ಲೆಟರ್ಸ್' ಹಿ ಉಪಾದಿ. 1971
30. 'ಜವಾಹರಲಾಲ್ ನೆಹರು' ಪುರಾಸ್ಕಾರ್. 1972
31. 'ಪ್ರೇಮಾದಾನ್' ಸ್ಥಾಪನ್. 1973
32. 'ಟೆಂಪ್ಲಟನ್' ಪುರಾಸ್ಕಾರ್. 1973

33. 'ಮೆಟರ್ ಒಫ್ ಮೆಗರೆಷ್ವಾ' ಪುರಾಸ್ಕಾರ. 1974
34. 'ಮಿಶನರೀಸ್ ಒಫ್ ಚ್ಯಾರಿಟಿಚೊ ರುಪ್ಪೊತ್ಸವ್' 1975
35. ಅಂತರರಾಷ್ಟ್ರೀಯ ಮಹಿಳಾ ವರ್ಸ್ ಸಮರಂಭಾ
ವೆಳಿಂ ಮೆಕ್ಸಿಕೊಂತ್ ಆಸಾ ಕೆಲ್ಲ್ಯಾ ಕಾರ್ಯಾಕ್ ತಿ ವಿಶೇಶ್
ಸೈರಿ ಜಾವ್ನ್ ಗೆಲ್ಲಿ. 1975
36. 'ಅಂತರರಾಷ್ಟ್ರೀಯ್ ಎಫ್ ಎ ಒ' ತರ್ಪೆನ್ "ಸಿರೆಸ್"
ಪದಕ್ ವಯ್ರ್ ಎಕಾ ಕುಸಿಕ್ ಮದರ್ ತೆರೆಸಾ ಹಾತ್
ಉಬಾರ್ನ್ ಬಾಳ್ಕಾಕ್ ಘೆಂವ್ಚೆಂ ಚಿತ್ರ್. 1975
37. 'ವಿಶ್ವಭಾರತಿ' ಮಾರ್ಪತ್ "ದೇಶಿ ಕೊತ್ತಮ್"
ಮಾನಾಚೊ ಪುರಾಸ್ಕಾರ. 1976
38. 'ನಿರ್ಮಲ್ ಶಿಶು ಭವನ್' ತಸೆಂ
'ನಿರ್ಮಲ್ ಹೃದಯ್' ಸ್ಥಾಪನ್. 1976
39. ಶಾಂತಿ ಖಾತಿರ್ "ನೊಬೆಲ್" ಪುರಾಸ್ಕಾರ. 1979
40. ದೇಶಾಚೊ ಆತೀ ಶ್ರೇಷ್ಟ್ ಪುರಾಸ್ಕಾರ
'ಭಾರತ್‌ರತ್ನ್' ಪುರಾಸ್ಕಾರ. 1980
41. ಇಸ್ರಾಯೆಲ್ ಆನಿ ಫಿಲಿಸ್ತಿನಿ ಮಧೆಂ ಚಾಲ್ಲ್ಯಾ ಝುಜಾಂ
ವರ್ವಿಂ ಬಿರುತಾಂತ್ ಎಕಾ ಆಸ್ಪತ್ರೆಂತ್ ಸಾಂಪಡ್ಲೆಲ್ಯಾ
ಭುರ್ಗ್ಯಾಂಕ್ ಬಚಾವ್ ಕರ್ಚ್ಯಾ ಇರಾದ್ಯಾನ್ ದೊನಿ
ದೇಶಾಂತ್ ಝುಜ್ ರಾವಂಚ್ಯಾಕ್ ವಿನತಿ. 1982
42. ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾಕ್ ಭೆಟೆ ಖಾತಿರ್
ರೊಮಾಕ್ ಗೆಲ್ಲ್ಯಾ ವೆಳಾರ್ ಕಾಳ್ಜಾ ಆಘಾತ್. 1983
43. ಆಮೆರಿಕಾಚೊ ಸರ್ವೋತ್ತಮ್ ನಾಗರಿಕ್ ಪುರಾಸ್ಕಾರ
'ಮೆಡಲ್ ಆಫ್ ಫ್ರೀಡಮ್' ಸನ್ಮಾನ್. 1985
44. ದುಸ್ರೆ ಪಾವ್ಲಿಂ ಜಬರ್ ದಸ್ತ್ ಕಾಳ್ಜಾ ಆಘಾತ್
ದಾಕ್ತೆರಾಂನಿ ಪೆಸ್‌ಮೆಕರ್ ಲಾಯ್ಲೆಂ. 1989



45. 'ಮಿಶಿನರೀಸ್ ಒಫ್ ಚ್ಯಾರಿಟಿಜ್' ಹ್ಯಾ
ಸಂಸ್ಥಾಚ್ಯಾ ಆಧ್ಯಕ್ಷ್ ಪಣಾಕ್ ರಾಜಿನಾಮಾ
ಜಾಹಿರ್ ಕರ್ತಾ ತಸೆಂ ಸಿಸ್ಟರಾಂಕ್ ತ್ಯಾ ಪದ್ವೆ
ಖಾತಿರ್ ಚುನಾವ್ ಚಲಂವ್ಕ್ ಸಾಂಗ್ತಾ.
ಪುಣ್ ಗುಪ್ತ್ ಮತದಾನ್ ಜಾಲ್ಲ್ಯಾನ್
ಸರ್ವಂನಿ ತಿಕಾಚ್ ವೋಟ್ ದಿಲ್ಲೆ.
46. ಮೆಕ್ಸಿಕೊ ಗೆಲ್ಲ್ಯಾ ವೆಳಾರ್ ನಿಮೊನಿಯಾ ತಾಪಾಕ್ ಬಲಿ.
ಹ್ಯಾ ವರ್ವಿಂ ಕಾಳ್ಜಾಕ್ ಮಸ್ತು ಮಾರ್ ಪಡ್ಲೊ.
ಕೆಲಿಪೊರ್ನಿಯಾಚ್ಯಾ ಆಸ್ಪತ್ರೆಕ್ ಭರ್ತಿ.
47. ರೊಮಾಕ್ ಗೆಲ್ಲ್ಯಾ ವೆಳಾರ್ ಪಡೊನ್ ತೀನ್
ಬೊರಿಯಾಂಚಿ ಹಾಡಾಂ ತುಟುಲ್ಲಿಂ, ತ್ಯಾಚ್ ವರ್ಸಾಂ
ಮಲೆರಿಯಾ ತಾಪಾನ್ ವಳ್ವಳ್ತಾನಾ ಕಾಳ್ಜಾಚೆ ತ್ರಾಸ್,
ಸ್ವಾಸ್ ಘೆಂವ್ಕ್ ಕಷ್ಟಾಂಚೆಂ ಜಾಲ್ಲೆಂ.
ಪರ್ತುನ್ ಆಸ್ಪತ್ರೆಕ್ ಭರ್ತಿ.
48. 'ಮಿಶಿನರೀಸ್ ಒಫ್ ಚ್ಯಾರಿಟಿಜ್' ಸಂಸ್ಥಾಚ್ಯಾ
ಅಧಿಕಾರಿ ಪದಾಕ್ ರಾಜಿನಾಮಾ. 13 ಮಾರ್ಚ್ 1997
49. ಕಾಳ್ಜಾ ಆಫಾತ್ ಜಾಲ್ಲ್ಯಾನ್ ರಾತಿಂ
9.30 ವರಾರ್ ದೆವಾದಿನ್. 5 ಸಪ್ಟೆಂಬರ್ 1997
50. ಪುರಾ ರಾಜಕೀ ಸನ್ಮಾನಾ ದ್ವಾರಿ ತಿಚಿ
ಮರಣಾ ವಿದಿ ಚಲಯಿಲ್ಲಿ. 13 ಸಪ್ಟೆಂಬರ್ 1997

ಆಮಿ ನೆಣಾ ಆಸ್‌ಲ್ಲಿ ಮದರ್ ತೆರೆಜಾ

ಮೂಳ್ ಲೇಖಕ್ : ನವೀನ್ ಚಾವ್ಲಾ

ಮಟ್ವಾನ್ ತರ್ಜುಮೊ : ನವೀನ್, ಕುಲೇಶ್‌ಕರ್

1975 ವರ್ಸಾ ಹಾಂವ್ ದಿಲ್ಲಿಚ್ಯಾ ಲೆಫ್ಟಿನೆಂಟ್ ಗವರ್ನರಾಚೊ ಕಾರ್ಯದರ್ಶಿ ಜಾವ್ನಾಸ್ತಾಂ, ಮದರ್ ತೆರೆಜಾನ್ ಎಕಾ ನೋಟ್ ಬುಕಾಚ್ಯಾ ಪಾನಾರ್ ಏಕ್ ಲಾಂಬ್ ಕಾಗಾದ್ ಬರಯಿಲ್ಲೆಂ ಗವರ್ನರಾಕ್. ತ್ಯಾ ಕಾಗ್ದಾರ್, ತಿಣೆ ಸುರು ಕರುಂಕ್ ಆಸ್ಚ್ಯಾ ಪ್ರಾಯ್ವಂತಾಂಚ್ಯಾ ಘರಾಚೆಂ ಉಗ್ತಾವಣ್ ಕರುಂಕ್ ವತ್ತಾಯೆಚೆಂ ಆಪವ್ಣೆ ದಿಲ್ಲೆಂ. ಹೆಂ ಘರ್ 'ಮಜ್ನಾನ್ ಕಿಲಾ' ಮ್ಹಳ್ಳೆಕಡೆ ಆಸಾ. ಹಾಂವೆಂ ಮದರ್ ತೆರೆಜಾ ವಿಶಿಂ ಜಾಯ್ತಿಂ ವಾಚ್‌ಲ್ಲೆಂ ಆನಿ ಆಯ್ಕಾಲ್ಲೆಂ. ಮ್ಹಾಕಾ ತಿಚೆ ವಿಶಿಂ ಚಡಿತ್ ಜಾಣಾ ಜಾಂವ್ಚಿ ಆಶಾ ಜಾಲಿ. ಆನಿ ತೊ ದೀಸಾಯಿ ಉದೆಲೊ.

ಆನಿ ತ್ಯಾ ದಿಸಾ ತಿಕಾ ಪಳೆವ್ನ್ ಹಾಂವೆಂ ಮ್ಹಜಿಂ ಮೆಟಾಂ ಪಾಟಿಂ ಕಾಡ್ಲಿಂ. ಹಾಂವ್ ಶೆರ್ಮೆಲೊಂ! ಏಕ್ ಲ್ಹಾನ್ ಜೀವ್, ಧೊವಿ ಸಾಡಿ ನ್ಹೆಸ್‌ಲ್ಲಿ, ತ್ಯಾ ಸಾಡಿಯೆಕ್ ನಿಲ್ಲಿ ದೇಗ್ ಆನಿ ಸ ಸಾತ್ ಜಾಗ್ಯಾಂಚೆರ್ ನಾಜೂಕಾಯೆನ್ ಪತ್ನೊ ಮಾರ್ನ್ ಶಿಂವ್‌ಲ್ಲಿ. ತಿಚೆ ಹಾತ್ ದೊಡ್ಲೆಲೆ. ತಿಚೆ ಪಾಯ್ ಕವಳ್‌ಲೆ ಬರಿ ಜಾಲ್ಲೆ ಆನಿ ತಿಚೆ ಪಾಟ್ ಮಾತ್ಸಿ ಬಾಗಾಲ್ಲಿ. ಮ್ಹಾಕಾ ದಿಸ್ತಾ, ಬಹುಶಾಃ ಗಟರಾಂತ್ ವ ರಸ್ತಾ ದೆಗೆನ್ ಪಡೊನ್ ಆಸ್ಚ್ಯಾಂಕ್ ಉಕ್ತುನ್ ಹಾಡ್ನ್ ತಿ ತಸಿ ಜಾಲ್ಲಿ ಆಸ್ತೆತ್. ತರೀಪುಣ್ ತಿ ಎಕ್ದಮ್ ಖುಶಾಲ್‌ಭರಿತ್ ಆಸೊನ್ ಮೊಗಾನ್ ಭರ್ಲೆಲಿ ಆನಿ ದುಸ್ರ್ಯಾಂಚೊ ಖಿಂತ್ ಹುಸ್ಕೊ ಆಸ್‌ಲ್ಲೆ ತಶಿ ದಿಸ್ತಾಲಿ!

ದುಸ್ರೆ ದಿಸಾ ಸಕಾಳಿಂ ಪರ್ಕ್ ಹಾಂವ್ ತಿಚೆ ಸರ್ಸಿಂ ಗೆಲೊಂ. "ಮದರ್, ಹ್ಯಾ ಫುಡೆಂ ಕಸಲ್ಯಾಯಿ ಗರ್ಜೆಕ್ ತುವೆಂ ಮ್ಹಾಕಾ ಮೆಳೊಂವ್ಕ್ ಯೆವ್ಯೆತ್, ಖಿಂಚ್ಯಾಯಿ ವಗ್ತಾ ಹಾಂವ್ ತುಕಾ ಭೆಟೊಂಕ್ ತಯಾರ್ ಆಸ್ತಲೊ. ತುವೆಂ ಎಪೊಂಯ್‌ಮೆಂಟ್ ಕಾಣ್ಲೆಂವ್ಚಿ ಗರಜ್ ನಾ." ಆನಿ ತ್ಯಾ ದಿಸಾ ಥಾವ್ನ್ ತಿಚೆ ಆನಿ ಮ್ಹಜೆ ಮಧೆಂ ಏಕ್ ನವೊ ಬಾಂದ್ ಸುರು ಜಾಲೊ.

ತಿಚೆ ಜಿಣ್ಯೆ ಚರಿತ್ರಾ ಬರಯ್ಣೆಯ್ ಮ್ಹಳ್ಳಿ ಆಶಾ ಅಚಾನಕ್ ಮ್ಹಜ್ಯಾ ಮತಿಕ್ ಆಯ್ಲಿ. ಹೆಂ ಘಡ್ಲೆಂ 1987 ವರ್ಸಾ. ಹಾಂವ್ ತಿಕಾ ಸ್ವಾಗತ್ ಕರ್ಚ್ಯಾ ಖಾತಿರ್ ವಿಮಾನ್ ಥಳಾರ್ ಗೆಲ್ಲೊಂ. ತೆದಾಳಾ ತಿಣೆಂ ಖುಶಾಲಾಯೆನ್ ಕಿತೆಂಗಿ ಮ್ಹಳೆಂ. ಆಯ್ಕೊನ್ ಹಾಂವ್ ಹಾಸ್ಲೊಂ, ತಿಯಿ ಹಾಸ್ಲಿ ಆನಿ ಸರ್ಸಿಂ ಆಸ್ಲೆಲೆ ಸಗ್ಳೆ ಹಾಸ್ಲೆ. ತೆದಾಳಾ ಹಾಂವೆಂ ಮ್ಹಳೆಂ, "ಮದರ್, ಹಾಂವೆಂ ತುಜೆವಿಶಿಂ ಜಾಯ್ತಿ ಬೂಕ್ ವಾಚ್ಚ್ಯಾತ್ ಆನಿ ತ್ಯಾ ಬುಕಾಂನಿ ತುಕಾ ಏಕ್ ಗಂಭೀರ್ ವ್ಯಕ್ತಿ

ಮ್ಹಣ್ ಪಿಂತ್ರಯ್ಯಾಂ. ಪುಣ್ ತುಜೆ ಥಂಯ್ ವಿನೋದಾಚೆಂ ಪಕ್ವಾನ್‌ಂಚ್ ಆಸಾ ಆನಿ ತ್ಯಾ ವಿಶಿಂ ಕೊಣೆಯಿ ಉಲ್ಲೇಖ್ ಕೆಲ್ಲೊ ನಾ. ಆತಾಂ ತುಜೆವಿಶಿಂ ಹಾಂವ್ ಬರಂವ್ಕ್ ಆಶೆತಾಂ." ಖರೆಂ ಸಾಂಗ್ಲೆಂ ಜಾಲೆಂ ಜಾಲ್ಯಾರ್, ಮ್ಹಾಕಾ ಬರಂವ್ಕ್ ನಾಕಾ ಆಸ್ಲೆಂ.

ತಿಣೆಂ ತೆಂ ಗಂಭಿರಾಯೆನ್ ಘೆತ್ಲೆಂ. ಆಪ್ಲ್ಯಾ ವಿಶಿಂ ಜಾಯ್ತೆಂ ಬರಯ್ಲಾಂ. ದೆಕುನ್ ಆನಿ ಕಿತೆಯಿ ಬರಂವ್ಚೆಂ ನಾಕಾ, ತಿ ಮ್ಹಣಾಲಿ.

"ಕಿತ್ಯಾಕ್ ಮದರ್, ಎಕಾ ಸರ್ಕಾರಿ ನವ್ಯರಾನ್ ಬರಂವ್ಕ್ ಜಾಯ್ನಾ? ತುಜಿ ಜಿಣ್ಯೆ ಚರಿತ್ರಾ ಕಥೊಲಿಕಾನ್‌ಂಚ್ ಬರಂವ್ಕ್ ಜಾಯ್? ಎಕಾ ಹಿಂದು ವ್ಯಕ್ತಿನ್ ಬರಂವ್ಕ್ ಜಾಯ್ನಾ?" ಅಶೆಂ ಹಾಂವೆಂ ಮ್ಹಣೊನ್ ಸೊಡ್ಲೆಂ. ಪುಣ್ ಉಪ್ರಾಂತ್ ಹಾಂವ್ ಪಶ್ಚಾತ್ತಾಪ್ ಪಾವೊಲ್ಲೊ. ಹಾಂವೆಂ ಅಶೆಂ ಮ್ಹಣೊಂಕ್ ನಜೊ ಆಸ್ಲೆಂ. ಕಿತ್ಯಾಕ್, ಮದರಾನ್ ಹಿಂದು, ಕ್ರಿಸ್ತಾಂವ್, ಸಿಖ್, ಮುಸ್ಲಿಮ್ ಮ್ಹಳ್ಳೊ ಬೇದ್‌ಭಾವ್ ಕರುಂಕ್‌ತ್ಲೊ.

"ಜಾಯ್ತ್, ತುಂ ಬರಯ್, ಪುಣ್ ಮ್ಹಜೆ ವಿಶಿಂ ನಹಿಂ, ಬಗಾರ್ ಮ್ಹಜ್ಯಾ ಕಾಮಾ ವಿಶಿಂ. ಜೆಂ ಆಮಿ ಕರ್ತಾಂವ್ ತ್ಯಾ ವಿಶಿಂ ಬರಯ್..." ತಿ ಮ್ಹಣಾಲಿ.

ಹಾಂವೆಂ ತಿಚ್ಯಾ ಸುವಿಲ್ಯಾ ವರ್ಸಾಂಚೆರ್ ದೀಷ್ಟ್ ಘಾಲಿ. ತಿ ಲೊರೆಟೊ ಕೊವೆಂತಾ ಥಾವ್ನ್ ಭಾಯ್ರ್ ಆಯಿಲ್ಯಾ ಉಪ್ರಾಂತ್. ತಿಚ್ಯೆ ವಿಶಿಂ ಮ್ಹಾಕಾ ಚಡಿತ್ ಮಾಹೆತ್ ದಿಲ್ಲಿ ತಿಚ್ಯಾ ಕೊನ್ಫೆಸೊರಾನ್. ಮಾನಾಧಿಕ್ ಫಾ| ವಾನ್ ಎಕ್ಸಾಮ್, ಜೆಜ್ವಿತ್ ಮೆಳಾಚೊ, ಬೆಲ್ಲಿಯನ್ ದೆಶಾಚೊ. ತೊ ತಿಚೊ ಆತ್ಮೀಯ್ ನಿರ್ದೇಶಕ್ ಜಾವ್ನಾಸ್ಲೊ. ತೊ 1993 ವರ್ಸಾ ದೆವಾದಿನ್ ಜಾಲೊ.

ತಾಣೆ ತಿಚೆ ವಿಶಿಂ ಮ್ಹಾಕಾ ಜಾಯ್ತೆಂ ಸಾಂಗ್ಲೆಂ. ಲೋಕ್ ತಿಕಾ ಲೊರೆಟೊ ಕೊವೆಂತಾಂತ್ಲಿ ಮಾದ್ರ್ ಮ್ಹಣ್ ಮಾಂದ್ತಾಲೊ. 1948 ಪರ್ಯಾಂತ್ ತಿ ಥಂಯ್ಸರ್ ಆಸ್ಲಿ. ತಿಣೆಂ ತಿಚೆಂ ಪಾಶ್ಚಾತ್‌ಪಣ್ ಸೊಡ್ಲೆಂ ಆನಿ ಕಲ್ಕತ್ತಾಚ್ಯಾ ರಸ್ತಾಂನಿ ಆನಿ ಝೂಪ್ಡಾಂನಿ ತಿ ಗೆಲಿ. ಹಾತಾಂತ್ ಕಾಂಯ್ ಪಯ್ಕೆ ನಾಸ್ತಾಂ! ಏಕ್ ಪರ್ಕಿ ಯುರೋಪಿಯನ್ ಸ್ಟ್ರೀ ಎಕಾ ಸಾದ್ಯಾ ಸಾಡಿಯೆರ್, (ತ್ಯಾ ಸಾಡಿಯೆಕ್ ಕಾಂಯ್ ದೋನ್ ರುಪಯ್ ಆಸ್‌ಲ್ಲೆ ಜಾವ್ಯೆತ್). ಪಾಲ್ವಾನ್ ತಿಚೆಂ ಮಾತೆಂ ಧಾಂಕ್‌ಲ್ಲೆಂ. ತಿಚ್ಯಾ ಪಾಯಾಂಕ್ ಸಾದ್ಯೊ ವ್ಹಾಣೊ ಆಸ್‌ಲ್ಲೊ. ಏಕ್ ಯುರೋಪಿಯನ್ ಸ್ಟ್ರೀ, ಕೊಣಾಚಿಚ್ ಸಹಾಯ್ ನಾಸ್ತಾಂ, ಹಾತಾಂತ್ ಏಕ್ ರುವಿ ಪರ್ಯಾಂತ್ ನಾಸ್ತಾಂ, ಕಾಮಾಕ್ ದೆಂವ್ಚಿ. ಕಲ್ಕತ್ತಾಚ್ಯಾ ಲೊಕಾಕ್ ಮಿಸ್ತೆರ್ ಜಾಲ್ಲೊ. ಲೋಕ್ ತಿಕಾ ಪಳೆವ್ನ್ ಅಜ್ಯಾಪ್ ಜಾಲ್ಲೊ.

ಎಕ್ಸುರಿಚ್ ಆನಿ ಕೊಣಾಚೊಚ್ ಆಧಾರ್ ನಾಸ್ತಾಂ, ಕಲ್ಕತ್ತಾಚ್ಯಾ ಝೂಪ್ಡಾಂನಿ ತಿ

ವಾವುರಾನಾ ಲೋಕಾಕ್ ತಿ ಏಕ್ ವಿಶೇಷ್ ಸಂಗತ್ ಜಾಲಿ ಮ್ಹಜ್ಯೆತ್. ಹಾಂವ್ ಜಾಣಾ ತಿಣೆ ಎಕ್ಸುರ್‌ಪಣ್ ಜಾಯ್ತೆಂ ಸೊಸ್ಲಾಂ. ಲೋರೆಚೊ ಕೊನ್ವೆಂಟಾ ಥಾವ್ನ್ ಜಾಲ್ಯಾರೀ ತಿಕಾ ಪಾಟಿಂಬೊ ಮೆಳ್ಳೊ ನಾ. ಫಕತ್ ತಿಚ್ಯಾ ಅಖಂಡ್ ಭರ್ವಸ್ಯಾನ್ ಆನಿ ಮಾಗ್ಣ್ಯಾವರ್ವಿಂ ತಿ ತ್ಯಾ ರಸ್ತಾಂನಿ, ರೈಲುಪ್ವಾಂನಿ ಕಾಮ್ ಕರುಂಕ್ ಸಕ್ತಾಲಿ! ಹಿ ಗಜಾಲ್ ಪುರಾ ಫಾದರ್ ಬಾನ್ ಎಕ್ಸಾಮ್ ಹಾಣೆ ಸಾಂಗ್ಲಿ.

ಬರೆಂಪಣ್ ವ ಬರೊ ಸಂಗಿ ಜಾಲ್ಲ್ಯೊ ಆಮಿ ಘಡ್ಯೆನ್ ವಳ್ಕಾತಾಂವ್ ಆನಿ ತಸೆಂಚ್ ಕಲ್ಕತ್ತಾಚ್ಯಾ ಲೋಕಾನ್ ತಿಕಾ ವಳ್ಕೊಂಕ್ ಸುರು ಕೆಲೆಂ. ಚಿಂತ್ಯಾಂ, ಏಕ್ ಎಕ್ಸುರಿ ಸ್ತ್ರೀ 'ಮೋತಿ ರ್ಪೀಲ್' ರೈಲುಪ್ವಾಂನಿ ವಾವ್ರ್ ಕರ್ತಾನಾ ಲೋಕ್ ತಿಕಾ ವಳ್ಕಾನಾ ಜಾಯ್ತ್? ತಿಂ ರೈಲುಪ್ವಿಂ ಲೋರೆಚೊ ಕೊವೆಂತಾಚ್ಯಾ ಮುಕಾರ್‌ಚ್ ಆಸ್ಲಿಂ. ಕೊವೆಂತಾಂತ್ ಆಸ್ತಾನಾ ತಿಣೆ ಹ್ಯಾ ರೈಲುಪ್ವಾಂಚೆರ್ ದೀಷ್ಟ್ ಫಾಲ್ಯಾ. ಇಸ್ಕೊಲಾಂತ್ ಶಿಕಯ್ತಾನಾ ಜನೆಲಾಂತ್ಲ್ಯಾನ್ ಪಳೆಲಾಂ.

ಪಯ್ಲ್ಯಾ ದಿಸಾ ಚೆದ್ನಾಂ ತಿ ರೈಲುಪ್ವಾಂ ಮಧೆಂ ಚಲ್ಲಿ, ಥೊಡಿಂ ಭುರ್ಗಿಂ ತಿಚ್ಯೆ ಭಂವಾರಿ ಜಮ್ಲಿಂ. ತಿಣೆ ತ್ಯಾ ಭುರ್ಗ್ಯಾಂಕ್ ಎಕ್ಟಾಂಯ್ ಕರುನ್ 'ಪ್ಲಮ್' ರುಕಾ ಸರ್ಶಿಂ ವ್ಹೆಲೆಂ. ರುಕಾಚ್ಯಾ ಸಾವ್ಲೆಕ್ ತಿ ಬಸ್ಲಿ. ಭುರ್ಗ್ಯಾಂಕ್ಯೊ ಬಸವ್ನ್, ಎಕಾ ಬೊಡ್ಯೆ ಕುಡ್ಯಾನ್ ಧರ್ನಿರ್ ಮಾತ್ಯೆರ್ ಬರಯ್ಲೆಂ. ಬಂಗಾಲಿ ಭಾಷೆಚಿಂ ಮುಳಾವಿಂ ಅಕ್ಷರಾಂ ತಿಂ ಜಾವ್ನಾಸ್‌ಲ್ಲಿಂ. ತ್ಯಾ ದಿಸಾ ಥಾವ್ನ್ ಸದಾಂಯಿ ತಿ ಯೆತಾಲಿ ಆನಿ ಭುರ್ಗ್ಯಾಂಕ್ ಶಿಕಯ್ತಾಲಿ.

ಸುರ್ವಿಲ್ಯಾ ವರ್ಸಾಂನಿ ಜೆವ್ಣಾಚಿ ಭುತಿ ತಿ ಪ್ವರ್ತಾಲಿ. ಕೊವೆಂತಾ ಥಾವ್ನ್ ಮೊತಿ ರ್ಪೀಲ್ ಪರ್ಯಾಂತ್ ತಿ ಚಲ್ತಾಲಿ. ಏಕ್ ಪಾವ್ಲಿಂ ತಿಣೆ ಕೊವೆಂತಾಚೆಂ ದಾರ್ ಥಾಪುಡ್ಲೆಂ ಜೆವ್ಣಾ ಖಾತಿರ್, ಪುಣ್ ಕೊವೆಂತಾಚ್ಯಾ ಸಿಸ್ಪರಾಂನಿ ತಿಕಾ ಜೆವ್ಣಾ ಸಾಲಾಕ್ ಪ್ವರ್ತ್ಯಾ ಬದ್ಲಾ ತಿಕಾ ಶಿಡ್ಯೆ ಮುಳಾಕ್ ವ್ಹೆಲೆಂ. ಜಂಯ್ ದುಬ್ಬಿಂ ಗತ್‌ನಾತ್ಲಿಂ ಜೆವ್ತಾಲಿಂ. ತಿ ಕಾಂಯ್ಚ್ ಉಲಯ್ಲಿ ನಾ. ಯಾ ಕೊಣಾಯ್‌ಕಡೆ ಸಾಂಗ್ಲೆಂ ನಾ.

ಪುಣ್ ಕಲ್ಕತ್ತಾಚೊ ಲೋಕ್ ತಿಚೆಂ ಬರೆಂಪಣ್, ತಿಣೆ ಕರ್ಚಿಂ ಕಾಮಾ ವೆಗಿಂಚ್ ವಳ್ಕಾಲೊ. ಎಕಾ ದಿಸಾ ಕೊಣೆ ಎಕ್ಲಾನ್ ತಿಕಾ ಕಾಳೊ ಬೋರ್ಡ್ ದಿಲೊ. ಆನಿ ಎಕ್ಲಾನ್ ಚ್ಯೊಕ್ ದಿಲೊ. ಮಾಗಿರ್ ಥೊಡ್ಯಾ ದಿಸಾಂನಿ ತಿಚಿಂ ಹಿಂ ಕಾಮಾ ಪಳವ್ನ್ ಇಸ್ಕೊಲಾಚ್ಯಾ ಟೀಚರಾಂನಿ ಆಪ್ಲಿ ಸೆವಾ ದಿಲಿ. ತ್ಯಾ ವರ್ವಿಂ ಉಗ್ತಿಕ್ಲಾಸ್ ಏಕ್ ಇಸ್ಕೊಲ್ ಜಾವ್ನ್ ಬದಲೆಂ. ಎಕಾ ಇಸ್ಕೊಲಾ ಥಾವ್ನ್ ಏಕ್ ಡಿಸೆನ್ಸರಿ, ಎಕಾ ಡಿಸೆನ್ಸರಿ ಥಾವ್ನ್ ಏಕ್ ಪ್ರಾಯ್ವೆಂಟಾಚೆಂ, ಮರ್ಣಾಚ್ಯಾ ತಣಿರ್ ಆಸ್ಲೆಲ್ಯಾಂಚೆಂ ಆಸ್ಪ್ರೊ-ಫುರ್ ಜಾಲೆಂ. ಮದರ್ ಕಲ್ಕತ್ತಾಚ್ಯಾ ರಸ್ತಾಂನಿ ಚಲಾಲಾಗಿ. ಪಡೊನ್ ಆಸ್ಲೆಲ್ಯಾ ಮರ್ಣಾ ತಡಿರ್ ಆಸ್ಲೆಲ್ಯಾಂಕ್ ಉಕ್ತುನ್ ಹಾಡಿಲಾಗಿ.

ಜೆದ್ನಾ ಹ್ಯಾ ಮ್ಹುತಾರ್ಯಾ ಜಿವಾಂಕ್ ಆಸ್ಪತ್ರಂತ್ ವ್ಹೆಲ್ಲ್ಯಾ ವೆಳಾರ್, ಆಸ್ಪತ್ರೆಯ್ಚ್ಯಾ ದಾಕ್ತೆರಾಂನಿ ತ್ಯಾ ಪಿಡೆಸ್ತಾಂಕ್ ಘೆಂವ್ಕ್ ಇನ್ನಾರ್ ಕೆಲ್ಲ್ಯಾ ವೆಳಾರ್ ತಿಕಾ ವಿಶೇಷ್ ದುಕ್ ಭಗ್ತಾಲಿ. 'ಖಿಟ್ಲಿಂ ನಾಂತ್' ಮ್ಹಣ್ ತಿಕಾ ನಾಕಾರ್ತಾಲೆ. ಖಿಟ್ಲಿಂ ನಾತ್ಲ್ಯಾರ್ ವ್ಹಡ್ ನ್ಹಂಯ್ - ಧರ್ನಿರ್ ಜಾಗೊ ದಿಯಾ ಮ್ಹಣ್ ತಿ ಪರಾತ್ತಾಲಿ. ಆನಿ ದಿತಾ ಮ್ಹಣಾಸರ್ ತಿ ಆಸ್ಪತ್ರೆಯ್ ಥಾವ್ನ್ ವಚಾನಾತ್ಲಿ. ಸಗ್ಳೊ ದೀಸ್ ಜಾಲ್ಯಾರೀ ಬಸೊನ್ ಆಸ್ತಾಲಿ. ದಾಕ್ತೆರಾಂಚೆಂ ಸಾಂಗ್ಲೆಂ ಅಶೆಂ ಆಸ್ಲೆಂ ಕೀ ಥೊಡ್ಯಾ ಘಡಿಯಾಂನಿ ವ ವ್ಹರಾಂನಿ ಮರ್ತಲ್ಯಾಂಕ್ ಕಿತ್ಯಾಕ್ ಸುಶ್ರುಶಾ ದೀಜಾಯ್? ಪುಣ್ ತಿಣೆ ಹಾಡ್ಲ್ಯಾ ಪಿಡೆಸ್ತಾಕ್ ಖಿಟ್ಲೆಂ ದಿತಾಂ ಮ್ಹಣಾಸರ್ ಮದರ್ ಬಸ್ತಾಲಿ; ಖಿಟ್ಲೆಂ ದಿತಚ್ ತಿ ವ್ಹೆತಾಲಿ. ಪ್ರಥಮ್ ಜಾವ್ನ್ ಎಕಾ ಸ್ತ್ರೀಯೆಕ್ ತಿಣೆ ಗಟರಾಂತ್ಲಿ ಉಕ್ತುನ್ ಹಾಡ್ಲಿ. ತ್ಯಾ ಸ್ತ್ರೀಯೆಕ್ ಗಜ್ಜಿ ದೀವ್ನ್ ಧರ್ನಿರ್ ನಿದಾಯ್ಲ್ಯಾ ಉಪ್ರಾಂತ್ ತಿಕಾ ಸಮಾಧಾನ್ ಜಾಲೆಂ. ತೀನ್ ಘಂಟ್ಯಾ ಉಪ್ರಾಂತ್ ತಿ ಸ್ತ್ರೀ ದೆವಾದಿನ್ ಜಾಲಿ. ತೆದಾಳಾಚ್ ತಿಣೆ ನಿಚೆವ್ ಕೆಲೊ ಕೀ ಅಸಲ್ಯಾ ನಿರಾಧ್ಯಾರಾಂಕ್ ಏಕ್ ಘರ್ ಬಾಂದುಂಕ್. ಕಲ್ಕತ್ತ ಮುನ್ಸಿಪಲ್ ಕೊರ್ಪೊರೇಶನ್ ಆನಿ ಸಿ.ಎಮ್.ಒ. ಅಹಮದ್ ಮ್ಹಳ್ಳ್ಯಾನ್ ಘರಾ ಖಾತಿರ್ ಮಸ್ತು ಮಜತ್ ಕೆಲಿ. ಕಾಲಿ ಘಾಟಾಂತ್ ವಾಪಾರ್ಲಾತ್ಲಿಂ ದೋನ್ ಧರ್ಮಾಶ್ರಮಾಂ ತಿಕಾ ದಿಲಿಂ ಆನಿ ತಿಂ ಘರಾಂ ಜಾಂವ್ಕ್ ಪಾವ್ಲಿಂ ಮರಣ್ ಪಾವ್ತಲ್ಯಾಂಕ್ ಏಕ್ ಆಸ್ಲೊ.

ಏಕ್ ದಿಸಾ ಫಾದರ್ ವ್ಯಾನ್ ಎಕ್ಕಾಮಾನ್ ಏಕ್ ಲ್ಹಾನ್ಸೆಂ ಜಾಹಿರಾತ್ ದಿಲೆಂ, ಘರಾ ಖಾತಿರ್. ತಿಚ್ಯಾ ಕಾಮಾಚಿ ಖಬರ್ ಘಡ್ಯೆನ್ ಪ್ರಚಾರ್ಲಿ. ಸಬಾರ್ ಲೋಕ್ ತಿಕಾ ಮಜತ್ ಕರುಂಕ್ ಮುಕಾರ್ ಸರ್ಲೊ. ತಾಂಚೆ ಪೈಂ ಮುಖ್ಯಮಂತ್ರಿ ಬಿ.ಸಿ. ರೊಯ್ ಹಾಚಿ ಧುವಿ ಎಕ್ಲಿ. ಮದರ್ ತೆರೆಜಾನ್ ಲೊಕಾಚೊ ಬಾಂದ್ ಎಕಾ ಸಾಂಕ್ಳಿ ಬರಿ ಬಾಂದುನ್ ಹಾಡ್ಲ್ಯಾಂತ್ ಯಶಸ್ವಿ ಜೊಡ್ಲಿ. ತ್ಯಾ ವರ್ವಿಂ ಸಗ್ಳ್ಯಾ ಸಂಸಾರಾರ್ ತಿ ವಳ್ಕೊಂಕ್ ಲಾಗಿ.

ಹಾಂವೆಂ ಬರಂವ್ಚ್ಯಾ ತಿಚಾ ಜೀವನ್ ಚರಿತ್ರೆ ಖಾತಿರ್ ವಿವಿಧ್ ಮಾಹೆತ್ ಆರಾಂವ್ಚ್ಯಾ ಇರಾದ್ಯಾನ್ ಹಾಂವ್ ತವಳ್ ತವಳ್ ಪ್ರಾಯ್ವಂತಾಂಚ್ಯಾ ಘರಾ ವ್ಹೆತಾಲೊಂ. ಏಕ್ ದೀಸ್ ಹಾಂವೆಂ ವಿಚಿತ್ರ್ ಘಡಿತ್ ಪಳೆಲೆಂ. ದೋಗ್ ಆಮೆರಿಕನ್ ಸೆನೆಟರ್ ಭೆಟೆಕ್ ಆಯಿಲ್ಲೆ (ತಾಂಚಿ ನಾಂವಾಂ ಹಾಂವ್ ವಿಸರ್ಲಾಂ) ಥೊಡಿಂ ವರಾಂ ತೆ ಥಂಯ್ಸರ್ ಆಸ್ಲೆ ಆನಿ ತ್ಯಾ ವೆಳಾರ್ ತೆ ದಿಂಬ್ಯಾನಿಂ ಪಡೊನ್ ತ್ಯಾ ಘರಾಚಿ ಧರಣ್ ಪುಸ್ತಾಲೆ! ತಾಂಚ್ಯಾ ಆಮೆರಿಕನ್ ಕೊನ್ಸಲೆಟಾಂತ್ ತಾಂಕಾಂ ರಾವ್ಯೆತೆಂ ಪುಣ್ ತೆ ಮದರಾಚ್ಯಾ ಹ್ಯಾ ಘರಾ ಯೆವ್ನ್ ಗೆಲೆ!

ಸಬಾರ್ ವಾಟಾಂನಿ ಮದರ್ ಭಾರಿಚ್ಕ್ ಸಾದಿ ವ್ಯಕ್ತಿ! ಆನಿ ವರ್ಸಿಟಿ ಡಿಗ್ರಿ ಶಿಕ್ಲ್ಯಾಕ್ ತಿ ವೊಚೊಂಕ್ಲಾ. ತಿ ಕಾಂಯ್ ವ್ಹಡ್ಲಿ ವಿದ್ವಾನ್ ನಹಿಂ. ತರೀ ತಿ ಏಕ್ ರೋಮನ್ ಕಥೊಲಿಕ್.

ಸರ್ವ್ ಧರ್ಮಾಂಚ್ಯಾ ಜನಾಂಗಾಂ ಸಂಗಿ ತಿ ಬರ್ಯಾನ್ ರಾವ್ತಾ. ಜಿ ಕೆದಾಳಾ ತುಜೆಲಾಗಿಂ
ಉಲಯ್ತಾ ಆಪ್ಲೆಂ ಸಗ್ಳೆಂ ತನ್‌ಮನ್ ತುಜೆರ್‌ಚ್ ಆನಿ ತುಜ್ಯಾ ಉಲಣ್ಯಾಚೆರ್ ಕೇಂದ್ರಿತ್
ಕರ್ತಾ ಕಿತ್ಯಾಕ್ ತುಜೆಧಂಯ್ ಕ್ರಿಸ್ತಾಕ್ ತಿ ಪಳೆತಾ! ತಿ ತುಕಾ ಕನ್ನಡ್ತರ್ ಕರುಂಕ್ ಪಳೆನಾ,
ಬದ್ಲಾ ತುಜೆ ಧಂಯ್ ಕ್ರಿಸ್ತಾಕ್ ದೆಖ್ತಾ!

ಆನಿ ಹ್ಯಾ ವರ್ವಿಂ ಮದರ್ ಆಪ್ಲೆಂ ಕಾಮ್ ಭಾರಿಚ್ ಸೂಕ್ಸಿಮಾಯೆನ್ ಕರುಂಕ್ ಸಕ್ತಾ.
ಹಜಾರ್ ಧರ್ಮ್ ಕುಳಿ ಆಸ್ಲ್ಯಾ ಆಮ್ಚ್ಯಾ ದೇಶಾಂತ್ ಏಕ್ ಆಪುರ್ಬಾಯೆಚಿ ಸಂಸ್ಕೃತಿ ಆಸಾ.
ಮಹಾತ್ಮಾ ಗಾಂಧಿ ಆನಿ ಮದರ್ ಹ್ಯಾಚ್ ಸಂಸ್ಕೃತಿಚಿಂ ಅಂಗಾಂ ಜಾವ್ನಾಸೊನ್ ಸಗ್ಳ್ಯಾ
ಸಂಸಾರಾಚೊ ಲೋಕ್ ತಾಂಚೆ ಧಂಯ್ ವೊಡ್ವಾತಾ!

ಫಕತ್ ಕಲ್ಕತ್ತಾಂತ್ ನ್ಹಂಯ್ ಆಸ್ತಾಂ ಸಂಸಾರಾಚ್ಯಾ ಕೊನ್ಯಾಂ ಕೊನ್ಯಾಂನಿ ಮದರ್,
ಎಕ್ಸುರ್‌ಪಣಾ ವಿಶಿಂ, ಗರಿಬ್ಯಾಯೆವಿಶಿಂ, ಭುಕೆ ವಿಶಿಂ ವ್ಯಾಖ್ಯಾನ್ ದಿತಾ. ಲಂಡನಾಚ್ಯಾ
ವಾಟರ್‌ಲೂ ಸಾಂಕ್ರಾಚೆರ್ ಜಾಯ್ತೊ ಗರೀಬ್ ಲೋಕ್ ಕಾರ್ಡ್‌ಬೋರ್ಡ್ ಬೊಕ್ಸಾಡ್
ನಿದ್ತಾ, ಖಾಲಿ ಪೊಟಾರ್. ಮದರ್ ಆನಿ ತಿಚಿಂ ಸಿಸ್ಟರಾಂ ತಾಂಚೆಶಿಂ ವೆಚೊನ್ ಹುನೊನಿ ಏಕ್
ಜೆವಾಣ್ ದಿತಾತ್. ಪಾಪಾಚೆಂ ರಾವ್ತೆರ್ ಆಸ್ಲ್ಯಾ ವಾತಿಕಾಪಾಂತ್ಲಿಂ ಗರೀಬ್ ಪಾಕೆಂ ನಾಸ್ತಾಂ
ಆಸಾತ್. ಹರ್ಯೆಕಾ ಸಾಂಜೆರ್ 4 ವರಾರ್ ಮದರ್ ಆನಿ ಸಿಸ್ಟರಾಂ ವಾತಿಕಾನಾಚ್ಯಾ ಭಂವಾರಿಂ
ವೆತಾತ್ ಆನಿ ಏಕ್ ಹುನೊನಿ ಜೆವಾಣ್ ದಿತಾತ್! ಸುಪಾಚೆಂ ಕೂಜ್ನ್ ಪಾಪ್‌ಸಾಯ್ಬಾನ್
ದರ್ಶನ್ ದಿಂವ್ಚ್ಯಾ ಸಾಲಾಚ್ಯಾ ಕುಶಿಕ್‌ಚ್ ಆಸಾ.

ಮ್ಹಜ್ಯಾ ಮೊಗಾಚ್ಯಾ ಇಷ್ಟಾ ಜ್ಯೊತಿ ಬಸು

ತಿಣೆ ಖುದ್ ಜಾವ್ನ್ ಭುಕ್ ಆನಿ ಗರಿಬ್ಯಾಯ್ ವ್ಹಡ್ ಆವಾಜಾನ್ ಫಕತ್ ಕರುಂಕ್.
ಬದ್ಲಾ ಖಂಯ್ ಭುಕೆನ್ ವಳ್ವಳ್ತಾತ್, ನಿಸರ್ಗಾಚೆಂ ನಾಸ್ ಜಾತಾ, ಆವ್ರ್‌ಯೇವ್ನ್ ಲೊಕಾಚೆ
ಹಾಲ್ ಜಾತಾತ್, ಘರಾಂ ನಾಸ್ತಾಂ ಉಕಳ್ಕಾಂ ಪಡ್ತಾತ್ ಧಂಯ್ ತಿ ವೆತಾ ಆನಿ ತಿಚೆ
ಸಾಂಗಾತಾ ಸಗ್ಳೊ ಸಂಸಾರ್ ವೆತಾ. ಏಕ್ ಪಾವ್ಟಿಂ ಆಮಿ ಉಲವ್ನ್ ಆಸ್ತಾಂ, ಬಾಂಗ್ಲಾ
ದೇಶಾಂತ್ ಕರಿಣ್ ಆವ್ರ್ ಆಯಿಲ್ಲಿ ಖಬರ್ ಮೆಳ್ತಚ್ ಸಂಭಾಷಣ್ ಮಧೆಂಚ್ ಬಂದ್
ಕರುನ್ ತಿ ಬಾಂಗ್ಲಾ ದೇಶಾಕ್ ಧಾಂವ್ಲಿ. ಹೆಲಿಕೊಪ್ಟರಾಚೆರ್ ಬಸೊನ್ ಸೀದಾ ತಿ ಪ್ರಧಾನ್
ಮಂತ್ರಿಕ್ ಮೆಳೊಂಕ್ ಗೆಲಿ. ಹ್ಯಾ ವರ್ವಿಂ ಸಗ್ಳ್ಯಾ ಸಂಸಾರಾ ಧಾವ್ನ್ ಧನಾ ಸಹಾಯ್ ಆಯ್ಲಿ.
ದುಬ್ಳ್ಯಾ ಆನಿ ಗ್ರಿಸ್ತಾಂ ಮಧೆಂ ಗಾಂಚ್ ಜಾವ್ನ್ ರಾವ್ಲಿ ಮದರ್ ತೆರೆಜಾ.

ತರೀಪುಣ್ ಭಾರತಾಚ್ಯಾ ಲೊಕಾಕ್ ತಿ ತುರಂತ್ ಆಧಾರಾಕ್ ಪಾವ್ತಾ. ಏಕ್ ಪಾವ್ಟಿಂ

WORLD KONKANI CENTRE

Acc. No:

1690
L.H. → Koh
N.A.V.



ಜಿವಿ ಸಾಂತಿಣ್: ಮದರ್ ತೆರೆಜಾ

ಮದರ್ ತೆರೆಜಾ ದೆವಾದೀನ್ ಜಾಲಾ. ತರಿ ಆತಾಯಿ ತಿ ಆಮೆ
ಮುಖಾರ್ ಜಿವಿಚ್ ಆಸ್ಲಾ
ನಾಂವಾಡ್ಲಿ.

ಹ್ಯಾ ಸೂಕ್ತ್ ಸಂದಭ್
ಜಿಣಿಯೆ ಚರಿತ್ರಾಚೊ ಬುಕ್
ದಾಯ್ಜ್ ಫಾವೊ ಕೆಲಾಂ
ಅಭಿನಂದನ್. ಅಮರ್ ಮ
ಬೆಸಾಂವಾಂ ವೊತುಂದಿ ಮ್ಹ
ಹೊ ಬುಕ್ ಪ್ರಕಟಾಲ್
ಉಲ್ಲಾಸ್.

ಸರ್ವಾಂ ಥಂಯ್ ಮ
ಭಕ್ತ್ ವಾಡೊಂದಿ ಆನಿ ತಿ
ಮ್ಹಣ್ ಆಮಿ ಮಾಗ್ತಾಂವ್.

ಮದರ್ ತೆರೆಜಾ ತುಜೆ

Books lost, torn, defaced, marked or damaged in any way shall have to be replaced by the borrower.

ಕು| ಕ Books issued can be recalled at any time, if necessary.

ಶ್ರೀಮ

HELP TO KEEP THIS BOOK
FRESH & CLEAN

ಹೆನ್ರಿ ಡಿ'ಪ

ಫೋನ್: 5790

**WORLD KONKANI CENTRE,
SHAKTHINAGAR, MANGALORE**

TITLE: ದುಬಾಂಚಿ ಮೊತಾ
೪೪

**WORLD KONKANI CENTRE
LIBRARY
SHAKTHINAGAR D. K.**

No. _____

ATTENTION:

EVERYTHING FOR YOUR CHILDREN FOR THE FIRST HOLY COMMUNION AND BAPTISM IS AVAILABLE AT:

JACK OF ALL STALL

263, Gloria Church Bldg., Byculla, Mumbai - 400 027.

RELIABLE HOUSE FOR RELIGIOUS GOODS

We specialize in First Holy Communion Dresses, Midis & Maxies, Crown, Weils, Decorated Candles, Bags, Neck-Bows, Arm Bows, Gloves, Rosaries Presenation Sets, Children Picture Bibles etc.

We also have a variety of CHRISTING DRESS SETS



ಸರ್ವ್ ಕೊಂಕ್ಣಿ ಪತ್ರಾಂ, ಕೆಸೆಟಿ ಆನಿ ಭಕ್ತಿಕ್ ವಸ್ತು ಮೆಲ್ಗಾತ್.

FRAMING & PRINTING WORK ALSO UNDERTAKEN

VISIT US ONCE AND YOU WILL COME ALAYS

JACK OF ALL STALL

Byculla, Mumbai - 400 027.